


دستِ طلب میں مہوول

عفت سحر طاہر



دستِ بے طلب میں پھول

digest novels lovers group ❤️❤️

آج سے بارہ سال پہلے جب بڑی آپا کی شادی ہوئی تب وہ فقط آٹھ سال کی تھی۔ اسے اس شادی میں کچھ ادھورے پن کا احساس تو ہوا مگر اس قدر ذہنی شعور ہی نہیں تھا کہ وہ تمام صورت حال سمجھ سکتی۔

خوبصورت قیمتی لباس اور ڈھیروں زیورات سے لدی پھندی بڑی آپا کوئی حور لگ رہی تھیں۔ پھر شادی ہو گئی۔ مگر نہ تو بارات آئی اور نہ ہی دولہا، بڑی آپا بھی کہیں نہیں گئیں۔ بس اپنے کمرے سے وداع ہو کر پچھلے دالان والے کمرے میں منتقل ہو گئیں۔

اسے بڑی آپا سے بہت محبت بھی اور چونکہ وہ سب سے چھوٹی تھی اس لیے بڑی آپا کا پیارا اس کے لیے بالکل ایک ماں کا سا تھا۔

دالان والے کمرے میں منتقل ہونے کے بعد سے تو جیسے آپا سارے رنگوں کو، خوشبوؤں کو، آئینے کو بھول ہی گئی تھیں۔ سفید لباس پہنے خود کو سفید ہی دوپٹے میں چھپائے وہ ہر وقت قرآن پاک کھولے بیٹھی رہتیں۔ کبھی جو اس کی کسی بات پر ہنسنا شروع کرتیں تو ہنستی ہی چلی جاتیں اور کبھی جوان پر وحشت طاری ہوتی تو پھر ان ٹھکی چنچیں پوری حویلی میں گونجا کرتیں، تب وہ خوفزدہ ہو کر وہاں سے بھاگ آتی۔

پھر وقتاً فوقتاً بڑی آپا کی چنچیں راتوں کو بھی گونجنے لگیں تو اس نے ان کے پاس جانا چھوڑ دیا۔ حویلی کی نوکرائیوں سے اس نے دے دے الفاظ میں سنا تھا کہ بڑی آپا پر کسی بہت طاقتور جن کا سایہ ہو

گیا ہے۔ تب وہ اور خوف زدہ ہو گئی تھی۔

دن نہیں بے اور پھر سالوں بیت گئے۔

وہ بانپن اور خوبصورتی جو کبھی بڑی آپا کی شخصیت سے جھلکتی تھی وہ مزید نکھر کر اب شہر گل کی ذات میں سمٹ آئی تھی۔

بڑی آپا اب بے حد بدل گئی تھیں۔ پورے گوٹھ کی عورتیں ان سے دم کروانے اور تعویذ لینے کے لیے آتی تھیں۔ ہر وقت دالان میں عورتوں اور بچوں کا ہجوم رہتا تھا۔ وہ اب ”اللہ ولی“ کے نام سے مشہور ہو گئی تھیں اور شہر گل.....!“

اسے اب آپا سے بالکل بھی ڈر نہیں لگتا تھا۔ کیونکہ زندگی کے دوسرے عشرے میں قدم رکھنے تک اُسے حویلی کے تمام قوانین اور اصول ازبر ہو چکے تھے۔

اسے اچھی طرح پتا چل گیا تھا کہ حویلی کی لڑکیاں زرق برق لباس پہن کر زیورات سے لدی پھندی ہونے کے باوجود حویلی سے رخصت کیوں نہیں ہوئی تھیں۔ اسے یہ بھی پتا چل گیا تھا کہ ان لڑکیوں کے دولہا اور باراتیں کیوں نہیں آتیں۔ اور یہ آگئی اسے سناٹوں میں دھکیل گئی تھی..... یہ بہت پہلے کی بات تھی اس نے کتنے اشتیاق سے اماں بی سے اجازت لی تھی آمنہ کی بہن کی بارات میں جانے کے لیے مگر انہوں نے اسے جھڑک دیا۔

”خبردار جوان کی کمین لوگوں میں جانے کا نام بھی لیا تو۔“

”تھوڑی دیر کے لیے اماں بی! کل آپ نے مایوں پر بھی جانے نہیں دیا۔“ اس نے ضد کی تو وہ ماتھے پر ہاتھ مار کر غصے سے بولیں۔

”اتنا تو مجھے ان تینوں نے مل کر تنگ نہیں کیا جتنا اکیلی تو کرتی ہے شہر گل۔“

”اماں بی! میری ساری سہیلیاں جائیں گی۔ بس تھوڑی دیر کو اماں بی۔“ وہ ان سے لپٹ گئی مگر بابا سائیں کی اجازت کے بغیر ایک سانس بھی نہ لینے والی اماں بھی بھلا اتنا بڑا فیصلہ کیسے کر سکتی تھیں۔ تب ہی سب سے بڑے ادا فیروز کسی کام سے وہاں آئے تو اس کی ضد دیکھ کر ٹھٹھک گئے۔

”بڑے لاڈ ہو رہے ہیں اماں بی سے۔ خیریت تو ہے نا؟“

”ادا! دیکھیں ناں۔ اماں بی مجھے بارات دیکھنے جانے نہیں دے رہیں۔“ وہ فوراً منہ بسورنے لگی۔ ادا فیروز اس کی بات بہت کم ٹالتے تھے اس لیے اسے امید کی ایک کرن نظر آئی تھی۔

”کس کی شادی ہے؟“ وہ بھنویں اچکا کر پوچھنے لگے تو اس فر فر بتا دیا۔

”میری سہیلی ہے نا آمنہ اس کی بڑی بہن کی۔ آج بارات ہے۔“

”تو جاؤ نا۔ کس نے روکا ہے تمہیں۔ ادا فیروز کے اس قدر آسانی سے مان جانے پر وہ حیران تھی۔ اماں بی بھی گھبرا گئیں۔

”پر تمہارے بابا سائیں۔“ انہوں نے سمجھانا چاہا دیوار پر ٹنگی رائفل اتارتے ہوئے وہ پلٹے۔

”انہوں نے ہی کہا ہے۔ ساتھ میں نگار بھی جائے گی۔“ ادا فیروز نے اپنی دوسرے نمبر والی بیوی کا نام لیتے ہوئے کہا پھر ساتھ ہی ان کی حیرانی دور کرنے کے لیے وضاحت بھی کر دی۔

”ایکشن سرپر ہیں اماں بی! ان کی کمین لوگوں کو مٹھی میں رکھنے کے لیے بہت سے حربے آزمانے پڑتے ہیں۔ نور دین خود بابا سائیں کے پیر چھونے آیا تھا کہ آکر اس کی دھی کے سر پر ہاتھ رکھ دیں۔ اسی لیے انہوں نے اجازت دی ہے۔ تھوڑی دیر کے لیے یہ دونوں ہو آئیں گی تو ہمارا نام ہو جائے گا۔ یہ نچلی ذات کے لوگ تو اسی سے خوش ہو جاتے ہیں۔“

وہ جو کچھ کہہ رہے تھے تب شہر گل کے پلے نہیں پڑا تھا۔ اسے تو اسی خوشی نے بے حال کر دیا تھا کہ وہ پہلی بار گوٹھ کی کسی شادی میں شرکت کرنے والی تھی۔

تب اسے پتا چلا تھا کہ شادی کیسے ہوتی ہے۔ آمنہ کی بڑی بہن دلہن بنی اتنی اچھی تو نہیں لگ رہی تھی مگر خوشی نے اس کے چہرے پر دلفریب سے رنگ بکھیرنے رکھے تھے۔ ڈھول باجوں کے ساتھ بارات آئی تو نگار بھابھی کے ساتھ صرف ایک وہی تھی جس نے پردے میں رہ کر دولہا اور باراتیوں کو دیکھا تھا۔

اس کے اندر عجیب سی الجھن سر اٹھانے لگی۔ اور اس روز اس نے گھر آکر اماں بی سے بڑی آپا کے شوہر کے متعلق استفسار کیا تو ان کا رنگ فق ہو گیا۔ اس کے ہونٹوں پر ہاتھ رکھ کر انہوں نے اسے کمرے میں گھسیٹ لیا تھا۔

”کیا بکواس کر رہی ہو؟“

”جی اماں بی! نوری کا شوہر گھوڑی پہ بیٹھ کے آیا تھا۔ اور پھر آمنہ بتا رہی تھی کہ وہ نوری کو جاتے ہوئے ساتھ لے جائے گا۔ بڑی آپا تو کہیں نہیں گئیں؟“ وہ معصومیت سے بولی تو انہوں نے اب کی بار اسے دوہتر لگا دیا۔

”خبردار جواب کبھی یہ بکواس کی ہو تو۔ وہ پاک بی بی ہے۔ اسے ان فضول باتوں سے کیا

واسطہ۔“

وہ ان کے انداز پر روہانسی ہو گئی۔

”مگر ان کی شادی تو ہوئی تھی اماں بی۔“

”ہاں ہوئی تھی۔ مگر ان کی کمین لوگوں کی طرح نہیں۔ بلکہ قرآن مجید کے ساتھ.....؟“ اس کے حلق سے سرگوشی ہی نکل پائی تھی۔

”ہاں بڑی نصیبوں والی ہے وہ۔ اللہ کا خاص کرم ہوا ہے اس پر دیکھا نہیں پورے گوٹھ کی عورتیں مرید ہیں اس کی۔ اللہ والی کہتی ہیں سب اسے۔ اللہ نے اتنی شفا رکھ دی ہے میری دھی کے ہاتھ میں۔“ اماں بی کے انداز میں تفاخر سا سمٹ آیا تھا۔ وہ خوف زدہ سی تھی۔

”پر اماں بی! گوٹھ کی سب لڑکیوں کے تو وہ دولہا آتے ہیں۔“

”ان بچ لوگوں سے میری دھی کا کیا مقابلہ۔ وہ سب تو اس کے قدموں کی خاک بھی نہیں۔“

اور پھر اماں نے اسے آئندہ اس موضوع پر بات کرنے سے سختی سے منع کر دیا۔ لیکن وقت گزرنے کے ساتھ اسے حویلی کا ہر پوشیدہ راز معلوم ہوتا چلا گیا۔ پردوں والی گاڑی میں اسکول اور پھر کالج جانے تک اس کے اور سچائی کے درمیان کوئی پردہ نہیں رہا تھا۔

اس کے سامنے روتی بلکتی سیماب اور گناہ کا حق بخشو دیا گیا تھا۔ یوں چھوٹے چچا کی حویلی کے پچھلے کمرے بھی ”پاک کمرے“ اور ”اللہ والیوں“ کے کمرے کہلائے جانے لگے تھے۔ پھپھی حسہ کی اکلوتی اور خوبصورت بیٹی رحمہ کو چچا کے سب سے چھوٹے بیٹے سے بیاہ دیا گیا جو ابھی محض پانچ برس کا تھا اور رحمہ کو آپا کہہ کر بلاتا تھا۔

وہ شہر گل کی ماموں زاد نکین تھی۔

اس کی عزیز ترین سہیلی۔ جس کے دکھ نے اسے پہروں رُلایا تھا۔ وہ ادا سالار کی تیسری بیوی بن کر حویلی میں آئی تھی۔ ظلم سا ظلم تھا کہ خود ادا سالار کی سب سے بڑی بیٹی نکین اور شہر گل کی ہم عمر تھی۔ وہ گھنٹوں بڑی آپا کی گود میں سر رکھے نکین شاہ کے دکھ پر روتی رہتی تھی۔ اپنے انجام کے خیال نے اس آنکھوں میں ایک خوف سا بھر دیا تھا۔

سب کی تقدیریں اللہ لکھتا ہے۔ کسی کو اپنے مستقبل سے متعلق کچھ خبر نہیں ہوتی مگر حویلی کی تمام لڑکیوں کو لگتا تھا کہ ان کی تقدیر حویلی کے مردوں کے ہاتھ میں ہے وہ جب جی چاہے کبھی بھی زندگی کا فیصلہ کر ڈالتے تھے۔

”بڑی آپا! میرے لیے دعا کریں۔ میں ایسی زندگی نہیں گزار سکتی بڑی آپا! آپ دعا کریں کہ آپ کی شہر گل کی قسمت میں ایسا کوئی پاک کمرہ نہ ہو پلیر بڑی آپا!“

خوف اور دہشت کے مارے اسے کئی روز تک بخار چڑھا رہا تھا۔

☆.....☆.....☆

نکین کا رویہ اس قدر حوصلہ شکن تھا کہ شہر گل ششدر رہ گئی۔

”نگی! تم مجھ سے کیوں ناراض ہو میں نے تو کچھ نہیں کیا۔“ وہ آنکھوں میں آنسو لیے اپنی صفائی پیش کر رہی تھی۔ مگر نکین تو جیسے زمانے بھر کی تلخیاں گھول کر پی گئی تھی۔

”میں پہلے ہی بہت عاجز آچکی ہوں۔ مجھے اور جنگ مت کرو۔“

”میرا کیا قصور نکین؟ ہم سب کی تقدیر میں ہی یہ لکھ دیا گیا ہے۔ اللہ نے ہمیں رہنے کے لیے پوری دنیا دی ہے مگر اس حویلی کے مکین ہماری زندگیوں کو ایک کال کوٹھری میں مقید کر دینا چاہتے ہیں۔ یہ حویلی ہمیشہ راتوں کو ہڈیانی چیخوں سے گونجتی رہے گی اور پچھلے کمرے آباد ہوتے رہیں گے۔ قرآن مجید جیسی عظیم اور پر جلال کتاب کی حرمت کو اس قبیح رسم کے ذریعے مسخ کرنے والوں پر عذاب الہی کیوں نازل نہیں ہوتا؟ جس بیٹی کی تعظیم ہمارے رسول عربی صلی اللہ علیہ وآلہ وسلم نے ہمیشہ کی اسے ان ہی کے امتیوں نے قابل تضحیک بنا دیا ہے۔ کوئی کیوں اس شرم ناک فعل کے خلاف آواز نہیں اٹھاتا؟“ وہ بے

رہی تھی مگر نگین تو جیسے پتھر ہو چکی تھی۔

”تم تو خوش نہو ناں! تمہیں کس بات کا دکھ ہے زندگی میری برباد ہوئی ہے۔ سولی پر تو میں چڑھی ہوں۔ تمہاری زندگی میں تو کوئی سالار نہیں آیا۔“ نگین کے زہر خندانہ لہجے سے ساکت کر ڈالا۔
”نگین.....!“

”دفع ہو جاؤ یہاں سے۔ تم سب ایک جیسے ہو۔ بیٹیوں کا کاروبار کرنے والے۔“ وہ اپنا قابو کھو چکی تھی۔

شہر گل اٹھ کر بڑی آپا کے پاس آگئی۔ اسے لگ رہا تھا جیسے اس کا دل غم کی شدت سے پھٹ جانے والا ہو۔

”بڑی آپا! آپ تو اللہ والی ہیں۔ مجھ پر کوئی دم درود پھونکیں۔ کوئی تعویذ کریں۔ تاکہ میں بھی اندر سے مرجاؤں۔ بے حس ہو جاؤں۔ مجھے کوئی ظلم، ظلم نہ لگے۔ میں بھی حویلی والوں کے پاؤں چھو کر ان کی تعظیم کروں۔ میرے اندر سر بختی بغاوت دم توڑ دے۔ میں بھی صبر اور خاموشی کے ساتھ ان کمروں میں سے ایک کمرہ آباد کروں۔ دعا کریں بڑی آپا! آپ تو اللہ والی ہیں۔“
وہ بلک رہی تھی۔ بکھر رہی تھی۔ اور اپنی لاڈلی شہر گل کے دکھ کو بہت شدت سے محسوس کرتے ہوئے بہت عرصے کے بعد بڑی آپا کی آنکھوں کی زمین پر بھی برسات کا موسم اتر آیا تھا۔

☆.....☆.....☆

اپنی طرف سے بہت جلدی کرتے ہوئے بھی وہ بمشکل ٹائم پر تیار ہو کر ناشتے کی میز پر پہنچا تو بابا جان ہاسپٹل اور ماما اسکول جانے کو تیار بیٹھی تھیں۔

وہ زوردار آواز میں سلام کرتا کرسی گھسیٹ کر بیٹھ گیا۔

”کس قدر بری نیند ہے تمہاری اولیس! تمہیں تو ہفتہ کو اگر کہیں جانا ہو تو جمعہ کے روز ہی سے اٹھانا شروع کر دینا چاہیے۔“ ماما کے انداز سے لگ رہا تھا کہ وہ اسکول کی پرنسپل ہیں۔

”شکر کرو زین! کہ یہ تمہارے اسکول میں نہیں پڑھتا۔“ بابا جان نے ہنس کر کہا تو وہ ناشتے سے ہاتھ روک کر انہیں گھورنے لگا۔

”بابا جان! آپ بھی“

”ڈھنگ سے ناشتہ کرو۔ کیوں حلق تک بھر رہے ہو؟“ ماما کی نظر اس کے ہر عمل پر تھی۔
”ٹائم دیکھیں آپ اور مجھے ان تین گھنٹوں میں نہ صرف واپس لاہور پہنچنا ہے بلکہ یونیورسٹی بھی جانا ہے۔“

وہ یوں کہہ رہا تھا جیسے دیر ہونے کی ساری ذمہ داری ان ہی کے سر پر ہو۔

”ہاں بیٹا جی! آپ تو فجر کے ٹائم ہی تیار ہو بیٹھے تھے میں نے ہی لوریاں دے کر دوبارہ سلا دیا تھا۔“ ماما نے طنز کیا۔ وہ بے بسی سے بابا جان کو دیکھنے لگا۔ انہوں نے اس کی نظروں کا مفہوم سمجھ کر فوراً دونوں ہاتھ اٹھا کر مدد سے انکار کر دیا۔

”دیکھو بھئی۔ مجھے تو خود تمہاری ماں نے سدھار رکھا ہے۔ اس لیے تم بھی خاموشی سے سن لو۔“
”چلو بھئی۔ جلدی کرو۔ باہر ڈرائیور کب سے تیار کھڑا ہے۔“ بابا جان نے ٹائم دیکھ کر اسے احساس دلایا تو وہ جلدی جلدی چائے کے گھونٹ بھرے لگا۔

بابا جان نے راستے میں اترنا تھا اس لیے وہ اس کے ساتھ جا رہے تھے۔ وہ اٹھ کر ماما کے آگے جھک گیا۔ انہوں نے بہت محبت سے اس کا رخسار اور پھر ماتھا چوما تھا۔
”خیال رکھا کرو اپنا۔“

”ڈونٹ وری ماما! بہت خیال رکھتا ہوں اپنا۔ آدھے گھنٹے سے پہلے تو آئینے کے سامنے سے ہٹا ہی نہیں ہوں۔“

وہ انہیں بازو کے گھیرے میں لیے شرارت سے کہہ رہا تھا۔

”بابا جان! میں نے آپ سے لاہور شفٹ ہونے سے متعلق کہا تھا۔ کچھ سوچا آپ نے؟“

وہ ان کی طرف متوجہ ہوا تھا۔ وہ اسے دیکھ کر مسکرا دیے۔ پھر نفی میں سر ہلا دیا۔ وہ حیران ہوا۔
”مگر کیوں.....؟“

”بڑے شہر کے بہت مسائل ہوتے ہیں اولیس! ابھی تم نے عملی زندگی میں قدم نہیں رکھا، اس لیے کچھ نہیں جانتے۔ اور پھر اس چھوٹے شہر نے ہمیں اتنی عزت دی ہے، وہ ہم کیسے چھوڑ سکتے

ہیں۔“

”اب زمانہ بہت بدل گیا ہے بابا جان!“ وہ انہیں قائل کرنے والے انداز میں کہہ رہا تھا۔
 ”زمانہ نہیں بدلتا بیٹا، لوگ بدل جاتے ہیں۔ رویے بدل جاتے ہیں، ہمارے سوچنے سمجھنے کے انداز بدل جاتے ہیں۔ یہ تو فقط ایک محاورہ سا بن گیا ہے کہ زمانہ بدل گیا ہے۔ ورنہ زمانہ تو لوگوں سے مل کر بنتا ہے۔ اور ہم لوگ تو بالکل وہی ہیں جو آج سے کئی سال پہلے تھے۔“ وہ طمانیت سے کہہ رہے تھے۔

”پھر بھی بابا جان۔ وہاں سہولتیں بہت ہیں۔ ترقی کے چانسز بہت ہیں۔“

”سہولتیں تو آپ کہیں بھی بنا سکتے ہیں بیٹا! اگر بڑی بڑی فیکٹریاں اور کارخانے صرف بڑے شہروں میں لگانے کے بجائے ان چھوٹے شہروں میں لگا دیئے جائیں تو سوچو بے روزگاروں جو انوں کو کتنی سہولت ہو جائے گی۔ اگر تم جیسے نوجوان تعلیم مکمل کرنے کے بعد ان شہروں میں جاب کریں تو کیوں نہ یہ شہر بھی ترقی کریں۔ مگر یہاں تو یہ حال ہے کہ نہ ٹیچرز پورے ہوتے ہیں اور ہاسپتالز میں ڈاکٹرز.....“

”یہ تو ہے.....“ وہ متفق ہوا تھا۔ انہیں ایک دم سے یاد آیا۔

”تم سے میں نے ذکر کیا تھا ناں ادا گلزار کا۔“

”تایا جان کا..... جی ہاں.....“ استفہامیہ انداز میں پوچھتے پوچھتے اسے یاد آ گیا تھا۔

”میری ان سے فون پر بات ہوئی تھی۔“

”اچھا..... کیا کہہ رہے تھے؟“ اس کی آواز میں کوئی تاثر نہیں تھا۔

”پہلے تو کافی ناراض ہوتے رہے مگر پھر ان کا موڈ قدرے بہتر ہو گیا تھا۔“ وہ مسکرا رہے تھے۔

”بابا جان! اب آپ ان سے رابطہ کیوں استوار کرنا چاہ رہے ہیں۔ جب کہ آپ کی اپنی ایک

لائف ہے۔“ اس کی آنکھوں میں الجھن سی سمٹ آئی۔

حویلی کے تمام اصول و قواعد کی کہانیاں وہ بچپن سے ماما اور بابا جان کی زبانی سنتا آ رہا تھا۔

بابا جان نے ماما کے ساتھ اپنی پسند سے شادی کی تھی۔ اور پھر ماما سے کیے وعدے کو ایفا کرنے

کی خاطر حویلی کی روایت کے مطابق کسی کزن سے شادی نہیں کی تھی۔ اسی وجہ سے انہیں برادری بدر کر دیا

گیا تھا۔ حویلی کے کسی لڑکے کا لڑکی سے اور لڑکی کا لڑکے سے شادی سے انکار کرنا لڑکی کی موت اور لڑکے کو برادری سے نکال دینے کے قابل جرم تھا۔

اور اب اتنے لمبے عرصے کے بعد جب تینوں بچے جوان ہو چکے تھے بابا جان کو جانے کیوں اپنا خاندان یاد آنے لگا تھا۔

”درخت چاہے کتنا ہی اونچا، کتنا ہی مضبوط کیوں نہ ہو جائے بیٹا۔ جڑوں کے بغیر کچھ بھی نہیں ہوتا۔ اسی طرح انسان بھی کتنی ہی ترقی کیوں نہ کرے، کہیں بھی کیوں نہ بس جائے اس کا خاندان اس کا حوالہ ہوتا ہے۔ اس کے بغیر آپ کچھ نہیں ہوتے۔ اور پھر اختلاف رائے اپنی جگہ، اگر مل بیٹھنے اور رنجشیں دور کرنے کا موقع مل رہا ہو تو پھر کیوں بے جا انا دکھائی جائے۔ محبتوں کے آگے جھک جانے ہی میں بڑائی ہوتی ہے۔“

وہ اپنے مخصوص دوستانہ انداز میں اسے سمجھا رہے تھے۔ وہ ہنسنے لگا۔ ”پھنسانہ دیجیے گا بابا جان! یہ نہ ہو کہ وہاں جا کر کوئی اور ہی چکر پڑ جائے۔ ماما تو قیامت کھڑی کر دیں گی۔“ اس کی بات سمجھ کر وہ بھی ہنس دیے۔

”اب ایسا کچھ نہیں ہو سکتا مائی کڈ۔ جب ہو سکتا تھا ہم نے تو تب بھی نہیں ہونے دیا۔ میری منگیتر مجھ سے آدھی عمر کی بھی نہیں تھی۔ بالکل بچی تھی۔“

”وہی تو کہہ رہا ہوں اب تو وہ بڑی ہو گئی ہوں گی۔“ وہ سر کھجاتے ہوئے بدستور شرارتی انداز میں بولا تو وہ مسکرا ہٹ دباتے ہوئے تاسف سے سر ہلانے لگے۔

تب ہی ڈرائیور نے ہاسپتال کے سامنے گاڑی روک دی تو وہ اس کی پیشانی چوم کر ہمیشہ کی طرح اسے اپنا خیال رکھنے کا کہتے ہوئے نیچے اتر گئے۔

”غلام محمد اب ذرا گاڑی کو اڑانا شروع کرو۔ جب تک میں سو کر اٹھوں ہمیں لاہور کی حدود میں ہونا چاہیے۔“

وہ ڈرائیور کو تنبیہ کرتے ہوئے نشست پر نیم دراز ہو گیا۔ سونے میں تو اسے ہمیشہ چند لمحے ہی لگتے تھے۔ اور واقعی جب ڈرائیور نے اسے جگایا وہ ناصرف لاہور کی حدود میں داخل ہو چکے تھے بلکہ اب

ڈرائیو اس کے ارادے بھی پوچھ رہا تھا۔ اس نے جمائی روکتے ہوئے رست واپس پر نگاہ دوڑائی۔ پھر کچھ سوچ کر سستی سے بولا۔

”فلیٹ کی طرف چلو یا ر۔ یونیورسٹی کل سہی۔“

اگلے پندرہ منٹ کی ڈرائیو کے بعد وہ خوبصورت بلڈنگ کے پارکنگ لاث میں موجود تھے۔ غلام محمد نے پھرتی سے دروازہ کھول کر اس کا بیگ نکالا تو وہ اسے ہاتھ کے اشارے سے روکتا باہر نکل آیا۔

”بس کافی ہے غلام محمد! تم یہ رکھو۔“ اس نے والٹ نکال کر اس میں سے دو سو روپے نکال کر اس کو تھمائے تھے۔

”راستے میں چائے وغیرہ پی لینا۔“ بیگ مضبوطی سے تھامے وہ لفٹ کی جانب بڑھ گیا۔ دوسری منزل تک پہنچنے لفٹ سے نکل کر فلیٹ میں داخل ہونے تک وہ ایک موثر تقریر تیار کرتا رہا جو کہ یونیورسٹی پہنچ کر دوستوں سے اس کی جان بخشی کر سکتی۔ کیونکہ وہ چار پانچ دنوں کا کہہ کر پورے دو ہفتوں کے بعد واپس لوٹا تھا۔ اور سارے فساد کی جڑ تو اولیس کو سائیڈ ٹیبل پر خاموش پڑا موبائل فون لگ رہا تھا۔ جاتے ہوئے ہمیشہ کی طرح وہ کچھ اتنی افراتفری میں نکلا تھا۔ کہ موبائل وہیں دھرا رہ گیا تھا۔ ستم یہ کہ سب فرینڈز کے پاس فقط موبائل نمبر ہی تھا۔ گھر کا فون نمبر دینے کی کبھی ضرورت ہی محسوس نہیں ہوئی تھی۔ اس نے سب سے پہلے موبائل فون چارجنگ کے لیے لگایا اور پھر سفر کی تکان اور سستی دور کرنے کے لیے بیگ میں سے کپڑے نکال کر ہاتھ روم میں گھس گیا۔

☆.....☆.....☆

تیرایوں روٹھنا
اس موسم گل میں کیا بتلائیں
کہ ہم سے دل فگاروں کو بڑی تکلیف دیتا ہے۔
تیرایوں روٹھنا ہدم!
کہاں تک ٹھیک ہے۔
ابھی تو عشق پہ اپنے بس ایک بہار گزری ہے۔
ابھی سے روٹھ جانا یوں تیرا کیا معنی رکھتا ہے
ابھی تو کتاب زیست کے
بہت اوراق خالی ہیں
انہیں رنگوں سے بھرنا ہے
یہ ساری خواہشیں دل کی
خدا را جان بھی جاؤ۔
چلو اب مان بھی جاؤ!

ہونٹوں کی تراش میں مسکراہٹ دبائے اس کا ”معافی نامہ“ سنتے سنتے بے اختیار رومانس دی

تھی۔

”تھینک گاڈ! پورے دو ہفتوں کی محنت ٹھکانے لگی۔ اتنی مشکلوں سے یاد کیا تھا یہ سارا۔“
وہ گہری سانس لیتے ہوئے طمانیت سے بولا تو رومانے اسے گھورا۔
”زہر لگ رہے ہو اس وقت اولیس شاہ!“

”اور تم شہد.....“ اس نے شرارت سے کہا تو رومانہ کو اپنی سنجیدگی برقرار رکھنا محال ہونے لگا۔
”تمہیں ذرا بھی خیال نہیں آیا کہ میں یہاں کتنی پریشان ہوں گی۔ اگر موبائل یہاں بھول ہی

گئے تھے تو وہاں سے فون کر لیتے۔“

وہ واقعی خفا تھی اسی لیے تو بچھلے آدھے گھٹنے کی ”محنت“ کے بعد بھی مان نہیں رہی تھی اور اولیس وضاحتیں کر کر کے نڈھال ہو رہا تھا۔

”ایمان سے رومی! جب کبھی میرے گھر جاؤ گی تو دیکھنا کہ وہاں جا کر کچھ بھی یاد نہیں رہتا۔ وہاں محبتوں کا جادو پھیلا ہے اور پھر بابا اور ماما کی بات الگ حارث اور حسنہ آئے ہوئے تھے۔ وہ تو اپنے علاوہ کچھ اور سوچنے ہی نہیں دیتے۔ پتا نہیں کیسے دو ہفتے گزر گئے بھی!“ رومہ کی آنکھوں میں تھیرسٹ آیا پھر وہ دانت پیس کر غصے سے بولی۔

”اتنی آسانی سے تم ”مجھے“ بھول گئے تھے؟“ وہ گڑبڑا کر سیدھا ہو بیٹھا۔

”یہ میں نے کب کہا؟ میں تو ان دونوں کی بات کر رہا تھا کہ اور کچھ سوچنے ہی نہیں دیتے۔“ اس نے وضاحت کی پھر قدرے بے چارگی سے بولا۔

”صبح سے عامر لوگوں کو وضاحتیں پیش کرتا رہا ہوں اور اب تم مجھے خود کشی کی ترغیب دلا رہی ہو۔“

”تم بہت برے ہو اولیس شاہ!“

وہ خفا خفا بہت دلربا لگ رہی تھی۔ اولیس نے اس کے چہرے کو نظروں کی گرفت میں لیتے ہوئے مسکرا کر پوچھا۔

”اس کا مطلب ہے کہ معافی ہوگئی۔؟“

”دل تو نہیں چاہ رہا مگر.....“ وہ تیکھی نظروں سے اسے دیکھتے ہوئے رک سی گئی۔

”یہی آزمائشیں تو محبتوں کو مضبوط کرتی ہیں رومی! تھوڑی بہت جدائی ہونا چاہیے۔“ وہ شرارت کے موڈ میں تھا۔

”اور چاہے میرا ہارٹ فیل ہو جائے۔“ وہ خفگی سے اسے دیکھ کر بولی۔

ہر ایک چیز بدل جاتی ہے عشق کا موسم آنے تک راتیں پاگل کر دیتی ہیں دن دیوانے ہو جاتے

ہیں۔

”بکواس.....“

”آزمائش شرط ہے۔“ وہ فوراً بولا تھا۔

☆.....☆.....☆

نگین کو اپنے کمرے میں داخل ہوتے دیکھ کر اسے تحیر کے ساتھ ساتھ خوشی بھی ہوئی۔

”خدا کا شکر ہے نگی کہ تمہیں بھی میری یاد آئی۔“

شکوہ آمیز لہجے میں کہتے وہ اس کو بازو سے تھامے اپنے پلنگ پر لے آئی۔

”بھئی ایک خوشخبری تھی۔ میں نے سوچا کہ میں خود تمہیں بتاؤں۔“ اس کی بات سے قطع نظر شہر

گل کو اسکے لہجے کی کھنک بہت اچھی لگی تھی۔ یہی نگین پہلے چڑیا کی طرح چہکتی پھرتی تھی۔ مگر اب جب سے وہ اس حویلی میں بیاہ کر آئی تھی اس کی تمام چہچہاہٹ کھو گئی تھی۔

”تمہاری پڑھائی تو ختم ہو چکی اب یہ سب کیوں بکھیرے رکھتی ہو؟“ وہ بستر پر پھیلی کتابوں کی طرف اشارہ کرتے ہوئے پوچھ رہی تھی۔

”پڑھائی ختم ہوئی ہے شوق نہیں۔“ وہ مسکرا کر کہتے ہوئے کتابیں سمیٹنے لگی۔ اس نے بہت شاندار نمبروں سے بی اے کا امتحان پاس کر لیا تھا۔ اب مزید پڑھنے کی اجازت تو نہیں تھی اس لیے مجبوراً وہ خود ہی کتابیں منگوا کر پڑھتی رہتی تھی۔

”اب ان کتابوں کو چھوڑو اور کچھ سلائی کٹائی کا کام سیکھو۔“ وہ مشورہ دے رہی تھی۔ شہر گل حیرت سے اسے دیکھنے لگی۔

”وہ کیوں.....؟“

”بھئی۔ اپنے شوہر کے کام عورت کو خود کرنے چاہئیں ناں؟“ نگین کے کہنے پر وہ استعجاب سے

بولی۔

”کیا مطلب؟“

”مطلب یہ کہ تمہارا شوہر پیدا ہونے والا ہے۔“

نگین بے حد اطمینان سے بولی تو شہر گل نے ششدر ہو کر اسے دیکھا۔ وہ بڑے مزے سے

اس تنگ ”خوش خبری“ پہنچا رہی تھی۔

”اب بس ڈیڑھ دو ماہ ہی رہ گئے ہیں تمہاری بات پکی ہونے میں سب کو یقین ہے کہ زرمینہ چچی کے گھر اس دفعہ بیٹا ہی ہوگا۔ اور تو کوئی ہے نہیں۔ بابا سائیں نے اماں بی سے کہہ دیا ہے کہ تیاریاں کر رکھیں۔ اسی لیے تو میں کہہ رہی ہوں کہ کچھ سینا پر ونا سیکھ لو۔ تاکہ منے سے دولہا میاں کے کرتے پا جائے ہی سی سکو۔“

”یہ کیا بکواس ہے نگی؟“ بمشکل وہ بول پائی تھی۔

”ارے..... میں تمہیں اتنی بڑی خوش خبری سن رہی ہوں اور تم ناراض ہو رہی ہو۔“ وہ حیران ہونے کی اداکاری کر رہی تھی۔ شہر گل کا جی چاہا اس کے چہرے پر تھپڑوں کی بارش کر دے۔

”خاموش ہو جاؤ! ایسا کبھی نہیں ہو سکتا۔“ وہ ہدایانی انداز میں چیخ اٹھی۔

”ہا.....“ وہ استہزائیہ انداز میں ہنسی۔ ”واقعی ایسا کیسے ہو سکتا ہے۔ بھلا آج تک کبھی اس حویلی میں ایسے گھٹیا کام ہوئے ہیں؟“

”پلیز..... ایسی باتیں مت کرو۔“

وہ اس کا ہاتھ تھام کر منت بھرے انداز میں کہتے ہوئے رو دی۔

”اگر میرے خاموش رہنے سے حویلی کے رواج بدلتے ہیں تو تم بھد شوق مجھے قتل کر سکتی ہو۔“ وہ لا پرواہی سے کہتی اسے بے حد ظالم لگ رہی تھی۔

”مگر تم اچھی طرح جانتی ہو کہ اس حویلی کے قانون تمہارے باپ نے بنائے ہیں۔ اپنے آباؤ اجداد کی روایات کو زندہ رکھنے کے لیے۔ اور سارا خاندان اس میں بخوشی جکڑا ہوا ہے۔ جائیدادیں پھل پھول رہی ہیں۔ خاندان سے باہر شادی کرنا زنا کے برابر سمجھا جاتا ہے مگر صرف لڑکیوں کے لیے اور لڑکے اگر اپنی پسند کی غیر برادری کی لڑکی کو اٹھا بھی لائیں تو وہ مردانگی ہے۔ اعلانسل کے گھوڑے دے کر کسی کو نوکرائی خرید لینا تو بہت عام سی مثال ہے اس حویلی کی۔ اور تمہیں تو خوش ہونا چاہیے کہ بیس سالوں کے بعد تمہارا شوہر جوان ہو جائے گا۔ اور تم سے تو صرف بیس سال ہی چھوٹا ہوگا۔ میرے جیسی قسمت تو نہیں ناں کہ بس راکھ میں چنگاریاں ہی ڈھونڈتی رہو۔“

اس کا لہجہ بلکنے لگا، کر لانے لگا مگر اس کی آنکھوں میں انجام بہت تسکین دے رہا ہو۔ ڈوبتی نشی میں اسے اپنے ساتھ پا کر بہت طمانیت کا احساس ہو رہا ہو۔ اس نے نگین کی باتوں کو کسی وقتی دورے کا اثر خیال کر کے خود کو طفل تسلیاں دیں مگر اگلے چند دنوں میں اسے پتا چل گیا کہ یہ ایک دلخراش حقیقت ہے اور بڑے چچا کی متوقع اولاد اگر بیٹا ہو تو اس سے شہر گل کا رشتہ جڑنے والا تھا۔ وہ سنتے ہی ڈھے گئی تھی۔

☆.....☆.....☆

انہوں نے چڑ کر فون پٹا تھا۔ زرمین ٹھنک گئیں۔

”خیریت.....؟“

”موصوف کلام پہنچے ہوئے ہیں۔ اور ابھی مزید چھ سات روز تک آنے کا کوئی ارادہ نہیں۔“

”یہ سب آپ کی چھوٹ کا رزلٹ ہے۔ اب اتنی بھی کیا دوستی۔ ہے تو بیٹا ہی نا۔ ذرا لگا میں کھینچ کے رکھیں تو گھڑی کی سوئی سے ادھر ادھر نہ ہو۔“ نگ میں چائے ڈال کر ان کی طرف بڑھاتے ہوئے زرمین نے ہمیشہ کی طرح صاف گوئی کا مظاہرہ کیا۔

”خیر۔ میں نے اس سے سیدھا حویلی پہنچنے کو کہہ دیا ہے۔ کچھ دن تو ہم بھی وہاں رہیں گے۔“

انہوں نے بات فوراً پلیٹ دی تو زرمین مسکرا دیں۔ پھر انہیں یاد دہانی کرائی۔

”حادث اور حمنہ تو بس تین چار روز کی چھٹیاں لے کر آرہے ہیں۔ ان کے ایگزامز سر پر ہیں۔“

”مقصد تو حویلی والوں سے ملنا ہے نا۔ انہیں واپس بھجوا دیں گے۔ اتنے لمبے عرصے کے بعد

جارہے ہیں۔ میں تو ضرور وہاں ٹھہروں گا۔“ وہ بے حد خوش تھے اور زرمین انہیں دیکھ کر خوش تھیں۔

”اب خدا کرے کہ وہ لوگ مجھ سے بھی ٹھیک رویہ رکھیں۔ شوق تو مجھے بھی بہت ہے آپ کا

گوٹھ اور حویلی دیکھنے کا۔“ زرمین کی بات پر وہ مسکرا دیے۔

”کچھ بھی نہیں ہوگا۔ جب ادا نے رضا مندی ظاہر کر دی ہے تو مطلب یہی ہے کہ وہ پچھلی

سب باتوں کو بھول چکے ہیں۔ اس سے پتا چلتا ہے کہ حویلی کی روایات بہت بدل چکی ہیں۔“

”خدا کرے ایسا ہی ہو۔ حادث اور حمنہ کب آرہے ہیں؟“ انہوں نے بات پلٹی۔

”میرے اندازے کے مطابق تو رات آٹھ ساڑھے آٹھ بجے تک انہیں یہاں ہونا چاہیے۔
ڈرائیو تو علی الصبح ہی چلا گیا تھا۔“ وہ رسٹ وائچ پر نظر دوڑاتے ہوئے بولے۔

حمنہ اور حارث دونوں ہی اسلام آباد میں پڑھ رہے تھے۔ حمنہ ان کی طرح میڈیکل لائن میں تھی جب کہ حارث کو کمپیوٹر انجینئر بننے کا شوق چرایا تھا۔ اسی لیے وہ دونوں ہوٹلز میں مقیم تھے۔ جبکہ اولیس سب سے بڑا تھا۔ اور اپنی مرضی سے ایم بی اے کر رہا تھا۔ ہوٹل اسے بھاتے نہیں تھے اس لیے وہ لاہور میں اپنے ذاتی فلیٹ میں رہائش پذیر تھا۔

وہ حویلی جانے کا پروگرام بنا بیٹھے تو پتا چلا کہ اولیس دوستوں کے ساتھ شمالی علاقہ جات کی سیر کو نکل چکا ہے جب کہ حارث اور حمنہ بھی بمشکل ہی آپائے تھے۔ اور دونوں ہی حویلی اور گوٹھ دیکھنے کے خیال سے بہت پر جوش تھے۔

☆.....☆.....☆

بلند و بالا اور شاندار سی حویلی اپنے تمام تر جادو جلال کے ساتھ بے حد سرد دکھائی دے رہی تھی۔
زرین نے کن اکھیوں سے بہزاد شاہ کو دیکھا۔ ان کی مسرت چہرے کے ہر تاثر سے جھلک رہی تھی۔
اور ان کے کہنے کے مطابق واقعی ان کا استقبال بہت گرم جوشی سے کیا گیا تھا۔ زرین اور حمنہ
زنان خانے میں پہنچا دی گئیں جب کہ بہزاد شاہ اور حارث مراد نے میں چلے گئے۔

لحوظ میں اجنبیت کی دیواریں گرتی چلی گئیں۔

بہزاد شاہ جب حویلی چھوڑ کر گئے تب سے اب تک ایک نسل جوان ہو چکی تھی۔ تمام چہرے
نئے تھے۔ وہ بہت محبت اور بھگی آنکھوں کے ساتھ اپنے قد سے اونچے بھانجوں اور بھتیجیوں سے مل رہے
تھے۔

☆.....☆.....☆

”اولیس شاہ! میں شوٹ کر دوں گی کسی روز تمہیں۔“

وہ جب بہت غصے میں ہوتی تو اولیس کو یونہی مخاطب کرتی تھی۔ اولیس والٹ پیٹ کی جیب
میں ٹھونستا اس کی طرف پلٹا اور ہانہیں کھول کر شرارت سے بولا۔

”کسی روز کیوں؟ نیک کام میں دیر نہیں کرنا چاہیے۔“

چند لمحوں تک وہ اسے یوں گھورتی رہی جیسے آنکھوں سے برست مارنے کا ارادہ ہو پھر گرنے
سے انداز میں کرسی پر بیٹھ گئی۔

”اچھی کوشش تھی۔ خاصی قاتلانہ ادا تھی۔ بندہ جان سے بھی گزر سکتا تھا۔“

وہ اسے سر راہ رہا تھا۔ لبوں کی تراش میں دبی مسکراہٹ روما کو تپانے گی۔

”زہر لگ رہے ہو اس وقت۔“ وہ ہنستے ہوئے بیگ کی زپ بند کرنے کے بعد الماری کی
طرف بڑھا اور اس کے لیے خریدی ہوئی کتنی ہی سوغاتیں لا کر اس کے سامنے ڈھیر کر دیں۔ خوبصورت
اونی ٹوپی، گرم شال، ایکی ٹیشن جیولری اور ڈھیروں ایسی ہی الم غلم اشیاء کے ساتھ ساتھ سوئس اور چاکلیٹ
کے پیکٹ، ایک خوبصورت سافید ٹیڈی بیر بھی تھا۔

وہ ان سب چیزوں کو ہاتھ لگائے بغیر یونہی چہرہ موڑے بیٹھی رہی تب وہ گہری سانس لے کر
اس کے سامنے بیٹھ گیا۔

”صرف ایک ہفتے کی بات ہے رومی! اگر بابا جان کی ناراضی کا ڈرنہ ہوتا تو کبھی نہ جاتا۔ یقین
کرو۔“

”تم اب بالکل بھی یقین کے قابل نہیں رہے۔ ابھی پندرہ دن آوارہ گردی میں گزار کے آئے
ہو اور اب گوٹھ جانے کو تیار بیٹھے ہو۔ اس ناٹ فیئر۔“ وہ واقعی غصے میں تھی۔ کتنے ہی دنوں سے اس کے
ساتھ ڈھنگ سے بات نہیں ہو پا رہی تھی۔ اور اب جب لوٹا تھا تو آتے ہی نئے سفر کی تیاری پکڑے بیٹھا
تھا۔

ناراض مت ہوا کرو۔

یہ چاندنی کھلی کھلی، چمک تمہارے رنگ کی

یہ سردیوں کی دھوپ سی تپش تمہارے روپ کی

اوپر سے یاسیت کا رنگ

ہمیں تو کچھ چاہئیں

لبوں پہ مسکراہٹیں سجاؤ خوش رہا کرو
ناراض مت ہوا کرو۔

وہ بڑے ناقدانہ انداز میں اس کے تاثرات کا ”تجزیہ“ کرتے ہوئے کہہ رہا تھا۔ وہ ہمیشہ کی طرح مسحور ہونے لگی۔

کس قدر اچھا لگتا تھا اس کا یوں خوبصورت لہجے اور جادو اثر لفظوں سے منانا۔ لحوں میں وہ دل کو چھو جاتا تھا۔ دھڑکنیں منتشر کر جاتا تھا۔ اور تب رومہ خود کو بہت مجبور پاتی تھی اس سے ناراضی ختم کرنے پر۔

”اور اگر تم ایک ہفتے میں نہ لوٹے تو؟“

”تو جو چور کی سزا۔“ وہ فوراً بولا تھا۔

”تم اچھی طرح جانتے ہو کہ آج کل چور پکڑے نہیں جاتے۔ سزا کا تو سوال ہی پیدا نہیں ہوتا۔“ رومانے اس کی لائی ہوئی چیزوں کا جائزہ لیتے ہوئے کہا تو وہ ہنسنے لگا۔ پھر وہ یاد آنے پر اس کی طرف متوجہ ہوئی۔

”اولیس! وہاں تو ابھی بھی وہی سسٹم ہے نالڑکیوں کی شادیوں کا؟“

”پتا نہیں۔“ وہ شانے اچکا کر کہتا اس کے سامنے کرسی گھسیٹ کر بیٹھ گیا۔

”تم ذرا دھیان سے رہنا۔ یہ نہ ہو کہ کوئی تمہارے جوڑ کی بھی انہوں نے سنبھال رکھی ہو۔“

اس کے مذاق اڑنے والے انداز پر اولیس نے اسے گھورا۔

”بد دعا دے رہی ہو؟“

”نہیں۔ میں تو دعا دے رہی ہوں۔“ وہ معصومیت سے بولی پھر ہنسنے لگی۔

”مائی ڈیر فیلو۔ وہاں ناپ تول کی شادیاں کم ہی ہوتی ہیں۔ بابا جان بتاتے ہیں کہ قسمت ہی سے اگر کسی وک ہم عمر شریک سفر مل جائے تو مل جائے ورنہ زیادہ تر تو بے جوڑ شادیاں ہوتی ہیں۔“

اولیس نے اسے حقیقت بتائی تو وہ محفوظ ہونے والے انداز میں بولی۔

”یعنی اگر واپسی پر تمہارے ساتھ کوئی نانی دادی ٹائپ کی خاتون ہو تو میں اسے سزا اولیس شاہ

سمجھ سکتی ہوں؟“

”لڑکی! اگر اس میں میرا نقصان نہ ہوتا تو میں اب تک تمہیں عالم بالا پہنچا چکا ہوتا۔“ اولیس نے اسے دھمکایا تو وہ ہنسنے لگی۔

”ویسے رومی! میں خود بہت فیڈ اپ ہو چکا ہوں اس روٹین سے۔ تم سے بہت سی باتیں کرنا ہیں۔ بہت کچھ شیئر کرتا ہے۔ بس یہ آخری چکر ہے۔ اس کے بعد میں شہر سے ہلنے والا نہیں ہوں۔“ وہ سنجیدگی سے کہہ رہا تھا۔

”میں بھی تمہیں بہت مس کروں گی۔“

وہ ہلکی سی مسکراہٹ کے ساتھ بولی پھر اس سے جلدی واپس آنے کا وعدہ لینے لگی۔

”تم بھی دھیان رکھنا۔ میرے آنے تک کہیں ادھر ادھر ہی نہ ہو جانا۔“

وہ معنی خیز انداز میں بولا تو اس کی بات سمجھتے ہوئے رومانے کے ہونٹوں پر ہلکی سی مسکراہٹ کھل گئی۔

”میں بہت فیر کھیلنے کی عادی ہوں اولیس! تم اچھی طرح جانتے ہو کہ جس روز ہمارے درمیان کوئی تیسرا آگیا۔ ہم دونوں کا رشتہ اسی روز ختم ہو جائے گا۔ کوئی میری طرح تمہیں سوچے، دیکھے یا چھوئے۔ میں برداشت نہیں کر سکتی۔ میں اگر صرف تمہاری ہوں تو تمہیں بھی صرف میرا ہی ہونا ہوگا۔“

”اتنی محبت کے باوجود تم اس تیسرے کو بیچ سے ہٹانے کی کوشش نہیں کرو گی؟“ وہ بہت دلچسپی سے پوچھ رہا تھا۔

”کچھ داغ کپڑے کے دامن پر ہوں یا محبت کے دامن پر بہت پکا رنگ چھوڑ جاتے ہیں۔ اور مجھے داغ دار چیزیں پسند نہیں ہیں۔“

وہ بہت اطمینان سے اپنا مطمح نظر واضح کر رہی تھی۔ پھر اس سے پوچھنے لگی۔

”اگر میری طرف سے کوئی درمیان میں آجائے تو تم کیا کرو گے؟ اس بیچ اسے ہٹانے کی کوشش کروں گے یا.....؟“

”بالکل بھی نہیں.....“ وہ تیز لہجے میں اس کی بات کاٹ کر بولا۔ صاف ظاہر تھا کہ اسے رومانے

کی بات سخت ناگوار گزری تھی۔

”تم ہمارے درمیان کسی اور کو لائیں تو یہ میری محبت کی توہین ہوگی۔ سمجھ لو اسی پل ہمارا ساتھ ہمیشہ کے لیے ختم ہو جائے گا۔“

”تو پھر میں کیسے تمہارے نزدیک کسی کو برداشت کر سکتی ہوں؟“

وہ اس کے ہاتھ پر اپنا ہاتھ رکھتے ہوئے دلکش مسکراہٹ کے ساتھ پوچھ رہی تھی۔ وہ گہری سانس لیتا مسکرا دیا۔

☆.....☆.....☆

خدا کی پناہ..... بہزاد اس قدر ظلم.....؟“

حویلی کی عورتوں کا طرز زندگی زرین کو ششدر کر گیا تھا۔ خود بہزاد شاہ بھی بہت پڑمردہ ہو رہے تھے۔

”اس سے اچھی تو بھیڑ بکریاں ہوتی ہیں۔ قربانی تو ان کی ایک دن دی جاتی ہے مگر جب تک

زندہ رہتی ہیں اپنی مرضی سے رہتی تو ہیں ناں۔ اف میرے خدایا۔ کس قدر جہالت ہے یہاں۔“

زرین کو یہ سب زمانہ جاہلیت کی باقیات لگ رہا تھا۔

”اتنی معصوم اور خوبصورت لڑکیوں کو سمجھیں زندہ درگور کر رہے ہیں یہ لوگ۔ یہ مسلمان تو لگتے

ہی نہیں ماما! مجھے تو ڈر لگنے لگا ہے اس حویلی سے۔ رات کو اتنا عجیب سا شور ہوتا ہے۔“ حمنہ میڈیکل کے

تیسرے سال میں تھی، فطری طور پر نڈر تھی مگر حویلی کا سرد اور خاموش سا ماحول سب کے اعصاب پر اثر

انداز ہو رہا تھا۔ اوپر سے یہاں کی روایات اور اصول سونے پر سہاگہ تھے۔

”آپ تو کہتے تھے کہ یہاں سب کچھ بدل چکا ہوگا بہزاد! مگر یہاں تو ظلم اور بربریت کی حد

ہے۔“ زرین بے حد رنجیدہ تھیں۔ ٹینشن کا شکار تھیں۔ وہ خاموش ہو رہے۔ ادا گلزار کو کچھ کہنا آتش فشاں

کو چھیڑنے کے برابر تھا۔ اس قدر وہ اپنے بزرگوں کی اقدار کو سینے سے لگائے رکھنے والے تھے۔

”اس قدر پیاری بچیاں نا کردہ سزائیں بھگت رہی ہیں۔“ انہوں نے کہتے کہتے جھرجھری سی

لی۔ ”کل دوپہر شیریں آپا مجھے پچھلی کوٹھری میں لے گئی تھیں۔ وہاں میں نے روحینہ کو دیکھا۔ بہزاد اللہ

مجھے معاف کرے۔ وہ بالکل پاگل ہو چکی ہے۔ زنجیروں میں باندھ کے رکھا ہے انہوں نے اسے۔“ وہ ان سے نظریں پُرا گئے۔ مگر زرین واقعی افسردہ تھیں۔

”اس سے تو اچھا تھا کہ آپ اس سے شادی کر لیتے بہزاد! آپ کو اچھی طرح معلوم تھا کہ اسے کیا سزا ملے گی آپ کے اس عمل کی۔“

”دماغ تو خراب نہیں ہو گیا تمہارا؟ میں اس سے شادی کیسے کر سکتا تھا بالکل بچی تھی وہ تب۔“ وہ سخت ناگواری سے بولے۔

”آپ اسے ساتھ لے جاتے۔ بعد میں اس کی کسی اچھی جگہ پر شادی کر دیتے۔ بہت سے طریقے

ہو سکتے تھے۔ یہاں سے کون سا کسی نے اس کی خبر گیری کو جانا تھا۔ چہ..... مگر ہم نے تب یہ کچھ سوچا ہی کب تھا۔“

”اب ان سب باتوں کا کوئی فائدہ نہیں ہے ماما! گزرے وقت کو تو کوئی بھی واپس نہیں لاسکتا۔

ہاں اگر اب آپ کچھ کر سکتی ہیں تو کر کے اپنے ضمیر کا بوجھ کم کر لیں۔“ حمنہ نے بہت سنجیدگی سے کہا تھا۔

”اب تو کچھ بھی نہیں ہو سکتا حمنہ! اور ہم لوگ کر بھی کیا سکتے ہیں۔“ زرین تو ویسے بھی بہت

حساس تھیں۔ ذرا سی بات بھی دنوں ذہن پر سوار رکھتی تھیں، اس قدر ظلم اور انسانیت سے عاری سلوک

کیسے دیکھ اور برداشت کر سکتی تھیں۔

”مجھے تو بیچاری شہر گل پر ترس آ رہا ہے۔ ادا گلزار میں تو ذرا بھی انسانیت نہیں ہے۔ بیٹی نہ سہی

انسان ہی سمجھ کر ذرا عقل سے کام لے لیں۔ جوان لڑکی کا رشتہ اس بچے سے طے کر رکھا ہے جو ابھی پیدا

بھی نہیں ہوا۔ میں نے بات کی تو کہنے لگے کہ عورت کو اور چاہیے ہی کیا ہوتا ہے۔ عیش و آرام، دھن

دولت اور پھر پندرہ بیس سال کے بعد شوہر بھی جوان ہو ہی جائے گا۔ یعنی عورت ان کے نزدیک

فالتو ایک بالکل جذبات و احساسات سے عاری مخلوق ہے۔ جس کی زندگی صرف کھانا، پینا اور سونا ہے۔

اس بیچ عزت و تکریم کا تو سوال ہی پیدا نہیں ہوتا۔“

”قسم سے ماما! یہاں ہر قبیح اور گھٹیا رسم موجود ہے میری تو سمجھ میں نہیں آتا کہ بیٹیوں کو زندہ

دفن کرنا کیوں بھول گئے ہیں یہ لوگ۔“

حمنہ بھی سخت برگشتہ تھی۔

”یہ بھی اسی عمل کی شکل ہے بیٹا!“ پاک کمرے“ بھرے پڑے ہیں ایسی بیٹیوں سے جو زندہ دفنائی جا چکی ہیں۔ جن کے لیے وہ کمرے ہی زندگی ہیں اور وہی موت بھی ہیں۔“

زرین نے دکھ سے بوجھل لہجے میں کہا تو بہزاد شاہ امید بھری نظروں سے انہیں دیکھنے لگے۔

”میرے دل پر بھی بہت بوجھ ہے روحینہ کا انجام دیکھ کر۔ اگر تم چاہو تو ہم اس کی تلافی کی ایک کوشش کر سکتے ہیں۔“

”کیا مطلب؟“ زرین نہ سمجھنے والے انداز میں انہیں دیکھنے لگیں۔

”شہرگل کو بچا کر.....“

”مگر کیسے.....؟ ہمارے کہنے پر تو آپ کے ادا گلزار اپنی بات سے منحرف ہونے سے رہے۔

اتنے نیک تو ہیں نہیں۔“ زرین کے لہجے میں تلخی کھلی ہوئی تھی۔

”ہم شہرگل کو یہاں سے لے جا بھی تو سکتے ہیں۔“ ان سے پہلے حمنہ نے جوش بھرے انداز

میں حل پیش کیا۔

”یہاں سے کوئی لڑکی تب ہی باہر جاتی ہے جب اس کی کہیں شادی ہو جائے یا پھر جنازے کی

صورت میں۔“ بہزاد شاہ نے گہری سانس لی تو وہ جھرجھری لے کر رہ گئی۔

”آپ کیا کہہ رہے تھے؟“ زرین نے انہیں بغور دیکھا۔

”اتنی پیاری اور پڑھی لکھی بچی ہے شہرگل اگر تم کہو تو ادا سے اولیس کے لیے اس کے رشتے کی

بات کر لوں۔“

”یہ کیسے ہو سکتا ہے بہزاد آپ اچھی طرح جانتے ہیں کہ اولیس ہم سے روما کے متعلق بات کر

چکا ہے۔ زرین حیرت سے انہیں دیکھنے لگیں۔

”روما کو تو بہت سے رشتے مل سکتے ہیں زرین! مگر گل کے لیے تو اولیس ہی واحد سہارا ہے۔ تم

نے گل کی حالت دیکھی ہے خوف سے نچڑکے رہ گئی ہے۔ اور سوچو اگر گل باز شاہ کے ہاں بیٹا ہی پیدا ہو گیا

تو کیا ہوگا۔ ایک اور روحینہ زنجیروں میں جکڑی پاگل پن کا شکار ہو جائے گی۔ ہمارے ہاتھ میں ابھی

وقت ہے زرین! ہم چاہیں تو بہت کچھ کر سکتے ہیں۔ اللہ نے ہمیں ایک موقع دیا ہے اپنے ضمیر کا بوجھ اتارنے کا۔ ہم روحینہ کو تو نہیں بچا سکے مگر شہرگل کو تو محفوظ کر سکتے ہیں ناں۔“

”مگر بابا جان! اولیس بھائی روما آپ کی بہت پسند کرتے ہیں۔ وہ کبھی بھی راضی نہیں ہوں گے۔“ حمنہ نے غیر جانبدارانہ رائے دی تھی۔

یہ سب وقتی باتیں ہیں بیٹا! اور پھر گل میں کس بات کی کمی ہے۔ لاکھوں میں ایک ہے۔ تعلیمی ریکارڈ دیکھو تو حیران رہ جاؤ۔ اس قدر اچھی ہے وہ پڑھائی میں۔“

ان کے لہجے میں بھتیجی کے لیے پیار جھلک رہا تھا۔ مگر زرین کشمکش میں گہری ہوئی تھیں۔ اولیس کی روما میں دلچسپی ان سے چھپی ہوئی نہیں تھی۔ وہ دونوں پچھلے تین سالوں سے ایک دوسرے کے بہترین

دوست تھے اور اولیس بہت دوستانہ انداز میں روما کو شریک زندگی بنانے کا ارادہ ظاہر کر چکا تھا۔

”وہ تو ٹھیک ہے لیکن اولیس کبھی نہیں مانے گا۔“

”تو لوگ خود کو تیار کر لو۔ اولیس کو میں منالوں گا۔“

”مگر بابا! یہ اولیس بھائی کے کرنے کا فیصلہ ہے۔“ حمنہ نے احتجاج کیا تو وہ تلخی سے بولے۔

”ہم بس مانتے ہی نہیں ورنہ حقیقت تو یہ ہے کہ ان سب رسموں میں ہمارا بھی بہت بڑا حصہ

ہوتا ہے۔“

”ہمارا اس میں کیا قصور ہے بھلا؟“

”ایک ایسی لڑکی اس سسٹم کا شکار ہو جائے گی جسے بچانے کا اللہ ہمیں موقع دے رہا ہے۔“ وہ

تاسف سے پر لہجے میں بولے تھے۔

”لیکن یہ اس کے اپنے والدین کا فیصلہ ہے۔“ وہ بولی۔

”حمنہ ہم اسے بچا سکتے ہیں مان لو اس حقیقت کو۔ اگر اولیس اس سے شادی کر لے تو کیا وہ

لڑکی بچ نہیں سکتی۔ کیا ہم ایک زندگی کو بچا نہیں لیں گے؟“

”یہ تو اولیس بھائی پہ ڈیپنڈ کرتا ہے بابا جان!“ وہ مدھم پڑ گئی۔

”اس سے پہلے یہ ہم پہ ڈیپنڈ کرتا ہے حمنہ! کسی سے کوئی بات منوانے کے لیے پہلے اپنے ویوز

کلیئر کرنے پڑتے ہیں۔ تب ہی کامیابی مقدر بنتی ہے۔“

”اور اگر اولیس نہ مانا تو؟“ زرین نے انہیں دیکھا۔ تو وہ رسان سے بولے۔

”پہلے تم لوگ تو مان لو کہ ہمیں ایک زندگی کی حفاظت کرنی ہے۔ اسے ایک بے ہودہ اور قبیح رسم

کا شکار ہونے سے بچانا ہے پھر سب کچھ ہو سکتا ہے۔“

”ہمارے مان لینے سے کیا ہوگا؟“ وہ ان سے نظریں چرا گئیں۔

”جب ہم خود کسی بات کی حقیقت کو دل و دماغ کی آمادگی سے تسلیم کر لیں تو ہمارے دلائل میں

بہت پختگی آ جاتی ہے۔ اور کسی دوسرے کو سمجھانا بہت آسان ہو جاتا ہے۔ لیکن اگر اپنے ہی دل و دماغ

متفق نہ ہوں تو پھر دوسرے کا انکار بہت جلد ہمیں اپنے فیصلے سے ڈگمگاتا ہے۔ تم سب سے پہلے مجھے یہ

بتاؤ کیا تم گل کو بچانا چاہتی ہو؟“ وہ بے حد سنجیدہ تھے۔

”گہری سانس لے کر زرین نے اثبات میں سر ہلا دیا۔

”تو پھر یہ فیصلہ ناگزیر ہے زرین! اسے بچانے کا اور کوئی طریقہ نہیں ہے۔“

”ویسے اولیس بھائی کو بھی اعتراض تو نہیں ہونا چاہیے۔ گل آپ کی میں کوئی کمی، کوئی خامی نہیں

ہے۔ جس کو بنیاد بنا کر وہ اعتراض کریں۔“ حمزہ نے جھجکتے ہوئے رائے دی تھی۔

شام کو اولیس بھی وہاں پہنچ چکا تھا۔ حویلی کی شان و شوکت دیکھ کر وہ بھی بہت مرعوب ہوا تھا۔

تاہم وہ حویلی کے رسوم و رواج سے اچھی طرح واقف تھا، مزید حارث اور حمزہ اسے رات کو ساری کہانیاں

سنا چکے تھے۔

”تھینک گڈ کہ بابا جان یہاں سے بھاگ گئے تھے۔“

وہ کانوں کو ہاتھ لگا رہا تھا۔ حمزہ خاموشی سے اسے دیکھنے لگی۔

”ابھی تو رات کو دیکھیے گا، کوئی نہ کوئی ضرور رونایا چلانا شروع کر دے گا۔ مجھے تو تین راتوں

سے خوفناک خواب آرہے ہیں۔“ حارث بے چارگی سے کہہ رہا تھا۔

”کسی کو ایک کمرے میں بند کر کے کہنا کہ یہ تمہاری ساری زندگی ہے عیش کرو۔ کیا پاگل کر

دینے کے مترادف نہیں ہے؟“

حمزہ نے سنجیدگی سے پوچھا تو وہ متاسف لہجے میں بولا۔

”یقین نہیں آتا کہ یہ لوگ واقعی رسول کریم ﷺ کی امت ہیں۔ میں تو یہاں کے مردوں کے

ذہنی معیار کو دیکھ کر حیران ہو رہا تھا۔ انہوں نے زندگی میں عورت کا تو کوئی حصہ رکھا ہی نہیں ہوا ہے۔“

”آپ ﷺ نے تو عورت کو نازک آبگینوں سے تشبیہ دی ہے حارث! یہ سب جو اس علاقے

میں ہو رہا ہے، امت مسلمہ کو زیب نہیں دیتا اللہ کا شکر ہے کہ ہمچون برس پہلے بندوؤں سے الگ ہو گئے

تھے ورنہ ہر مرد کی میت کے ساتھ ایک عورت بھی ستی ہو رہی ہوتی، اس قدر پکے رنگ ہیں ہمارے

ذہنوں پر ان کی تہذیب کے۔ آزادی نہیں کم از کم جینے کا حق ملنا چاہیے عورت کو۔“ اولیس بہت سنجیدگی

سے کہہ رہا تھا۔

”اور قرآن کریم جیسی جاہ و جلال اور عظمت والی کتاب کا یہ لوگ اس قدر غلط استعمال کر رہے

ہیں کہ جہالت بھی منہ چھپائے بھرتی ہے۔ یہ صرف عورت کو بے بس کرنے کا ایک ذریعہ ہے۔ جب

مقابل قرآن جیسی جاہ و شہرت والی کتاب ہوگی تو کون عورت مزاحمت کرے گی؟ اسی بے بسی کا تو یہ لوگ

فائدہ اٹھاتے ہیں۔ کاش کہ کبھی یہ ظالم اس کتاب کو کھول کر بھی دیکھ لیں تو انہیں پتا چل سکے کہ وہ اپنے

آپ کو کس قدر خسارے میں ڈال رہے ہیں خود اپنے آپ کو جہنم کا ایندھن بننے کے لیے تیار کر رہے

ہیں۔“

”ہم سب کچھ تو مدد کر سکتے ہیں ان لوگوں کی۔“ حمزہ نے استفہامیہ نظروں سے اسے دیکھا تو

وہ گہری سانس لے کر تاسف سے بولا۔

”کاش کہ ہم کچھ کر سکتے کسی کے لیے۔ مگر یہ بالکل ناممکن ہے۔ جب تک ان ہی میں سے

کوئی آواز نہیں اٹھے گی تب تک یہ شرمناک رسومات جاری رہیں گی۔“

☆.....☆.....☆

شہر گل کو دیکھ کر وہ ساکت رہ گیا تھا۔

اس قدر مکمل حسن۔

حزن کی آمیزش لیے وہ اس قدر مکمل لگ رہی تھی کہ وہ ارد گرد کی پروا کیے بغیر کتنی ہی دیر اسے

دیکھتا رہ گیا تھا۔

وہ زرین کو چائے دینے آئی تھی وہیں اولیس نے اسے دیکھا تھا۔

”یہ شہر گل ہے۔ تمہارے تایا جان کی سب سے چھوٹی بیٹی۔“ اس کے جانے کے بعد زرین نے قدرے توقف کے بعد اسے بتایا تو وہ ستائش بھرے انداز میں بولا۔

”یہ تو بہت خوبصورت ہے ماما!“

”گریجویشن کر چکی ہے۔ بہت سویٹ نیچر ہے اس کی۔“ ان کے مزید بتانے پر اولیس نے متاثر ہونے والے انداز میں بھنویں اچکائی تھیں۔ پھر ہنس کر بولا۔

”اگر رومانہ ہوتی تو میں یقیناً اس کے لیے آپ لوگوں سے جنگ لڑتا۔“

”واقعی یہ اسی قابل ہے۔“ انہوں نے سر ہلا کر تائید کی پھر تاسف سے بولیں۔

”مگر اس کے ساتھ بھی ایک بہت بڑی ٹریجڈی ہو رہی ہے۔“ وہ استفہامیہ نظروں سے انہیں دیکھنے لگا۔

”ابھی اس کے بچا کے ہاں اولاد نہیں ہوئی مگر اس کا رشتہ اس ہونے والے بچے سے طے کر دیا گیا ہے۔“

”واٹ.....“ اولیس کو جھکا لگا تھا۔

تب ہی بہزاد شاہ اندر داخل ہوئے تو اولیس کو دیکھ کر مسکرا دیے۔

”کیا ہو رہا ہے بھئی.....“

”یونہی بس ادھر ادھر کی باتیں..... آپ کہاں تھے صبح سے.....؟“ زرین نے ان سے پوچھا تو وہ بولے۔

”میں ادا کے پاس تھا۔ چند ضروری معاملات سلجھانے تھے۔ کچھ جائیداد وغیرہ کا مسئلہ تھا۔ مگر

میں نے کہہ دیا ہے کہ مجھے کچھ نہیں چاہیے اللہ کے فضل سے ہر نعمت ہے ہمارے پاس۔“

”اچھا کیا آپ نے؟ پتا نہیں کتنی بد دعائیں پل رہی ہیں ان زمین و جائیداد کی بنیادوں میں۔“

زرین نے ان کے فیصلے کو سراہا۔

”بابا جان! آپ کو بھی پتا ہے کہ تایا جان نے اپنی بیٹی کی قسمت کا کیا فیصلہ کیا ہے؟“

اولیس کی نظروں میں وہ حسن مجسم گھوم رہا تھا۔

”کون سی بیٹی کی بات کر رہے ہو اولیس؟ یہ حویلی ایسی بیٹیوں سے بھری ہوئی ہے۔ ان سب

فیصلوں کو یہ لوگ قسمت مانتے ہیں۔

ابھی تم نے ان حویلیوں کے پاک کمرے نہیں دیکھے اولیس! تم تو فقط ایک لڑکی کے دکھ پر دکھی

ہو رہے ہو یہاں بیسیوں ایسی ہی زندگیاں سک رہی ہیں۔ زنجیروں میں جکڑی پاگل پن کر حدوں کو

چھوتی راتوں کو ہسٹریکل انداز میں چیختی زندگیاں۔ ذرا سوچو! ہم دیکھ کر ڈپیریس ہو رہے ہیں تو ان

بیچاروں کا کیا حال ہوتا ہوگا؟“

”بابا جان آپ تو سمجھا سکتے ہیں تایا جان کو۔“ وہ واقعی سن کر دکھی ہونے لگا تھا۔

”جنہیں اسلام اور قرآن کچھ نہیں سمجھا سکا، ان کے دلوں پر لگی مہروں کو میں کیسے مٹا سکتا

ہوں۔“ وہ بے دلی اور شکستگی سے کہہ رہے تھے۔

”بہر حال یہ انسانیت سوز حرکت ہے بابا جان! اور نہایت شرمناک بھی۔“

”واقعی..... پھر شہر گل کو اس قبیح فعل سے بچانا تو ثواب کا کام ہوگا نا؟“ انہوں نے پوچھا تو اٹل

لہجے میں بولا۔

”بالکل بابا جان! یہ کوئی زمانہ جاہلیت تو نہیں کہ سب راضی بہ رضا جا کر بیٹی کو ریت میں دفن

کر آئیں۔“

”تو پھر ہم گل کو یہاں سے لے جاسکتے ہیں۔“ وہ سنجیدگی سے کہہ رہے تھے۔ اولیس کے

ہونٹوں پر مسکراہٹ سی چمک اٹھی۔

”آف کورس بابا جان! اس طرح وہ اس سسٹم کا شکار ہونے سے تونچ ہی جائے گی۔“

”تو پھر تم گل سے شادی کر لو۔“ وہ دفعتاً بولے۔ تو وہ ششدر سا انہیں دیکھنے لگا۔

”میں جب سے یہاں آیا ہوں چین سے سو نہیں پایا اولیس! روحینہ کی مظلومیت اور بے بسی

میرے سینے پر ہاتھ مارنے لگتی ہے۔ سب کو نہیں تو جس کی استطاعت ہے ہم اسے تو بچانے کی کوشش کر

سکتے ہیں ناں۔“ وہ حد درجہ مضطرب تھے۔ اولیس بمشکل بول پایا۔

”آئی ایم سوری بابا جان! مگر میں یہ نہیں کر سکتا۔“

”مگر تمہیں کرنا ہے اولیس! میری خاطر نہیں بلکہ انسانیت کی خاطر“

”زندگی کھیل نہیں ہوتی بابا جان! اور آپ اچھی طرح جانتے ہیں کہ میں کیا چاہتا ہوں؟“ وہ

ابھی تک بے یقینی کی زد میں تھا۔

”تم جو چاہتے ہو وہ بے شک کر لینا۔ مگر میری بات کا بھی مان رکھ لو۔“

ان کی بات پر وہ تاسف سے چند لمحوں تک انہیں دیکھتا رہا۔ پھر قدرے طنزیہ لہجے میں بولا۔

”آپ میں بھی خالص ”شاہوں“ والا ہلکا سا ٹچ باقی ہے بابا جان مگر میں دو شادیاں نہیں کر

سکتا۔ یہ میری فطرت میں نہیں ہے۔“

”اسے پروٹیکشن کی ضرورت ہے اولیس! اور اس کا ایک یہی حل ہے۔ زرین نے کہا تو وہ تلخی سے

بولا۔

”یہ میری زندگی ہے ماما! اور یہ انتہائی اہم فیصلہ ہے جو میں پہلے کر کے آپ کو بتا چکا

ہوں۔“

”تم اسے پیپر میرج سمجھ لو اور بس۔“ یکفخت ہی بہزاد شاہ نے کہا تو وہ استعجاب سے انہیں دیکھنے

لگا۔

”یہ اسے یہاں سے نکالنے کی آڑ ہے۔ ایک واحد راستہ ہے۔ پھر ہم گل کی زندگی کا کوئی بہت

اچھا فیصلہ کر دیں گے اس کی مرضی اور منشا کے مطابق۔“ وہ بے حد آس سے اسے دیکھ رہے تھے۔

”اٹس امپاسیبل بابا جان! میں یہ نہیں کر سکتا۔“

وہ اٹل انداز میں انکار کر رہا تھا۔ ان کے چہرے پر سرنخی پھیلنے لگی۔ اسی شام اس نے واپسی

کے لیے سامان باندھنا شروع کر دیا تھا۔ جب بہت خائف سا حارث اس کے پاس چلا گیا۔

”بھائی جان! آپ کیوں جارہے ہیں؟“

”دل نہیں لگایا! تمہیں کیا پریشانی ہے؟“ وہ شرٹ تہہ کر کے رکھتے ہوئے ٹھٹکا۔

”یہ گل آپنی مجھ سے تین چار سال بڑی تو ضرور ہوں گی۔ حسہ آپنی جتنی تو ہیں وہ۔ اور بابا جان

کہہ رہے ہیں کہ ان کی شادی مجھ سے ہوگی۔“

حارث روہانسا ہو رہا تھا۔ اس کا دماغ بھک سے اڑ گیا۔

”کیا کہہ رہے ہو تم؟“

”یقین کریں بھائی جان! پرسوں نکاح کر رہے ہیں میرا۔“ وہ رو دینے کو تھا۔

ہاتھ میں پکری شرٹ پٹختا وہ سخت غصے سے دروازے کی طرف بڑھا۔

”میں خود بات کرتا ہوں ان سے۔“ اور بابا جان کے سامنے جاتے ہی اسے اندازہ ہو گیا کہ وہ

اپنے فیصلے سے ایک انچ بھی ہٹنے والے نہیں ہیں۔

”میں زبان دے چکا ہوں اولیس! تم نے تو بڑی فرمانبرداری کا ثبوت دیا ہے۔ اب دوسرے

بیٹے کو آزما لینے دو۔“

”آپ بھی حویلی والوں سے ہٹ کے فیصلہ نہیں کر رہے ہیں۔“ وہ سُلگا۔

”اٹس نن آف یور بزنس اولیس شاہ!“ وہ بے حد لائق سے بولے۔

”کم از کم عمروں کا یہ تفاوت اتنا تو نہیں جتنا گل باز شاہ کے ہونے والے بیٹے اور شہر گل کی

عمروں میں ہوگا۔“

”مگر کیا یہ ضروری ہے کہ بیٹا ہی ہو۔ بیٹی بھی تو ہو سکتی ہے۔“ وہ اس قدر ”اٹل“ پیش گوئی پر

چڑ کر رہ گیا تھا۔

”ہاں.....“ وہ استہزائیہ انداز میں ہنسنے لگے۔ ”بیٹی بھی ہو سکتی ہے۔ مگر اس کے نتیجے میں شادی

عمر شہر گل کو پاک بی بی بن کے گزارنا پڑے گی۔ ایک بار رشتہ طے ہو چکا تو پھر دوسری جگہ شادی کی بات

کرنا گناہ ہے۔ عورت کے لیے.....“

”یہ ہمارا مسئلہ نہیں ہے بابا جان!“ وہ دبے دبے الفاظ میں بولا تو وہ بھڑک اٹھے۔

”انتہا ہوتی ہے بے حسی کی اولیس! انسان بغیر رشتے کے کسی دوسرے کے دکھ پر ٹپ اٹھتا ہے

وہ تو پھر میرا خون ہے۔ اور تم کہہ رہے ہو کہ یہ ہمارا مسئلہ نہیں ہے۔ شرم آرہی ہے مجھے تمہارے خیالات

پر۔ میں نے یہ تربیت تو نہیں دی تھی تمہیں؟ اور پھر اب تم اس معاملے میں انوالو نہیں ہو اس لیے جہاں جارہے ہو جاؤ۔ میں اس مسئلے کا حل نکال چکا ہوں۔“

”بابا جان! حارث بہت چھوٹا ہے اس کی اسٹڈیز بلکہ وہ خود ڈسٹرب ہو کر رہ جائے گا۔“ وہ

زچ آگیا تھا۔

”سب ٹھیک ہو جائے گا۔ میں خود اسے سمجھاؤں گا۔“ وہ اطمینان سے کہہ رہے تھے۔

”آپ اتنے شقی القلب تو کبھی بھی نہیں تھے۔ ذرا بھی خیال نہیں ہے آپ کو ہمارے جذبات و

احساسات کا۔“

”تم ایک مرد ہو کر اپنے جذبات کی بات کر رہے ہو، ذرا شہر گل کے مسئلے کو ٹھنڈے دماغ سے

سوچو اولیس! کیا اس کا یہ قصور ہے کہ وہ اس حویلی میں پیدا ہوئی ہے؟ اس کا عورت ہونا اس کا جرم ہے؟“

”مگر بابا جان۔ میں بہت مجبور ہوں۔ اگر میں کمیڈ نہ ہوتا تو شاید.....“

”اٹس اوکے۔ اب تو مسئلہ حل ہو گیا ہے۔ تم جا سکتے ہو۔“ وہ بے حد سرد انداز میں بولے تو وہ

بے بسی سے انہیں دیکھ کر رہ گیا۔

حارث کی حالت بہت بری ہو رہی تھی۔

”میں خود کشی کر لوں گا اگر یہ سب ہوا تو.....“

وہ اولیس کے گلے لگ کے رو دیا تھا۔ اولیس ماما سے الجھنے لگا۔ مگر وہ بھی اس سلسلے میں بابا جان

کی حامی تھیں۔ وہ منتشر ہوتے ذہن کے ساتھ کچھ سوچنے کی کوشش کرنے لگا۔ مگر کوئی بھی حل دکھائی نہیں

دے رہا تھا۔ سوائے ہتھیار ڈال دینے کے۔

☆.....☆.....☆

تین روز ہو گئے تھے وہ کمرے سے باہر نہیں نکلا تھا۔

ہر پل زندگی کا مزہ چکھنے والے کو زندگی نے مزہ چکھا دیا تھا۔ قسمت یوں پلٹا کھا سکتی ہے اس

نے کبھی سوچا بھی نہیں تھا۔ اپنا آپ اسے اجنبی لگنے لگا تھا۔ کئی بار اس نے سوچا تھا۔

”یہ میں ہوں۔ اولیس شاہ؟ میں جس نے کبھی جذباتیت کو اپنے پاس پھٹکنے بھی نہیں دیا۔ میں

کیسے سرنڈر کر گیا۔ کیا فرق پڑ جاتا اگر یہ قربانی میری جگہ حارث دے لیتا۔ کاغذی کاروائی ہی تو تھی۔ کیا

کر دیا ہے یہ میں نے۔ کیوں عقل سے کام نہیں لیا میں نے؟“

موبائل آف رکھنے کی وجہ سے وہ کسی سے بھی کانٹیکٹ میں نہیں تھا۔ حویلی سے واپسی کے بعد

کے دن سے اس نے گھر والوں کا سامنا بھی نہیں کیا تھا۔ کھانے پینے کی اشیاء بھی حمہ اس کے کمرے میں

چھوڑ جاتی تھی۔ کئی بار اس نے اولیس کو متوجہ کرنے کی کوشش کی مگر وہ اس قدر غصہ میں تھا کہ وہ بیچاری ڈر

کر واپس پلٹ گئی تھی۔

چوتھے روز وہ صبح صبح اپنا بیگ تیار کر کے لاہور جانے کو تیار تھا۔ زرین اس کا موڈ دیکھ کر ہول

رہی تھیں۔ اسے چھوڑنے گاڑی تک آئیں تب بھی وہ ان سے مخاطب نہیں ہوا تھا۔ انہوں نے خود ہی اس

کی پیشانی چوم کر دعا دی تھی۔

”اولیس! جو ہونا تھا وہ تو چھوچکا بیٹا! اب یوں ری ایکٹ کرنے سے کیا فائدہ ہے۔ سمجھو یہی اللہ

کی مرضی تھی۔“

انہوں نے دبے دبے لفظوں میں اسے ٹھنڈا کرنے کی کوشش کی تو وہ ابل پڑا۔

”یہ سب آپ لوگوں کی مرضی تھی؟ استعمال کیا ہے آپ لوگوں نے مجھے میری زندگی کے قطعی

ذاتی فیصلے پر اپنی ضد کو مسلط کیا ہے آپ نے صرف میری زندگی برباد کرنے کے لیے۔“

زندگی میں پہلی بار وہ ماں کے سامنے اس قدر برے طریقے سے بولا تھا۔ اس کی ذہنی کیفیت

سے قطع نظر زرین کا دل چاہا اسے ایک تھپڑ ماریں بمشکل وہ خود پر ضبط کر پائی تھیں کہ صورتحال بہت برداشت سے ہینڈل کیے جانے والی تھی۔

”شاباش ہے تم پر اولیس! اس قدر محبتوں اور نازوں سے پالنے کا یہ صلہ دے رہے ہو تم کہ شادی تمہارا تھپی ذاتی فیصلہ بن گیا ہے۔ ہمارا کوئی حق نہیں رہا تم پر؟“

ان کے چمچتے ہوئے لہجے میں تاسف کی جھلک تھی۔ اولیس نے کوئی جواب نہیں دیا، سر جھٹک کر ”خدا حافظ“ کہا اور گاڑی میں بیٹھ گیا۔ بہت فرمانبردار اور محبت کرنے والے بیٹے کا یہ روپ زرین کی آنکھیں نم کر گیا تھا۔ انہوں نے آیت الکرسی پڑھ کر گیٹ سے باہر نکلتی گاڑی میں مقید اس کے وجود پر پھونکی تھی۔ وہ خود کو بہت سنبھال کر یونیورسٹی گیا تھا۔

”کیا بات ہے اولیس! کچھ آؤٹ آف فارم ہو رہے ہو۔“

عامر نے کلاس سے نکلتے ہی اس کی کلاس لینا شروع کر دی تو وہ مسکرا کر اسے دیکھنے لگا۔

”کیا مطلب ہے تمہارا؟“

”مطلب یہ ہے کہ اس قدر بیسٹ اور آؤٹ اسٹینڈنگ اسٹوڈنٹ کو سروساٹلی اگر بھری کلاس میں غائب دماغی کا طعنہ دے سکتے ہیں تو میں بھی یہ سوال پوچھنے کی جرات کر سکتا ہوں۔“ عامر سے بہت تھل سے طنز کیا تھا۔

ان چاروں میں کبھی کوئی بات ”راز“ نہیں رہی تھی۔ مگر اس وقت جانے کیسے اولیس انہیں دغا دے گیا تھا۔ وہ کسی قیمت پر بھی اس واقعہ کی ہوا انہیں لگنے نہیں دینا چاہتا تھا۔

”یار! صبح سے سوچ رہا ہوں کہ روما سے کیا کہوں گا۔ وہ تو جان کھا جائے گی میری۔“

اس نے پہلی بار ان کے سامنے روما کا نام لیا تھا۔ اس لیے وہ تینوں بے حد حیرت سے اسے دیکھنے لگے۔ وہ روما میں اس کی دلچسپی سے واقف تھے مگر آپس میں اسے ڈسکس نہیں کرتے تھے۔ بہت جلد اولیس کو بھی اپنی غلطی کا احساس ہو گیا تھا۔

”بھوک لگ رہی ہے یار! کینٹین چلو جلدی سے۔“

اس نے شور مچا کر ان کا دھیان بنانے کی کوشش کی تو واقعی وہ اس میں کامیاب ہو گیا۔

”آج کا بل میرے ذمے.....“ اولیس نے دریا دلی دکھائی تو عدنان نے ناک پر عینک جماتے ہوئے گرہ لگائی۔

”کیوں آج کیا تمہاری دعوت ولیمہ ہے؟“

اولیس کے اندر لحظہ بھر کو گڑبڑ سی مچی تھی۔ مگر اگلے ہی پل اس خود کو سنبھال لیا تھا۔ خود کو اتنی آسانی سے ظاہر کرنے والا تو وہ بھی نہیں تھا۔

”اگر زبان بند کر کے کینٹین میں نہ پہنچے تو یہ دعوت تمہارے سوئم کی بھی ہو سکتی ہے۔“

اولیس کے لہجے کے ساتھ ساتھ دھمکی بھی خوفناک تھی۔ وہ تینوں خاموشی سے اس کے ساتھ چل دیے۔ کوریڈور سے نکلتے ہی سامنے سے آتی روما پر پہلی نظر عامر کی پڑی تھی۔ وہ بڑبڑایا۔

”اب ہوگا ہمارا بجٹ خراب۔“ عدنان اور نجم کے متوجہ ہونے تک اولیس بھی اسے دیکھ چکا تھا۔ روما کے قریب آنے سے پہلے ہی اس نے والٹ میں سے روپے نکال کر عامر کو تھما دیے۔

”کہیں ہارٹ اٹیک نہ ہو جائے تم میں سے کسی کو۔“ وہ ان سے الگ ہو کر روما کی طرف بڑھ گیا۔

وہ اس سے سخت خفا تھی۔ کتنی ہی دیر تک اسے سخت ست سنا تی رہی اور وہ بالکل خاموشی سے اسے دیکھتا رہا تھا۔

”اب کچھ تم بھی پھوٹو یا میں ہی بکواس کرتی رہوں گی۔“ اولیس کی خاموشی اسے چڑ گئی تھی۔ وہ ہنسنے لگا۔

”اور میں خواہ مخواہ اتنے غور سے سن رہا تھا۔ پہلے بتا دیتیں کہ یہ سب بکواس تھی۔“

”بہت برے ہو تم اولیس شاہ!“ وہ وہیں گھاس پر بیٹھتے ہوئے خفگی سے بولی تو گہری سانس لیتا وہ اس کے مقابل بیٹھ گیا۔ پھر اس کے چہرے پر نظریں دوڑاتے ہوئے تھے لہجے میں بولا۔

”میں واقعی بہت برا ہوں رومی! ناراضی تمہارا حق ہے۔“

”ہیں.....؟“ روما کو اپنے کانوں پر یقین نہیں آیا تھا۔

”اٹس یو.....؟ امیزنگ اولیس شاہ!“

”زیاد پھیلمت! اتنے دن تم سے دور رہا ہوں اس لیے کچھ زیادہ ہی اچھی لگ رہی ہو۔“

وہ آرام سے بولا۔ تو رومانے کتاب اٹھا کر اسے دے ماری۔

”خوش کرنے والے جملے میں بھی دل جلانے کا بندوبست ضرور کرتے ہو تم۔“

”چہ چہ..... کس قدر شوق ہے تمہیں اپنی تعریفیں کروانے کا۔ وہی عورت کی ازلی کمزوری۔“

اولیس نے اس کا مذاق اڑایا تو وہ تیکھی نظروں سے اسے دیکھتے ہوئے بڑے ناز سے بولی۔

”کیا میں تمہیں تعریفیں کرنے کے قابل نہیں لگتی؟“

سرما کی دھوپ میں دمکتا روپ اولیس کے دل میں سکون بن کر اترنے لگا تھا۔ اسکن کلر گرم

سوٹ پر براؤن جرسی پہنے شانوں پر لہراتے سیاہ بالوں کے ساتھ وہ بہت اچھی اور فریش لگ رہی تھی۔

”اے..... کیا سوچ رہے ہو؟“ رومانے اس کی خاموشی اور جامد نظروں سے اکتا کر اس کی

آنکھوں کے آگے ہاتھ لہرایا تو وہ مسکرا کر بولا۔

”میں تمہاری تعریف کے بارے میں سوچ رہا تھا مگر کچھ ایسا ہے ہی نہیں کہ جس کی تعریف کی

جاسکے۔“ اس کے الفاظ رومانے کو دانت پیسنے پر مجبور کر دیا۔

”جی تو چاہتا ہے اولیس شاہ کہ تمہیں دو نمبر والی بس پر بٹھا کر سیدھا گدو بندر روانہ کر دوں۔“

اس کے الفاظ پر وہ بے ساختہ ہنس دیا تھا۔

”اور تمہیں ذرا بھی شرم نہیں آتی کہ میں اتنا زیادہ فاصلہ طے کر کے انگلش ڈیپارٹمنٹ سے

یہاں آئی ہوں تم سے ملنے۔“

وہ یاد آنے پر اس سے جھگڑنے لگی تو اولیس نے اسے درمیان ہی میں ٹوک دیا۔

”مانسڈیور ماعلیٰ! ملنے تم مجھ سے آئی ہو شرم تمہیں آتی چاہیے نا کہ مجھے۔“

”اولیس.....“ وہ اس کی شرارت پر چلا اٹھی تھی۔ وہ ہنسنے لگا۔ ”اب بتاؤ اتنے دن کیوں لگا

دیئے وہاں؟“ وہ خفا سے انداز میں اسے دیکھتے ہوئے پوچھ رہی تھی۔ یک لخت ہی گزرے دنوں کی

اذیت اس کے دل و ذہن کو جکڑ گئی۔ سامنے بیٹھی رومانے خود سے بہت دور جاتی محسوس ہوئی تھی۔

”اور تمہارا وہ بیہودہ موبائل فون تو مجھے اپنی سوتن لگنے لگا ہے۔ مجال ہے جو تم سے رابطہ ہونے

دے۔ اسے بچ کر چنے کیوں نہیں کھا لیتے تم؟“

”بس یونہی کچھ دن لگ گئے وہاں۔ تم اسٹڈیز کا سناؤ کیسی چل رہی ہیں؟“

وہ فی الفور اس اذیت کے حصار سے نکلنا چاہتا تھا اس لیے بات بدل گیا۔ رومانے گھورتے

ہوئے اس کی بات کا جواب دینے لگی تھی۔ اس روز رات سونے سے پہلے کتنی ہی دیر وہ اس مسئلے پر سوچ

بچار کرتا رہا تھا کہ اسے یہ سب رومانے کو بتانا چاہیے یا نہیں۔

”میں بابا جان سے بات کروں گا۔ اس کاغذی رشتے کو بھی اب ختم ہو جانا چاہیے۔ تب میں

رومانے کو اصل بات بتا دوں گا۔ اور پھر ابھی بتانے سے حاصل بھی کیا ہے سوائے ٹینشن کے۔“

تمام مسئلے پر اچھی طرح سوچ بچار کرنے کے بعد وہ بہت مطمئن ہو گیا تھا۔ شہر گل سے اس کا

محض کاغذی رشتہ تھا۔ جو جب جی چاہے توڑا جاسکتا تھا۔ اس سے ظاہر ہے کہ رومانے کو کوئی فرق نہیں پڑتا

تھا۔

☆.....☆.....☆

اس بار اس نے گھر فون کیا تو زرین سے بات ہوئی تھی۔

”بس ماما! اب بہت ہو گیا۔ آپ لوگ اسے وہاں سے نکالنا چاہتے تھے۔ اب وہ بالکل محفوظ

ہے۔ اس کھیل کو بھی ختم ہو جانا چاہیے۔“ اس کے صفا چٹ انداز پر زرین حق دق رہ گئی تھیں۔ پھر خود کو

سنجھال کر رسان سے بولیں۔

”اتنی جلد بازی مت کرو اولیس! اپنے تایا جان کی خصلت کا تو تمہیں پتا ہی ہے۔ اتنی جلدی

پیچھا نہیں چھوڑیں گے وہ۔ ابھی تو ہر چوتھے روز کوئی نہ کوئی آیا رہتا ہے حویلی سے۔ وہ لوگ پوری خبر

رکھے ہوئے ہیں۔“ وہ دانت پر دانت جماتے پہلے تو سنتا رہا پھر جھنجھلا کر بولا۔

”تو میں کب تک یہ مصیبت سر پر ڈالے رہوں گا؟“

”انجوائے یور لائف بیٹا! تمہیں وہ کیا کہتی ہے۔ وہ بیچاری تو یہاں آ کر اتنی خوش ہے جیسے اسے

نئی زندگی مل گئی ہو۔ تم اپنی اسٹڈیز پر دھیان دو۔ انشاء اللہ سب ٹھیک ہو جائے گا۔“

”اب کیا خاک ٹھیک ہوگا۔ ہر وقت ٹینشن رہنے لگی ہے مجھے۔“ وہ بیزار ہو رہا تھا۔

”اب نیکی کی ہے تو اسے یوں بیزاری دکھا کر ضائع تو مت کرو۔“ زرین نے اسے فوراً ٹوک دیا تو وہ جل کر رہ گیا۔

”میں نے کوئی نیکی نہیں کی ہے۔ بس اپنے بھائی کی محبت میں مار کھا گیا تھا۔ اب سوچتا ہوں تو خیال آتا ہے کہ ناحق یہ قدم اٹھایا، یہی سارا معاملہ حارث کے ذریعے بھی سلجھ سکتا تھا۔“

”بہر حال اب تھوڑا سا صبر اور کرلو میں نہیں چاہتی کہ تمہاری جلد بازی تمہارے بابا جان کو کوئی نقصان پہنچائے۔ حویلی والوں کے ہاتھ بہت لمبے ہیں۔ یقیناً تم بھی ایسا نہیں چاہو گے۔“ زرین نے اسے ایک نئی فکر میں ڈال دیا تھا وہ بے بس ہو کر رہ گیا۔

تھوڑی دیر پہلے ہی عدنان، نجم اور عامر گئے تھے۔ کھانے کے جھوٹے برتن سنک میں رکھ کر جب تک وہ دروازے تک پہنچا تو تیسری بار ڈور بیل بج چکی تھی۔

”صبر کرو بھی.....“

جھلا کر کہتے ہوئے اس نے لاک دباتے ہوئے ناب گھمائی تو دروازہ کھلنے کے ساتھ ہی بابا جان کی صورت دکھائی دی۔ وہ ایک نظر انہیں دیکھنے کے بعد خاموشی سے پیچھے ہٹ گیا۔

وہ خود اندر نہیں آئے بلکہ سائڈ میں ہو کر غلام محمد کو اندر داخل ہونے کا راستہ دیا جس کے ہاتھ میں ایک سوٹ کیس اور دوسرے شانے پر ایک بیگ لٹک رہا تھا۔

وہ قدرے حیران ہوا مگر بابا کے ساتھ اندر داخل ہونے والے سیاہ چادر میں ملفوف نسوانی وجود نے اسے شاکڈ کر دیا تھا۔ وہ بے یقینی سے بابا جان کو دیکھنے لگا۔

بابا جان کے اشارے پر شہر گل اندر بیڈ روم میں چلی گئی۔ اس کے تاثرات نقاب کی وجہ سے اولیس نہیں دیکھ سکا تھا دوسرے وہ اس قدر بے یقینی کے حصار میں تھا کہ اسے کسی اور طرف توجہ دینے کی فرصت ہی نہیں تھی۔

”غلام رسول! یہ سامان رکھ دو اور تم نیچے جا کے گاڑی میں بیٹھو۔ میں تھوڑی دیر میں آتا ہوں۔“

غلام رسول نے بابا جان کے کہے پر فی الفور عمل کیا تھا۔

”یہ سب کیا ہے بابا جان؟“ اس کے تمام حواس یک لخت بیدار ہوئے تھے آگہی کے دروا

ہونے لگے تھے۔

”کیا ہے.....؟ ذرا سکون سے بیٹھنے تو دو۔“ وہ بہت پرسکون تھے۔ مگر اولیس کے ذہن کی طنائیں کھینچی ہوئی تھیں۔ شہر گل کا بابا کے ساتھ یہاں آنا ایک ہی بات ظاہر کرتا تھا۔

”بابا! آپ اسے یہاں کیوں لائے ہیں؟“ اس نے بہت ضبط سے پوچھا تھا پھر بھی اس کی آنکھوں میں اترتی سرخی ان سے چھپی نہیں رہ سکی تھی۔ صوفے میں دھنس کر وہ رمان سے بولے۔

”کیا میں اپنے فعل کا تمہارے آگے جوابدہ ہوں؟“

اولیس نے لب بھینچے اور بازو سینے پر لپیٹ لیے۔ ٹینشن اس کے ہر انداز سے ظاہر تھی مگر انہیں تو جیسے اس کی کوئی پروا ہی نہیں تھی۔

”گل آگے پڑھنا چاہتی ہے۔“ انہوں نے بہت اطمینان سے بات شروع کی۔

”وہ تو یہاں ہوٹل میں رہنے کو بھی تیار تھی۔ لیکن مجھے پسند نہیں۔ جب ایک سہولت موجود ہے تو ٹینشن لینے کا کیا مطلب ہے۔“

یہ اولیس کی برداشت کی آخری حد تھی۔ وہ چیخ کر رہ گیا۔

”اٹس ایف بابا جان۔ کیا آپ نے قسم کھالی ہے کہ صرف میری ہی ٹینشن بڑھائیں گے۔“

”کیا مطلب ہے تمہارا؟“ ان کی تیوریوں پر بل پڑ گئے۔ مگر اولیس اس وقت قطعاً جذباتیت کے موڈ میں نہیں تھا۔

”بابا! آپ اسے یہاں سے لے جائیں۔ میں کسی قیمت پر اسے یہاں رکھنے کو تیار نہیں ہوں۔ آپ جو چاہتے تھے، وہ ہو چکا ہے۔ اب اس سے زیادہ میں کچھ نہیں کر سکتا۔“

اس نے لگی لپٹی رکھے بغیر بہت تلخی سے کہا تو ان کی آنکھوں میں حیرت اور غصے کے ملے جلے تاثرات اتر آئے۔ اپنی جگہ سے اٹھ کر وہ اس کے مقابل آکھڑے ہوئے۔

”یہ مت بھولو کہ وہ تمہاری بیوی ہے۔“

ان کے جتانے والے انداز نے اس کی رگوں میں شرارے دوڑا دیے اسے اپنی کنپٹیاں سلگتی محسوس ہونے لگی تھیں۔

وہ اچھی جانتے تھے کہ اس کی روما کے ساتھ کٹ منٹ ہے اس کے باوجود شہر گل کو اس پر مسلط کرنے پر مصر تھے۔ یہ بھی نہیں سوچ رہے تھے کہ مستقبل میں یہ بات شہر گل کے لیے پریشانی کا باعث بن سکتی تھی۔ ظاہر ہے کہ اب وہ ہر کسی کو تو ”کاغذی کاروائی“ والی داستان نہیں سنا سکتے تھے۔

”ایسی کوئی بات نہیں ہے۔ پہلے بھی میں نے صرف آپ کی زبان کا پاس رکھا تھا۔“ وہ قدرے ناراضی سے گویا ہوا تو انہوں نے اس کے شانوں پر محبت بھرا دباؤ ڈالتے ہوئے مسکرا کر کہا۔

”میں یونہی تو تم پر فخر نہیں کرتا۔ ہم ہمیشہ سے دوست رہے ہیں اور دوستوں میں ایک دوسرے کا مان رکھنا تو دوستی کا فخر کہلاتا ہے۔“ اس کو ان کے لہجے کی سرخوشی اور بے حد مان کمزور کرنے لگا بہت سے احتجاجی الفاظ اندر سر پیٹنے لگے تھے۔

”لیکن بابا جان! اس کا یہاں رہنا مستقبل میں ہم دونوں کے لیے ہی پر اہم بن سکتا ہے۔“ بہت مجبور ہو کر اس نے بمشکل اپنی الجھن کو الفاظ کا جامہ پہنایا تھا۔

”بیٹا! محبت وہاں ہوتی ہے جہاں اعتماد ہو۔ اینڈ آئی ہوپ کہ روما کو تم سے محبت ہی نہیں بلکہ تم پر اعتماد بھی ہے۔“

ان کے معنی خیز انداز میں کہنے پر خاموش ہو گیا۔ کہنے کو تو اس کے پاس بھی بہت کچھ تھا وہ ہٹ دھرمی اور بدتمیزی سے ان کو صاف انکار بھی کر سکتا تھا مگر اب جبکہ ایک بولڈ اسٹیپ لے ہی لیا تھا تو وہ کسی ناکامی کا الزام اپنے سر نہیں لے سکتا تھا۔ ابھی تو فی الحال اسے خاموشی ہی میں عافیت دکھائی دے رہی تھی۔ اس کا خیال تھا کہ اگلے چند روز میں وہ پرسکون ہو کر اچھی طرح سوچنے کے بعد کوئی فیصلہ کر لے گا۔ جو اسے یقین تھا کہ شہر گل کو ہوٹل بھیجنے کے علاوہ اور کچھ نہیں ہوگا۔

☆.....☆.....☆

”وہ فقط مجبوری تھی بابا جان! بقول آپ کے فقط ایک کاغذی کاروائی۔ پھر اب آپ مجھے کیا یاد دلانا چاہتے ہیں؟“

”مجبوری تھی۔ اب تو نہیں ہے۔ تم لوگ ایک نارمل لائف گزار سکتے ہو۔“ ان کے لب و لہجے کے سکون نے اس کے دماغ کی نسوں کو الاسٹک کی طرح کھینچ دیا تھا۔

”مجھے جو کرنا ہے وہ میں اچھی طرح جانتا ہوں۔ مگر جو آپ چاہ رہے ہیں۔ وہ ممکن نہیں ہے۔“

اس کے لب وہ لہجے اور اٹل و پٹیلے انداز نے بابا جان پر اس کی ذہنی و جذباتی کیفیت پوری طرح آشکار کر دی تھی۔ یک لخت ہی انہوں نے ٹریک بدلا تھا۔

”وہ ایک کاغذی کاروائی ہی سہی اولیس! لیکن اب اسے یوں بچ منجھار میں بھی تو چھوڑا نہیں جاسکتا۔ کیا فائدہ ہوگا اس قدر بولڈ اسٹیپ کا؟“

”تو اب کیا کرنا چاہیے ہمیں؟“ اس کا انداز اب بھی بہت لائق اور سرد سا تھا۔ انہوں نے مصالحانہ انداز میں کہا۔

”میں چاہتا ہوں کہ وہ مزید تعلیم حاصل کرے تاکہ کل کو اپنے مستقبل میں آپ اپنا سہارا بن سکے۔ ابھی تمہارا پورا سال باقی ہے۔ تب تک تو تم اسے سپورٹ کر سکتے ہو۔“

”مگر آپ بھی تو اسے سپورٹ کر سکتے ہیں۔“ وہ چپختے ہوئے لہجے میں بولا تو انہوں نے بہت ضبط سے کہا۔

”میں تو اسے سپورٹ کر رہا ہوں۔ یوں تنہا تو نہیں چھوڑ سکتا اسے۔“

”مگر آپ میرے کندھے پر رکھ کر بندوق کیوں چلا رہے ہیں وہ کسی ہوٹل میں بھی رہ سکتی ہے۔“

”ایسی باتیں مت کرو اولیس! کہ مجھے اپنی تربیت پر افسوس ہونے لگے۔ میں اسے یہاں اس لیے لے کر آیا تھا کہ مجھے تم پر ایک مان تھا کہ تم اس کے سامنے کبھی میرا سر نیچا نہیں ہونے دو گے۔“

وہ تلخی سے بولے تو اسے اپنا چہرہ تہمتا ہوا محسوس ہونے لگا۔

”تو پھر.....؟“

”تو پھر یہ کہ تم اس سے میری دوستی کراؤ۔“ وہ دھونس بھرے انداز میں بولی تو وہ اندر ہی اندر کراہ کر رہ گیا۔ پھر سختی سے بولا۔

”تم اس سے کبھی بات بھی نہیں کرو گی۔ دوستی تو بہت دور کی بات ہے۔“

”کیا مطلب ہے اس پابندی کا؟“ وہ تھیر سے اسے دیکھ رہی تھی۔

”میں نہیں چاہتا کہ تمہارا ذکر میرے گھر میں ہونے سے پہلے فیملی میں ہونے لگے اور یوں بھی وہ اور ٹائپ کی لڑکی ہے۔ بیک ورڈ سی تمہاری ٹائپ کی نہیں ہے۔“ اولیس نے جو ذہن میں آیا کہہ دیا۔ رومان نے گہری سانس لے کر شانے جھٹکے تھے۔

”کیا میں ایزائے فریڈ بھی اس سے نہیں مل سکتی؟“

”مجھے اچھا نہیں لگے گا رومی! میری اس سے کوئی فرینڈ شپ نہیں ہے۔“

وہ نا چاہتے ہوئے بھی اس موضوع پر گفتگو کرنے پر مجبور تھا۔ مگر وہ یہ بھی نہیں چاہتا تھا کہ رومان جا کر شہر گل سے دوستی بڑھائے۔ وہ ابھی تک یہ طے نہیں کر پایا تھا کہ رومان کو اصلیت سے کس طرح آگاہ کرے اس لیے یہ پیش قدمی ضروری تھی کہ اسے شہر گل میں دور ہی رکھا جائے۔

”پھر بھی اولیس! مجھے اس کے ذریعے تمہاری فیملی کو جاننے میں ہیلپ ملے گی۔“ اولیس نے ناگواری سے دیکھا۔

”یہ کام تم میرے ذریعے بہترین طریقے سے کر سکتی ہو اور بائی داوے تم مزید کیا جاننا چاہتی ہو؟“

”بس اب جلنا کڑھنا شروع کر دو۔“ رومان نے منہ پھلایا تھا۔ تمام تر ذہنی پراگندگی کے باوجود اولیس کو اپنا موڈ ٹھیک کرنا پڑا۔

”اور یہ کام میں ہمیشہ تمہارے طفیل کرتا ہوں۔“

”اچھا یہ تو بتا دو کہ وہ تمہاری کس رشتے سے کزن ہے کہاں رہتی ہے وغیرہ وغیرہ۔“

رومان کے سوالات غیر متوقع نہیں تھے۔ پھر بھی اولیس نے بہت سوچ کر جواب دیا تھا۔

رومان نے اسے عقبی لان میں جالیا تھا۔

”ایسا کیا کر بیٹھے ہو اولیس شاہ کہ یوں چھپنا پڑ رہا ہے تمہیں؟“ اس کے طنز سے بھرپور انداز نے اولیس کو محتاط کر دیا تھا۔ فائل اور بیک رکھتے ہوئے وہ گھٹنے ٹیک کر اس کے سامنے بیٹھ گئی۔

”میں ابھی بس وہیں آ رہا تھا۔“ اس نے رومان کی خونخوار نظروں سے متاثر ہوتے ہوئے صفائی پیش کی تو وہ اسی انداز میں بولی۔

”مجھے تو لگ رہا ہے کہ تمہارا انگلش ڈیپارٹمنٹ میں کسی سے پردہ چل رہا ہے۔“

”شٹ اپ! دو روز سے تم خود چھٹی پر تھیں۔“ اولیس نے اسے گھورا تو وہ جتانے والے انداز میں بولی۔

”اور تم پچھلے دو روز ہی سے اپنی کلاس لینے بھی نہیں گئے ہو۔“

”اب تم یہ مت سوچنا کہ میں کہوں گا تمہاری غیر موجودگی کی وجہ سے ڈیپارٹمنٹ کاٹ کھانے کو دوڑتا تھا۔ میرا موڈ نہیں ہو رہا تھا۔“ اولیس نے فوراً کہا تو رومان نے اس کے بازو پر ہاتھ مارتے ہوئے اسے خشکیں نظروں سے دیکھا۔

”اور یہ تمہاری کزن کا کیا چکر ہے؟“ اس کا یہ سوال اس قدر اچانک تھا کہ اولیس گڑبڑا گیا۔

”واٹ کزن.....؟“

”وہی تو میں پوچھ رہی ہوں۔“ رومان کا انداز بدستور وہی تھا۔ اولیس نے فوراً خود کو سنبھالا۔

”ہاں۔ میری کزن ہے ایک اس نے بھی انگلش ڈیپارٹمنٹ میں ایڈمیشن لیا ہے۔ پر یولیس

میں۔“ اس نے بے حد سرسری انداز اپناتے ہوئے مختصر اُبتایا۔

”ابھی میں نے اسے دیکھا تو نہیں لیکن رومان اس کی بہت تعریف کر رہی تھی۔“ رومان کے انداز

میں ایسا کچھ تھا کہ اولیس نے گھور کر اسے دیکھا۔

”میری تایا زاد ہے۔ لڑجھکڑ کر آگے پڑھ رہی ہے۔ یہاں ہوٹل میں رہتی ہے۔ بہت زوڈ سی ہے اور چونکہ تایا جان کے ساتھ ہمارے فیملی ٹرمز کوئی بہت اچھے نہیں ہیں اس لیے میری ہائے ہیلو بھی واجبی سی ہے۔“

”یعنی یہ تمہارا فائنل فیصلہ ہے کہ میں اس سے دور ہی رہوں؟“

”بالکل.....“ اویس نے فی الفور تائیدی انداز میں کہا۔ ”میں کوئی بد مزگی نہیں چاہتا۔ کوئی

تمہاری ریسپیکٹ نہ کرنے سے یہ مجھ سے برداشت نہیں گا۔“

”او کے جناب! جیسی آپ کی مرضی۔“

اس کے الفاظ نے پل بھر میں روما کو پھول کی مانند کھلا دیا تھا۔ اس کے کھلے کھلے انداز کو دیکھ کر اویس کو اپنے دھوکے اور غلط بیانی پر ندامت ہونے لگی اور اسی ندامت کو کم کرنے کے لیے وہ بہت فریش انداز میں بولا۔

”اور میں تمہاری اس فرمانبرداری پر تمہیں ایک بہت اچھی آفر کرنا چاہتا ہوں۔“

”وہ کیا.....؟“ روما نے استفہامیہ انداز میں اس کی طرف دیکھا تو وہ لحظہ بھر کے توقف کے

بعد ہلکی سی مسکراہٹ کے ساتھ گویا ہوا۔

کسی دن میرے گھر آؤ

میرے کمرے میں بیٹھو

اور ہر اک شے کو دیکھو

بک شیلف میں پڑی ہوئی

کتابیں اور ڈائریاں

میز پر رکھی ہوئی تصویریں

اور گلدان میں مرجھائے ہوئے پھول

تمہیں بتائیں گے

دراز میں موجود کیشیں

دیواروں پر لگے کارڈ

تم پر عیاں کریں گے

کہ کیسے میرے ارمانوں نے تمہارے خواب دیکھے ہیں اگر ہو سکے تو کسی دن میرے گھر آؤ۔

وہ خاموش ہوا تو روما کے ہونٹوں پر بہت محظوظ مسکراہٹ پھیلی تھی۔

”آفر ایکسیپٹڈ۔“

”کون سی.....؟“

”بھئی۔ اب تو تمہارے گھر میں آ کر دیکھنا ہی پڑے گا کہ کیا صورت حال ہے۔“ اس کی بات

پر اویس اپنی گردن سہلا کر رہ گیا۔ یک لخت ہی گھر کا ماحول یاد آ گیا تھا۔ جہاں ایک وارڈ روب میں اب اویس کے ساتھ شہر گل کے کپڑے بھی لٹکے ہوئے تھے اور بک شیلف میں اس کی کتابیں بھی پڑی تھیں بشکل ہونٹوں پر مسکراہٹ سجاتے ہوئے اس نے ذہن سے سب کچھ جھٹک کر خود کو روما کی طرف متوجہ کیا تھا۔

☆.....☆.....☆

وہ کرخت تاثرات لیے گاڑی ڈرائیو کر رہا تھا۔ شہر گل نے اس کا رخ ٹھیک کرتے ہوئے کن اکھیوں سے اس کے تاثرات نوٹ کیے تھے۔ اب چاہے وہ اس سے لاکھ پروائی برتا۔ بات نہ کرتا مگر یونیورسٹی پک اینڈ ڈراپ کی ڈیوٹی اس کو مجبوراً ہی سہی مگر ادا کرنا پڑتی تھی مگر ان دونوں مواقع پر وہ حد درجہ بیزار اور کوفت کا شکار دکھائی دیتا تھا۔

”تمہیں چاہیے کہ تم پوائنٹ کے ذریعے آیا جایا کرو۔ میں ہر وقت تو فارغ نہیں ہوتا اور نہ ہی میرے پاس فالتو ٹائم ہوتا ہے۔“ اس کے لہجے میں بہت سرد مہری تھی۔

”جی.....“ وہ بہت آہستہ سے بولی تو اویس نے لحظہ بھر کو لب بھینچے پھر اسی انداز میں بولا۔

”یونیورسٹی میں تمہیں کسی کے ساتھ دوستی کرنے کی یا زیادہ فریک ہونے کی ضرورت نہیں

ہے۔“

”جی.....“ اس کا دل بھر آیا تو اس نے چہرہ جھکا کر اپنے ہاتھوں پر نظریں جمالیں۔ اس شخص کا

احسان اس قدر بڑا تھا کہ وہ چاہے اب باقی ساری زندگی اسے اپنے قدموں میں بھی رکھتا تو وہ بخوش رہنے کو تیار تھی۔ اپنے احسان کے بدلے میں وہ جو کچھ چاہ رہا تھا، وہ تو بہت معمولی باتیں تھیں۔
”میں نہیں چاہتا کہ کوئی ہمارے متعلق بات کرے اور فیوچر میں ہم دونوں میں سے کسی کو کوئی پر اہم ہو۔“

وہ کہہ رہا تھا۔ شہر گل نے بہت ہمت سے جواب دیا تو اس کا انداز تسلی آمیز تھا۔

”میں اس بات کا بہت خیال رکھتی ہوں۔ کسی کے ساتھ بات نہیں کرتی۔“ قدرے توقف کے بعد وہ اسی اکتائے ہوئے انداز میں بولا۔

”تمہیں پتہ نہیں کیا سوچھی ہے آگے پڑھنے کی۔ حویلی سے تو نکل ہی آئی ہو تم۔ ایک نئی لائف اشارت کر سکتی ہو۔“

”میں نے چچا جان سے کہا تھا۔ لیکن ان کا خیال ہے کہ مجھے مزید پڑھنا چاہیے۔“ وہ دبے لہجے میں بولی تو وہ سلگ اٹھا۔

”کیا تیرا لوگ آگے پڑھ کے؟“

وہ نجل سی انگلیاں مسلنے لگی۔

”اگر آپ کو اچھا نہیں لگتا تو میں چھوڑ دیتی ہوں۔“

”میری پسند کا کیا سوال ہے اس میں؟“

اس کے لہجے میں تیزی اور سرد مہری آگئی تھی۔ اس کے انداز پر وہ سراسیمہ سی ہو کر خاموش ہو گئی۔ جبکہ وہ جھٹکوں سے گیر بدلتا اپنا سارا غصہ اتار رہا تھا۔

☆.....☆.....☆

”یہ ٹھیک ہے کہ شکل و صورت کے ساتھ ساتھ اللہ نے آپ کو ذہانت سے بھی دل کھول کر نوازا ہے مگر اتنے برے تو ہم بھی نہیں ہیں یا کہ دیکھنا بھی پسند نہیں کرتیں۔“

ذوباریہ کا انداز شکوے سے پُر تھا۔ یہ لڑکی یونیورسٹی کے دوسرے دن سے اس کے ساتھ دوستی کے چکر میں تھی۔ مگر اوپس کی ہدایات کے پیش نظر وہ کسی سے بھی بات نہیں کرتی تھی۔ لیکن ذوباریہ کی موہنی صورت اور دلکش انداز گفتگو اسے اندر ہی اندر اس قدر بدتہذیبی پر شرمسار کرنے لگا۔

”ایکچو کلی میں اتنی جلدی کس اپ نہیں ہو سکتی اس لیے.....“

”مگر میں بہت جلد کس اپ ہو جاتی ہوں۔ اس لیے تمہیں مجھ سے دوستی ضرور کرنا چاہیے۔“
ذوباریہ کے انداز میں اپنائیت بھری دھونس تھی۔ وہ چاہتے ہوئے بھی اسے نظر انداز نہیں کر پارہی تھی۔

”ہو سکتا ہے کہ تمہیں میری کمپنی اچھی نہ لگے۔“ وہ پھیکے سے لہجے میں بولی تو ذوباریہ نے مسکرا کر اسے دیکھا۔

”اور مجھے سو فیصد یقین ہے کہ تمہارا یہ خیال غلط ہے۔“ ساتھ ہی اس نے اپنا ہاتھ آگے بڑھایا۔

”آئی ایم ذوباریہ مسعود.....“

”شہر گل.....“ اس نے آہستگی سے اپنا ہاتھ اس کے ہاتھ میں دیا۔

”تھینک گاڈ۔ ورنہ میرا آدمی سے زیادہ وقت تو عامر کو کوستے ہوئے گزرتا تھا۔ اسی کے کہنے

میں آکر میں نے ایڈمیشن لیا ہے.....“

وہ بہت جوشیلے انداز میں اسے بتانے لگی۔ اتنے دنوں تک۔ سب سے الگ تھلگ

اور چاپ چاپ رہنے کے بعد اب شہر گل کے کانوں کو اس کی آواز اور انداز بہت اچھا لگ رہا تھا۔

☆.....☆.....☆

اس واقعہ کے بعد اس کا ذہنی سکون تباہ ہو کر رہ گیا تھا۔ ٹن پیک سے فائنا کے گھونٹ بھرتا وہ کمرے میں ٹہلنے لگا۔

”مگر میں ہی کیوں.....؟ میں کیوں اس قدر ٹینشن لے رہا ہوں۔ نہ تو ہم دونوں میں کوئی تعلق ہے۔ نہ ہی کاغذی کارروائی کے علاوہ کوئی رشتہ..... یہ ٹھیک ہے کہ میں نے یہ سارا قصہ رومی سے چھپایا ہے مگر اس میں ایسا کچھ غلط تو نہیں۔ خواہ مخواہ سے پریشان کرنے سے فائدہ؟ جب یہ سب ختم ہو جائے گا تو رومی کو بھی بتادوں گا۔ ویسے بھی ساری بات اعتماد کی ہوتی ہے۔ رومی مجھے اچھی طرح جانتی ہے میں اس کے علاوہ کسی اور کا نہیں ہو سکتا اور پھر ہے بھی کیا میرے اور شہر گل کے درمیان فقط ایک سمجھوتا۔ ایک بے گناہ لڑکی کی سیکورٹی اور پروٹیکشن کے لیے اٹھایا گیا ایک قدم۔ یقیناً رومی کو کوئی اعتراض نہیں ہوگا اور جب ایک ذمہ داری سر لے لی ہے تو اس جھنجھلاہٹ اور بیزاری کا انجام صرف اور صرف ذہنی اذیت ہے اور کچھ نہیں۔ کیا فائدہ اس قدر سر پر سوار کرنے کا..... اب تو فقط جلد سے جلد اس سب کے ختم ہونے کا انتظار کرتا ہے۔ موقع دیکھ کر رومی کو بھی بتادوں گا۔“ بہت سا سوچنے اور کچھ فیصلے کرنے کے بعد خود کو ریلیکس محسوس کرتے ہوئے اولیس کو حقیقتاً خوشی ہوئی تھی۔ یہی وجہ تھی کہ وہ بے اختیار ہی کچن سے نکلتی شہر گل کو مخاطب کر بیٹھا تھا۔

”بات سنو۔“ اس نے پکارا تو چائے کے چھلکتے مگ کو شہر گل نے بمشکل قابو کیا تھا۔ اتنے دنوں کی سرد جنگ کے بعد یہ پہلے دو لفظ وہ خود سے بولا تھا۔ شہر گل کے تاثرات دیکھ کر وہ بھی سنبھلا تھا۔

”یونیورسٹی میں کوئی پرابلم تو نہیں؟“ اولیس کا لہجہ بہت سپاٹ اور کسی بھی جذبے سے عاری تھا مگر شہر گل کے لیے تو گویا خوشیوں کا خزانہ کھل گیا تھا کہ اس کا مخاطب ہونا ہی بہت بڑی بات تھی۔

”جی نہیں۔“ وہ کہہ کر وہیں کھڑی رہی کہ شاید وہ مزید بات کرے لیکن وہ سربلا تا بیڈروم میں چلا گیا۔ تو وہ وہیں صوفے میں دھنس گئی۔

اولیس کے لیے اس کے دل میں بہت عزت تھی۔ وہ اسے بہت اچھا بہت عزیز لگتا تھا۔ اس نے ایک لڑکی کو زندہ درگور ہونے سے بچا لیا تھا۔ اسے جینے کے لیے ایک نئی دنیا دی تھی۔ جہاں اسے حال کا غم نہیں تھا اور نہ ہی آنے والے وقت کا خوف ستاتا تھا۔

چائے پیتے ہوئے وہ مسلسل اسی کے متعلق سوچ رہی تھی۔ حمنہ نے اسے بتایا تھا کہ وہ کسی لڑکی کو پسند کرتا ہے اور اس سے شادی کرنا چاہتا ہے۔ اس کے باوجود اس نے شہر گل کے لیے اتنی بڑی قربانی دی تھی۔

”خدا کرے اولیس شاہ! زمانے بھر کی خوشیاں تمہارا نصیب بنیں۔ تم اس مقام پر پہنچو جو تم سوچتے ہو۔“

اس کے ہونٹوں پر مدھم سی مسکراہٹ اور آنکھوں میں نمی چمک اٹھی تھی۔

☆.....☆.....☆

رات گیارہ بجے روما کو گھر ڈراپ کرنے کے بعد وہ بہت عجلت میں پلٹا تھا۔ گاڑی درائیو کرتے ہوئے اس نے ایک نظر سامنے ٹائم پر ڈالی تو کوفت سے لب بھیج کر رہ گیا۔

روما کے اصرار پر وہ میوزک کنسرٹ میں چلا تو گیا تھا اور یہ حقیقت تھی کہ وہاں انجوائے بھی بہت کیا تھا مگر اب یک لخت ہی اسے شہر گل کا خیال آیا تھا۔ اس سے پہلے بھی وہ کبھی روما اور کبھی دوستوں کے ساتھ جب تک جی چاہتا باہر رہتا تھا مگر جب سے شہر گل آئی تھی اس نے اپنی اس روٹین میں بادل خواستہ تبدیلی کر لی تھی۔ مگر آج تو روما سے کیا وعدہ پورا کرتے اسے ایک لمحے کو بھی شہر گل کے اکیلے ہونے کا خیال نہیں آیا تھا۔ اور اب روما کے سامنے سے ہٹتے ہی وہ یاد آگئی تھی۔

فلیٹ کی ایک چابی وہ اپنے پاس ہی رکھتا تھا اس لیے اسے اندر داخل ہونے میں کوئی دقت پیش نہیں آئی تھی۔

ٹی وی لائونج میں ٹی وی اور ہیئر دونوں آن تھے اور شہر گل کا رپٹ پر فلور کشنز رکھے کمرے میں لپٹی وہیں سو رہی تھی۔ پاس ہی چند کتابیں بھی پڑی تھیں۔

اس نے گہری سانس لے کر ہیئر آف کیا۔ پھر صوفے پر پڑا ریموٹ اٹھا کر ٹی وی کی آواز بڑھانے لگا۔ بے ہنگم سے شور سے گھبرا کر وہ ہڑبڑا کر اٹھ بیٹھی۔ چند لمحوں تک تو اسے کچھ سمجھ میں نہیں آیا تھی۔ پھر اولیس کو سامنے دیکھ کر ٹھہرا گئی۔

”آپ کب..... کیسے آئے؟“

”ایک چابی ہے میرے پاس۔“ وہ آواز کم کر کے مختصراً بولا اور وہیں صوفے پر بیٹھ گیا۔

”کھانا لاؤں آپ کے لیے؟“ بہت سوچنے کے بعد اس نے پوچھا تو اولیس نے چونک کر ٹی وی اسکرین پر سے نگاہ ہٹائی۔

”نہیں میں کھا کر آیا ہوں۔“

”چائے.....؟“ وہ بہت دوستانہ موڈ میں پوچھ رہی تھی اور یہ اس کے سادہ سے تاثرات ہی تھے جنہوں نے اولیس کو اثبات میں سر ہلانے پر مجبور کر دیا۔ جواباً اس کی خوشی کو اولیس نے بہت شدت سے محسوس کیا تھا۔

”نیورمانڈ۔ وہ میری کزن بھی تو ہے۔ چار دن ہم فرینڈ شپ میں بھی گزار سکتے ہیں۔ خواہ مخواہ ٹینشن کری ایٹ کرنے سے کیا حاصل ہے۔“ وہ چائے لیکر آئی تب وہ چونکا تھا۔

”تم نہیں پیو گی؟“ ایک مگ دیکھ کر اس نے بے اختیار پوچھا تو وہ ہلکے سے مسکرا دی۔

”میں تو کب کی پی چکی۔ اب تو میں سو رہی تھی۔“

”آئی ایم سوری۔ میں نے تمہیں ڈسٹرب کیا ہے۔“ وہ اس کے ہاتھ سے مگ لیتے ہوئے بولا تو وہ فلوور کشن پر بیٹھتے ہوئے اسے بتانے لگی۔

”میں نے بس نو بجے تک ہی آپ کا انتظار کیا تھا۔ پھر پتا نہیں کب میں سو گئی۔ دراصل مجھے اتنی دیر تک جاگنے کی عادت نہیں ہے۔ ٹی وی کی بھی عادت نہیں ہے ورنہ شاید جاگ ہی لیتی۔“

”حویلی میں تو ٹی وی موجود ہے۔“ چائے کے اچھے ذائقے نے اس کا موڈ خوشگوار کر دیا تھا سو وہ بحث کرنے والے انداز میں بولا تو اس کے لبوں پر ہلکی سی مسکراہٹ پھیل گئی۔

”ہاں موجود ہے۔ مگر ہمارے لیے نہیں۔ صرف حویلی کے مردوں کے لیے۔ ہمیں تو کبھی کبھار ہی اجازت ملتی بھی دیکھنے کی۔“

”لیکن کیوں؟“ وہ واقعی حیران ہوا تھا۔

”بابا سائیں کہتے ہیں کہ ٹی وی پر اچھی باتیں نہیں سکھائی جاتیں۔ لڑکیاں بے راہ روی پر اتر آتی ہیں۔“ وہ معصومیت سے بولی تو ثانیہ بھر کو وہ اسے دیکھ کر رہ گیا۔

”کبھی کسی نے حویلی کے قوانین توڑنے کی کوشش نہیں کی۔ آئی میں سی لڑکی نے؟“

”نہیں جی۔ حویلی کے اصولوں سے بغاوت کرنے کا دوسرا نام موت ہے۔“ وہ جیسے جھر جھری لے کر بولی تو اولیس چڑ گیا۔

”اصولوں کی پاسداری کا دوسرا نام بھی تو موت ہی ہے پھر ایک ٹرائی کرنے میں کیا حرج ہے؟“ وہ تحیر بھری نظروں سے اولیس کو دیکھتے ہوئے بولی۔

”کیسی ٹرائی.....؟ وہاں تو کوئی روزن ہی نہیں ہے۔ کوئی ایسی کھڑکی نہیں ہے جس کے پار جنت کے نظارے ہوں۔“

”مگر یوں فضول روایات کی بھینٹ چڑھنا بھی تو گناہ میں حصہ دار بننا ہے۔“

”پرندہ اگر اڑ جائے تو باز کے بچوں کا شکار ہو جاتا ہے نہ اڑے تو شکاری کی گولی کا نشانہ بن جاتا ہے۔ حویلی کی لڑکیوں کی قسمیں بھی ان پرندوں سے الگ نہیں ہے۔ شادی نہ ہو، کوئی جوڑ نہ ملے تو حق بخشوا کر پاک کمرہ آباد کر دیا جاتا ہے اور اگر شادی ہو جائے تو ایک ذلت آمیز زندگی گزارنی پڑتی ہے۔ چاہے آپ کا شوہر آپ کے باپ کی عمر کا ہو یا چھوٹے بھائی جیسا۔“

اسکے لہجے میں تھکن آمیز آرزوگی اتر آئی۔ اولیس نے قدرے دھیان سے اسے دیکھا۔ وہ بلاشبہ لاکھوں میں ایک تھی۔ اس کی ذہنی رو بھٹکی۔

(کیا اس کے باپ کو کبھی اس پر پیار نہیں آیا ہوگا؟)

”آپ نے تو میری بڑی آپا کو دیکھا ہی نہیں، وہ بہت خوب صورت ہیں۔ مجھ سے بہت پیار کرتی ہیں۔ ان کی دعائیں بہت جلدی قبول ہوتی ہیں میرے لیے بھی انہوں نے دعا کی تھی۔ اسی لیے خدا نے مجھے وہ ذلت آمیز زندگی گزارنے سے بچا لیا اور آپ کے دل میں رحم ڈال دیا۔ آپ نے میرے لیے جو یہ کچھ کیا ہے اس کا بدلہ میں ساری عمر نہیں چکا سکتی۔ لیکن آپ کے لیے دعا ضرور کروں گی کہ اللہ آپ کو محبت دے دے۔ آپ کو اس سے جدا نہ کرے۔ اس کی متمنا کی رنگ اور چمکتی آنکھیں اولیس کو حواس میں لے آئیں۔

”کون..... کس کی بات کر رہی ہو تم؟“

”پتہ نہیں حمنہ نے بتایا تھا مجھے نام یاد نہیں۔“ وہ بے حد سادگی سے بولی تو وہ اسے دیکھ کر رہ گیا۔ بہت کچھ اُن چاہا کر لینے کی تکلیف پھر سے جاگنے لگی وہ مگ تپائی پر رکھ کراٹھ کھڑا ہوا۔

”اب تم سو جاؤ اور پلیز لاؤنچ میں مت سویا کرو۔“

دوسرا بیڈروم استعمال کرو۔“

اس کی طرف دیکھے بغیر اسے ہدایات دیتا وہ اپنے بیڈروم میں چلا گیا۔ شہر گل نے ایک ٹک اسے اندر گم ہوتے دیکھا تھا۔

اونچا لمبا سنجیدہ سا اور کچھ کچھ الجھارہنے والا اولیس شاہ اپنی ظاہری ہی نہیں باطنی خوب صورتی کی وجہ سے بھی اس کے دل میں ایک خاص مقام پر جگہ بنا گیا تھا۔

وہ ہم سفر ہو اور سفر ہو زندگی بھر کا

یہی دعا آتی ہے زندگی کے لبوں پر

کتابیں سمیٹتے ہوئے ایک شعر پر اس کی نگاہ پڑی تو دھڑکنیں تھم سی گئیں پھر اگلی کسی خواہش کے پینے سے پہلے ہی وہ سب کچھ سمیٹ کر اٹھ کھڑی ہوئی تھی۔

☆.....☆.....☆

”گل..... ایک بات پوچھوں؟“

نوٹس بناتے بناتے بہت اچانک ذوباریہ نے پوچھا تو ناچاہتے ہوئے بھی اسے اس کی طرف دیکھنا پڑا کسی بھی بات سے پہلے اجازت لینے کی زحمت کرنا اس کی سرشت میں نہیں تھا۔

”کیا.....؟“ چند لمحوں تک اسے دیکھتے رہنے کے بعد وہ جیسے الجھ کر پوچھنے لگی۔

”ہم دونوں میں کچھ پرسل بھی ہے کیا؟“

”ابھی تک تو کچھ نہیں ہے۔“ اس نے سمجھے بغیر روانی سے کہا اور پھر سے صفحے پر پین چلانے لگی۔

”آج تم اولیس شاہ کے ساتھ آئی تھیں؟“ ذوباریہ نے بہت مدہم مگر الجھے ہوئے لہجے میں

پوچھا تو اس کا پین رک گیا۔ گہری سانس لیتے ہوئے اس نے ذوباریہ کو دیکھا۔ اس کے چہرے پر دنیا

جہان کی حیرت اور بے یقینی تھی۔

”آج ہی نہیں میں اول روز سے اسی کے ساتھ یونیورسٹی آرہی ہوں۔ میرا کزن ہے وہ۔“

بہت رسائیت سے اس نے جواب دیا تو ذوباریہ نے گہری سانس لی۔

”تھینک گاڈ! میں سمجھی شاید کوئی اور چکر ہے۔“ اس کے شرارتی انداز کو شہر گل نے انجوائے کیا۔

پھر پوچھنے لگی۔

”تم اسے کیسے جانتی ہو؟ وہ ہمارے ڈیپارٹمنٹ میں تو نہیں۔“

”مائی ڈیوہ عامر کا بیسٹ فرینڈ ہے۔ اس لیے میں اسے جانتی ہوں۔“ اس نے مسکراتے ہوئے اپنے کزن کا حوالہ دیا۔ پھر شرارت سے بولی۔

”ویسے بندہ بہت ہینڈسم ہے۔“

”ہاں ہے تو۔“ وہ سرسری انداز میں بولی۔

”تو پھر کیا خیال ہے؟“ اس کے بے تابانہ انداز پر شہر گل نے گھور کر اسے دیکھا۔

”میرا خیال ہے کہ اب یہ نوٹس کمپلیٹ کر ہی لیے جائیں تو بہتر ہے۔“

”یار! تھوڑی تو تفریح ہونی چاہیے نا!“ وہ واقعی ریلیکس ہونے کے موڈ میں تھی۔

”چلو پھر کینٹین پر چلتے ہیں۔“ شہر گل نے آفر کی جسے ذوباریہ نے ناک بھوں چڑھا کر فوراً رد کر دیا

تھا۔

”ہم فوراً سے پیشتر کسی اچھے سے ریسٹورنٹ میں چل رہے ہیں۔“ ذوباریہ نے اٹل انداز میں کہا تو وہ ہنس دی۔

”امپا بل ذوباریہ! میں کبھی یونیورسٹی سے باہر نہیں گئی۔“

”تمہارا کزن اتنا بد ذوق ہوگا، مجھے اندازہ نہیں تھا۔ مگر میں آج تمہیں ضرور لے کر جاؤں گی۔“ ذوباریہ کے انداز پر اسے ہنسی آگئی۔

”اٹھو ناں اور پھر گاڑی ہے میرے پاس۔ ہم کون سا پیدل جائیں گی۔“

اس کی ہنسی دیکھ کر وہ پھیلنے لگی۔ مگر شہر گل یہ رسک لینے کو تیار نہیں تھی۔ یہ ٹھیک تھا کہ اولیس کا

”تم سے کس نے کہا کہ میں تم سے محبت کرتی ہوں؟“ شہرگل کا انداز چھیڑنے والا تھا۔
 ”تو پھر تم نے میری ضد کیوں مان لی؟ تمہارے کزن اور بابا سائیں کے خوف کو کیا میری محبت
 نے مات نہیں دی؟“ وہ بہت اعتماد سے پوچھ رہی تھی۔ شہرگل نے تاسف سے سر ہلایا۔
 ”بہت خوش گمان ہو تم۔“

”بدگمان ہونے سے تو بہتر ہے نا۔“ وہ گاڑی کا دروازہ کھولنے لگی۔ اس کے جملے پر شہرگل
 مسکرا دی تھی۔ اور اگلا آدھا گھنٹہ واقعی ان دونوں نے بہت لطف اٹھاتے ہوئے گزارا تھا اور اس سے
 آگے کا آدھا گھنٹہ پتا نہیں کیسے گزر گیا۔ گاڑی میں ہی انہوں نے ہلکا پھلکا لنچ کر لیا تھا۔ ذوباریہ ہر آتے
 جاتے گزرتے بندے پر ایسے ایسے ریمارک پاس کرتی تھی کہ شہرگل کو بے اختیار ہنسی آ جاتی تھی۔
 اچھے سے میوزک اور لانگ ڈرائیو نے اسے بے پناہ آزادی اور خوشی کا احساس دلایا تھا وہ یہ
 خوشی برقرار رہتی اگر شہرگل کی نظر کھڑی پر نہ پڑ جاتی۔

”مائی گاڈ..... ذوباریہ ٹائم دیکھو ذرا۔“ اس کے دل دہلا دینے والے انداز پر وہ ہنسنے لگی۔
 ”میں سمجھی شاید تم گاڑی کی اسپید سے متعلق کچھ کہنے لگی ہو۔“
 ”کیا مطلب؟“ وہ اسے دیکھنے لگی۔

”مطلب یہ کہ پٹرول ختم ہو چکا ہے۔“ وہ آرام سے بولی تو اس کا دل اچھل کر حلق میں آن

نکلا۔

”پھر.....؟“

”پھر اب یہ کہ کسی سے مدد مانگنی پڑے گی۔“ ذوباریہ کے انداز میں لاپرواہی تھی۔ اسی وقت
 گاڑی جیسے دو تین مرتبہ کھانس کر ڈھٹائی سے کھڑی ہو گئی تھی۔
 ”تم پہلے چیک نہیں کر سکتی تھیں۔ بہت لاپرواہ ہو تم۔“ شہرگل جھنجھلا اٹھی۔ ایک تو پہلے ہی اتنی
 دیر ہو گئی تھی اوپر سے وہ انکشاف در انکشاف کیے جا رہی تھی۔
 ”عامر بھی یہی کہتا ہے۔“ وہ ڈھٹائی سے ہنسی۔

”اور بالکل صحیح کہتا ہے۔“ اس نے دانت کچکچائے ”ڈونٹ وری یار۔ ایسا پہلی بار تو نہیں ہوا

رو یہ اب بہت دوستانہ سا ہو گیا تھا مگر وہ اول روز کی گئی اس کی نصیحتیں نہیں بھولی تھی۔ وہ ذوباریہ اسے سرد
 مہری کے خول میں سمٹا دیکھنا نہیں چاہتی تھی۔

”ذوباریہ پلیز یار! سمجھنے کی کوشش کرو۔ مجھے اجازت نہیں ہے باہر جانے کی۔“
 ”تم نقاب کر لینا۔ یہاں کون تمہیں دیکھنے کو بیٹھا ہے۔“ لگ رہا تھا کہ آج وہ اپنی سی کر کے
 ہی رہے گی۔ شہرگل نے بے بسی سے اسے دیکھا۔
 ”اولیں تو ہے نا۔ وہ مائنڈ کرے گا۔“

”اوہو.....“ ذوباریہ نے معنی خیزی سے اسے دیکھا تو اس کے کچھ کہنے سے پہلے وہ بول اٹھی۔
 ”مجھے ہوسٹل سے پک کرنے اور پھر ڈراپ کرنے کی ڈیوٹی بابا سائیں نے اس کے ذمے لگائی
 ہے۔ اسے پتا چل گیا تو وہ ناراض ہوگا اور اگر بابا سائیں کو پتہ چل گیا تو پھر اللہ ہی جانتا ہے کہ کیا ہوگا۔“
 ”کچھ نہیں ہوتا اسٹوڈنٹ گرل۔ ہم آدھے گھنٹے میں واپس آ جائیں گے۔“ ذوباریہ نے اس کا
 ہاتھ پکڑ کر اٹھانے کی سعی کی۔

”مگر میں کسی ریٹورنٹ میں نہیں جاؤں گی۔“ اس نے اٹھتے اٹھتے شرط رکھی تو وہ فوراً مان گئی۔
 ”اوکے۔ ہم گاڑی ہی میں کوک برگر لے لیں گے۔“

”یہ تو ہم کینٹین سے بھی لے سکتے ہیں۔“ شہرگل نے فوراً کہا تو وہ ملاستی نظروں سے اسے

دیکھنے کے بعد خاصے طنز سے بولی۔

”مگر کینٹین میں بیٹھ کر لانگ ڈرائیو کا مزہ تو نہیں لے سکتے۔“

”بہت ضدی ہو تم ذوباریہ!“ وہ تھک کر ہار گئی تھی۔

”عامر بھی یہی کہتا ہے۔“ وہ بہت تفاخر سے بولی تو اسے ہنسی آ گئی۔

”ہاں بہت بڑی خوبی جو ہے یہ۔“

”اس کا فائدہ بھی ہوتا ہے مگر صرف وہاں جہاں محبت ہو۔ محبت میں ضد کے آگے سرنڈر کرنا

اچھا لگتا ہے۔“ وہ اطمینان سے بولی۔

وہ دونوں چلتی ہوئی گیٹ کی طرف آ گئیں۔

میرے ساتھ۔“ اس کے لاپرواہ انداز نے شہر گل کو چڑا دیا۔

”میرے ساتھ تو ایسا پہلی بار ہو رہا ہے اور پھر نام دیکھو ذرا تم یونیورسٹی خالی ہو چکی ہوگی۔“ وہ حد درجہ متفکر تھی مگر ذوباریہ کو رتی بھر پرواہ نہیں تھی۔

”اب باہر تو نکلو۔ لفٹ لینی پڑے گی کسی سے۔“

”خبردار.....“ وہ بدگ گئی۔ آرام سے رکشہ یا ٹیکسی ہائر کر لو۔“

”ہاں اور گاڑی کو چوروں کے لیے کھلے عام چھوڑ دوں۔“ وہ طنزاً بولی پھر تقریباً غیر گنجان روڈ کے دونوں اطراف دیکھتے ہوئے کہنے لگی۔

”ہو سکتا ہے“ کوئی شریف سا بندہ ہماری گاڑی سمیت ہمیں پٹرول پمپ تک لفٹ دے دے۔“

”بشرطیکہ کوئی شریف بندہ ہوا تو۔“ شہر گل نے بہت تحمل سے لقمہ دیا اور پھر وہ شریف بندہ اگلے آدھے گھنٹے کے انتظار کے بعد ایک پک اپ والے کی شکل میں نمودار ہوا جس نے بہت خوش دلی سے ان کی گاڑی کو پک اپ کے ساتھ باندھ کر ان کو پٹرول پمپ تک پہنچایا تھا۔ تب تک شہر گل کی حالت کافی درگروں ہو چکی تھی۔

”کم آن گل۔ یار! میں خود تمہیں ہوشل ڈراپ کر کے آؤں گی۔ تم اس قدر پریشان کیوں ہو رہی ہو۔“ ذوباریہ کو اس کی پریشانی گھبراہٹ میں مبتلا کرنے لگی۔

”نہیں، تم مجھے یونیورسٹی چھوڑ دینا۔“ اس نے جلدی سے کہا تو وہ تحیر سے اسے دیکھنے لگی۔

”اس وقت یونیورسٹی آف ہو چکی ہوگی۔ بلکہ پون گھنٹہ پہلے۔ تم وہاں جا کر کیا کرو گی؟“

ذوباریہ کے کہنے پر وہ حق دق بیٹھی رہ گئی۔

تو اوپس اسے ڈھونڈ کر تھک ہار کر چلا گیا ہوگا۔ یونیورسٹی وہ جانہیں سکتی تھی اور کون سا ہوشل تھا جس کا نام وہ ذوباریہ کو بتاتی۔ ایک نئی منسبیت منہ کھولے اس کے سامنے آکھڑی ہوئی تھی۔

”کہاں چلیں پھر.....؟“ یونیورسٹی روڈ پر آتے ہی ذوباریہ نے پوچھا تو وہ ہونٹوں پر زبان

پھیر کر رہ گئی۔

”یہاں شالیمار اپارٹمنٹس میں میری آنٹی کا فلیٹ ہے۔ تم مجھے وہاں ڈراپ کر دو۔ آج وہیں رہ لوں گی۔“ گاڑی کی اسپید آہستہ کرتے ہوئے ذوباریہ نے ایک نظر اسے دیکھا اور مطلع کرنے والے انداز میں بولی۔

”تمہیں یوں ہوشل وارڈن کو بتائے بغیر کہیں نہیں جانا چاہیے اور یوں بھی اب تک اوپس تمہارے ہوشل سے تمہارا پتا کروا چکا ہوگا۔ تمہیں سیدھا ہوشل ہی جانا چاہیے۔“

”میں اسے فون کر کے انفارم کروں گی۔ آنٹی کی وارڈن سے اچھی دوستی ہے وہ اس سے بھی بات کر لیں گی۔ تم پلینز مجھے وہیں ڈراپ کر دو۔ آنٹی مجھے اوپس کی ڈانٹ سے تو بچا ہی لیں گی۔“ وہ ذہن میں سوچے منصوبے کے تحت ملتی انداز میں بولی تو ذوباریہ نے لاپرواہی سے شانے اچکا دیے۔

”بس..... یہیں روک دو۔“ پارکنگ لاٹ سے باہر ہی اس نے بجلت ذوباریہ سے کہا تو اس نے گاڑی روک دی۔

”یہاں تمہاری آنٹی رہتی ہیں؟“ ذوباریہ نے باہر جھانکتے ہوئے الجھن آمیز لہجے میں پوچھا تو وہ بمشکل مسکراتے ہوئے اثبات میں سر ہلا کر نیچے اتر گئی۔

”میں آؤں تمہارے ساتھ؟“ ذوباریہ کی آفر پر وہ بوکھلا گئی۔

”نہیں..... نہیں میں چلی جاؤں گی۔ تھینکس۔“ وہ خود اس قدر متفکر اور پریشان تھی کہ اس نے ذوباریہ کی الجھن اور حیرت پر غور ہی نہیں کیا تھا۔ وہ ذوباریہ کو خدا حافظ کہہ کر اندر چلی گئی۔

سیڑھیوں پر ہی تیزی سے اترتے اوپس کا سامنا ہوا تو وہ ٹھنک گئی۔ اگلے ہی پل اس کی آنکھوں کی حیرت غصے میں تبدیل ہو گئی تھی۔

”کہاں تھیں تم.....؟“ اس کے لہجے میں اس قدر درشتی تھی کہ وہ ڈر سی گئی۔

”وہ..... میں اپنی دوست کے ساتھ تھی۔“ اس کے سہمے ہوئے انداز پر چند لمحوں تک وہ لب بھینچے اسے دیکھتا رہا پھر واپس پلٹ گیا۔ دل ہی دل میں قرآنی آیات کا ورد کرتی وہ اس کے پیچھے سیڑھیاں طے کرنے لگی۔ فلیٹ پر پہنچ کر احتساب کا پیریڈ اسٹارٹ ہو گیا تھا۔

”پتا ہے میں کہاں کہاں خوار ہوتا پھر رہا ہوں تمہارے لیے۔ یونیورسٹی سے گھر اور گھر سے

اس نے اب تک سینکڑوں مرتبہ خود سے وعدہ کیا تھا کہ وہ ایسی غلطی پھر کبھی نہیں کرے گی۔ کئی بار وہ سوچتے سوچتے رو پڑی تھی۔ اللہ نے کیسا اچھا مرد اس کے سر کا سائیں بنایا تھا جو اس پر اعتبار رکھتا تھا۔ سوچنے سمجھنے کی صلاحیت رکھتا تھا۔ اس کے بجائے حویلی کا کوئی مرد ہوتا تو بندوق کی زبان سے بات کرتا۔ اس نے تو صرف ڈانٹا ہی تھا جو شہر گل کو محسوس ہی نہیں ہوا تھا۔ وہ چاہتا تو اس پر شک بھی کر سکتا تھا۔ الزام تراشی بھی کر سکتا تھا مگر اس نے ایسا کچھ نہیں کیا تھا بلکہ اس کی باتوں سے ایسا کچھ محسوس ہی نہیں ہوا تھا۔ وہ صرف اس کے بتائے بغیر باہر جانے پر خفا ہو رہا تھا۔

دل مضبوط کر کے اس نے اس کے کمرے کا دروازہ کھٹکھٹایا مگر کوئی جواب نہیں آیا تھا۔ اس نے ناب گھما کر دروازہ دھکیلا تو اندر بالکل اندھیرا تھا بس ہلکی سی آواز میں گونجتا میوزک کمرے میں زندگی کی علامت تھا۔ اس نے اندازے سے سائیڈ بورڈ پر ہاتھ مارا تو ٹیوب لائٹ آن ہو گئی۔

اولیس نے چونک کر آنکھوں پر سے بازو ہٹایا۔

”کھانا کھالیں.....“ وہ مجرمانہ انداز میں بولی تو اس نے آنکھیں موند لیں پھر نارمل سے انداز میں بولا۔

”آ رہا ہوں میں۔“ اس کے انداز نے شہر گل کو پھر بہت بڑی خوشی اور طمانیت بخشی تھی۔

اولیس کے لیے اس کے دل میں بہت محبت اور عزت بھر گئی تھی۔ تھوڑی دیر کے بعد وہ فریش ہو کر لاونج میں آیا تو وہ کارپٹ پر چادر بچھا کر کھانا لگا چکی تھی۔

”میں چائے بنا کر لاتی ہوں۔“ وہ کترا کر وہاں سے ہٹنے لگی تھی۔

”تم نہیں کھا رہیں؟“

”میں بعد میں کھالوں گی۔“ وہ دھیمے سے بولی۔ اس کی شرمساری اولیس کو بہت اچھی طرح محسوس ہو رہی تھی۔

”چائے بعد میں بنانا۔ پہلے کھانا کھالو۔“ وہ نرمی سے بولا تو وہ خاموشی سے اپنے لیے پلیٹ لے آئی۔

اولیس کے سامنے بیٹھ کر کھانا ایک مشکل مرحلہ ثابت ہوا تھا۔ حالانکہ اس نے ایک بار بھی نظر

یونیورسٹی کے بیسیوں چکر لگا چکا ہوں۔ تمہیں اتنی عقل نہیں ہے کہ وہاں میرا انتظار کرتیں.....“ وہ بول نہیں رہا تھا بلکہ غرار ہا تھا۔ اس کی ٹانگیں کپکپانے لگیں۔

”زیادہ دیر تو نہیں ہوئی۔ ڈیڑھ گھنٹہ ہی اوپر ہوا ہے.....“ وہ منمننا کر اپنی صفائی پیش کرنے لگی تھی کہ دانت پیستے ہوئے اولیس نے اس کے شانے پر دباؤ ڈال کر اسے صوفے پر گرادیا۔

”اور اس ڈیڑھ گھنٹے میں میری ذہنی حالت تباہ ہو گئی ہے۔ اندازہ ہے تمہیں اس بات کا؟ اگر کچھ ہو جاتا تو کیا جواب دیتا میں سب کو؟“

خوف اور شرمندگی کے مارے اسے رونا آنے لگا۔ وہ سوچ سکتی تھی کہ اسے یونیورسٹی میں نہ پا کر اولیس پر کیا ہتی ہوگی۔ بالکل انجانے شہر میں جہاں وہ اولیس کے علاوہ دوسرے بندے کو جانتی تک نہیں تھی تنہا کہیں نکل جانا حد درجہ بے وقوفی ہی کہلائی جاسکتی تھی۔

”سوری..... مجھے نہیں پتہ تھا کہ اتنی دیر ہو جائے گی۔ میری فرینڈ ساتھ تھی۔ اس کی گاڑی کا پٹرول ختم ہو گیا تھا.....“ رندھے ہوئے لہجے میں اس نے بتانا چاہا تو وہ غصے سے بولا۔

”میں نے تمہیں اسی لیے منع کیا تھا کسی سے بھی دوستی کرنے کو۔ بہت شوق ہے تمہیں سیر سپاٹوں کا؟ اگر کچھ غلط ہو جاتا تو؟ میں شہر میں رہتا ہوں تو اس کا یہ مطلب نہیں ہے کہ مادر پدر آزاد ہوں۔ میں بھی اپنے گھر کی عورتوں سے متعلق اتنا ہی پوزیو ہوں جتنا کہ دوسرے مرد، اگر تم نے پڑھنا ہے تو ٹھیک ورنہ تم کل ہی بابا جان کو بلوا کر واپس چلی جاؤ۔ میں اتنا خوار نہیں ہو سکتا تمہارے پیچھے۔“

وہ مسلسل بول کر اپنا غصہ نکال رہا تھا اور وہ سر جھکائے بیٹھی سوچ رہی تھی کہ اگر اس کی جگہ بابا سائیں یا اس کے بھائیوں میں سے کوئی ہوتا تو ابھی تک اسے جان سے مار چکے ہوتے۔

اس کی جامہ خاموشی نے اسے تپا دیا۔ دندناتا ہوا وہ اپنے کمرے میں چلا گیا۔

”بھلا ہو تمہارا ذوق باریہ! کس موڑ پہ لاکھڑا کیا ہے آج تمہاری دوستی اور ضد نے۔“

بھگی آنکھوں کو ہتھیلیوں سے رگڑتے ہوئے وہ پھیکے سے انداز میں مسکرا دی تھی۔

رات بہت دل لگا کر اس نے سندھی بریانی، شامی کباب اور راستہ بنایا تھا۔ اب مسئلہ اولیس کو بلانے کا تھا۔ جو دوپہر سے اپنے کمرے میں بند تھا۔

اٹھا کر اسے نہیں دیکھا تھا اس کے باوجود وہ ٹھیک کی طرح سے کھا نہیں پائی تھی۔ وہ چائے لے کر آئی تو وہ ٹی وی دیکھ رہا تھا۔

”تھینکس.....“ مگ لیتے ہوئے وہ سرسری انداز میں بولا تو اس کے دل کو پتہ نہیں کیا ہونے لگا۔ وہ بے اختیار وہیں گھٹنوں کے بل اس کے سامنے بیٹھ گئی۔

”آپ پلیز اتنی چھوٹی چھوٹی باتوں پر شکریہ ادا نہ کیا کریں۔ آپ نے تو اتنا عظیم احسان کیا ہے مجھ پر کہ میں ساری عمر آپ کی غلام بن کر بھی زندگی گزار سکتی ہوں۔“ کپکپاتے لب اور آنسوؤں سے بھری آنکھیں لیے شکرانہ انداز میں کہتی وہ اسے ششدر کر گئی تھی سب سے پہلا خیال اس کے ذہن میں یہی آیا تھا کہ شاید وہ دوپہر والے واقعے کی وجہ سے ڈسٹرب ہے۔

”میں بہت شرمندہ ہوں کہ میں آپ کی ذہنی پریشانی کا باعث بنی مگر وعدہ کرتی ہوں کہ میں آئندہ کبھی ایسی حرکت نہیں کروں گی۔“ وہ بہت معصومیت سے وعدہ کرتی اولیس کو مسکرانے پر مجبور کر گئی۔

”مگر میں تو اب تمہیں کچھ نہیں کہہ رہا۔“

”یہ تو آپ کی اچھائی ہے نا۔“ وہ بہت نیاز مندی سے بولی تو اسے ہنسی آنے لگی۔

”کون سی اچھائی اور کہاں کی اچھائی؟ اچھا بھلا غصہ نکالا تو تھا میں نے تم پر۔“

”یہ تو کچھ بھی نہیں تھا۔ اگر آپ کی جگہ ادا فیروز یا ادا مہروز ہوتے تو مجھے زمین میں زندہ دفن کر دیتے۔“

”ہاں ویسا میں نہیں کر سکتا۔“ اس نے اعتراف کیا پھر اسے متنبہ کرنے لگا۔

”اور آئندہ سے تم ایسی حرکت مت کرنا۔ دوستی صرف یونیورسٹی تک محدود رکھو باہر جانا۔ تم انورڈ کر سکتی ہو اور نہ میں۔“

”آئی پراس یو۔ آئندہ میں کبھی ایسا کچھ نہیں کروں گی جس سے آپ کو پریشانی ہو۔“ وہ جلدی سے بولی تو اس نے سر ہلا دیا۔

”کھانا بہت اچھا بنا تھا اور اب چائے بھی۔“ خالی گلاسے اٹھاتے ہوئے وہ بولا تو اس کے

پورے وجود میں سرخوشی کی لہر دوڑ گئی۔ اس کے چہرے کی شہابی رنگت کو اولیس نے لحظہ بھر کو بہت حیرت

سے دیکھا پھر فوراً ٹی وی کی طرف متوجہ ہو گیا تھا۔

☆.....☆.....☆

اگلے روز ذوباریہ نے بہت سرسری انداز میں اولیس کا رد عمل پوچھا وہ ہنس دی۔

”کچھ بھی نہیں۔ آنٹی نے ہی سارا معاملہ سنبھال لیا تھا۔“

”کیا خیال ہے پھر۔ آج چائینیز چلیں؟“ ذوباریہ کی آفر پر شہر گل نے گڑبڑا کر اسے دیکھا تو اس کی مسکراہٹ دیکھ کر خفگی سے بولی۔

”کل سے سو مرتبہ تو بہ کر چکی ہوں میں باہر جانے سے۔“

”تمہارا کزن اتنا غصے والا لگتا تو نہیں ہے۔“ ذوباریہ نے شانے اچکائے تو وہ گہری سانس لے کر بولی۔

”اس نے تھوڑی ڈانٹا ہے۔ آنٹی نے ہی ساری کسر نکال لی تھی۔“

”کبھی کبھار ڈانٹ کھانا صحت کے لیے اچھا ہوتا ہے۔ تم یہ بتاؤ کہ کل مزہ آیا تھا کہ نہیں؟“ اس کے پوچھنے پر کچھ سوچ کر وہ ہنس دی۔

”ہاں مزہ تو بہت آیا تھا۔“

”ذرا اس دفعہ کے زخم بھر جانے دو اگلے ہفتے کسی نئے ایڈونچر کے لیے نکلیں گے۔“ وہ پر جوش ہوئی تو شہر گل نے اس کو بازو سے پکڑ کر اٹھانے کی سعی کی۔

”اکیسویں صدی کی مارکو پولو صاحبہ! اب چل کے پیریڈ لے لو۔ اپنے ایڈونچر پر بعد میں غور کر لینا۔“ وہ ٹھنڈی آہ بھر کے اس کے ساتھ کلاس لینے چل دی تھی۔

”گل..... اے گل۔“ لان میں نوٹس بکھرائے وہ ذوباریہ کو زبردستی اپنے ساتھ باندھنے پڑھنے کے لیے بیٹھی ہوئی تھی مگر ذوباریہ کی نظر نوٹس سے زیادہ ادھر ادھر ٹولیوں میں بکھرے اسٹوڈنٹس پر تھی۔

”ہوں.....“ شہر گل نے بے توجہی سے کہا تو وہ پر جوش انداز میں بولی۔

”وہ سامنے دیکھو کوریڈور میں.....“

”کیوں تمہاری نظر کم پڑ گئی ہے کیا؟“ وہ اب بھی متوجہ نہیں تھی۔ نوٹس سمیٹ کر پن اپ کرنے

لگی۔

”چہ..... دیکھو تو سہی یار۔ آخر کو تمہارا خاندانی راز ہے۔“ وہ اب بھی اسی انداز میں کہہ رہی تھی۔ جبکہ نظریں متواتر کہیں دور بھٹک رہی تھیں اس کے الفاظ نے شہرگل کو بھی دیکھنے پر مجبور کر دیا۔

”کہاں ہے؟“

”وہ..... پلر کے پاس۔“

ذوباریہ کی نشاندہی پر اس کی نظریں لمحہ بھر کو ساکت ہوئی تھیں۔ پھر وہ کوئی بھی تاثر دیے بغیر نوٹس فائل میں رکھنے لگی۔

”یہ اولیس شاہ ہی ہے نا۔ تمہارا کزن؟“ ذوباریہ نے اس سے تصدیق چاہی تو وہ فائل بند کر کے اس کی طرف متوجہ ہوئی۔

”میرے خیال میں تم اسے اچھی طرح پہچانتی ہو۔“ اس کے عام سے انداز پر ذوباریہ نے گھور کر اسے دیکھا۔ پھر گویا مطلع کرنے والے انداز میں بولی۔

”اور اس کے ساتھ فائل ایئر کی روما ہے۔“

”تمہیں کیا اعتراض ہے؟“

”اسٹوپیڈ! اعتراض تو تمہیں ہونا چاہیے۔ اتنی خوب صورت لڑکی کو چھوڑ کر وہ پتا نہیں کس کے ساتھ گھوم رہا ہے۔“

”کس خوب صورت لڑکی کی بات کر رہی ہو؟“ شہرگل نے حیرت سے پوچھا تو وہ اسے شرمندہ کرنے والے انداز میں دیکھنے لگی۔

”کبھی ڈھنگ سے آئینہ دیکھا ہوتا تو مجھ سے یہ بے وقوفانہ سوال کرنے کی نوبت نہ آتی۔ اب میں بیچارے اولیس شاہ کو کیا کوسوں؟“

”ساری بات قسمت کی ہوتی ہے ذوباریہ! رونے والے تو ہیرے کو بھی مٹی میں رول دیتے ہیں۔“ اس کے لہجے میں آزدگی سمٹ آئی تھی۔ سیاہ اسکارف کے حلقے میں اس کی موٹی سی صورت ذوباریہ کو مسحور کرنے لگی۔

”تم اس قدر اچھی ہو گل! اللہ نے تمہاری قسمت بھی بہت اچھی بنائی ہوگی۔“ اس نے بہت محبت سے شہرگل کا ہاتھ دباتے ہوئے کہا تو بے ساختہ ہی اس کی نظریں روما کے ساتھ پارکنگ لاٹ کی طرف بڑھتے ہوئے اولیس شاہ کے ساتھ سفر کرنے لگیں۔

”واقعی..... اس میں تو کوئی شک نہیں ہے۔“ وہ بے دھیانی سے مسکرا کر بولی تو ذوباریہ پوری کی پوری اس کی طرف گھوم گئی۔

”اوہو..... کیا مطلب ہے اس قدر یقین کا؟“ وہ فوراً ہی ذوباریہ کے حملے سے سنبھلی تھی۔

”جس کی تم جیسی پیاری اور مخلص دوست ہو، اسے تو کم از کم اپنے خوش قسمت ہونے پر کوئی شک نہیں ہونا چاہیے۔“

”کاش اس وقت عامر یہاں ہوتا تو جل بھن کر خاک ہو گیا ہوتا۔“ اس کے جوشیلے انداز میں کہنے پر شہرگل بے اختیار ہنس دی تھی۔

☆.....☆.....☆

وہ جب تک واش روم سے نکلی ڈور بیل جانے کتنی ہی مرتبہ بجائی جا چکی تھی۔ وہ اولیس کی ناراضی کا سوچ کر خائف ہوتی تیزی سے دروازے کی طرف بڑھی تھی۔

اولیس نے اسے دروازہ کھولنے سے پہلے میجک آئی سے باہر دیکھنے کی خصوصی ہدایت کی تھی۔ مگر اس وقت غلٹ میں وہ یہ احتیاط بالکل بھول گئی۔ دوسرے ذہن میں یہ بھی تھا کہ اس وقت عموماً اولیس ہی آیا کرتا تھا۔ لیکن اس بے احتیاطی کا رزلٹ دروازہ کھولتے ہی اسے بھک سے اڑا گیا۔ کچھ ایسا ہی حال سامنے کھڑی روما کا بھی تھا۔

اس کے وہم و گمان میں بھی نہیں تھا کہ اولیس شاہ کے فلیٹ کا دروازہ کوئی نوجوان اور خوب صورت لڑکی بھی کھول سکتی ہے۔

شہر گل کو اپنی فاش غلطی کا جب تک احساس ہوا تب تک کافی دیر ہو چکی تھی۔
”آپ.....؟“ روما کے تاثرات میں حد درجہ بے یقینی تھی۔ تیر کے مارے وہ کچھ پوچھ بھی نہیں پاتی تھی۔

اور شہر گل..... وہ روما کے تعارف سے ہرگز انجان نہیں تھی۔ تقریباً ہر روز ہی وہ اولیس کے ساتھ دکھائی دیتی تھی۔ مگر آج یوں اچانک اسے سامنے پا کر شہر گل کو اپنے حواس معطل ہوتے محسوس ہوئے تھے۔

”جی فرمائیے.....“ اس نے بدقت تمام ذہن کو حاضر رکھتے ہوئے بڑے انجان سے انداز میں پوچھا۔

”میں اولیس سے ملنے آئی تھی۔ مگر آپ کون ہیں؟“ روما اپنی حیرانی چھپانے میں پارہی تھی۔
”آپ اندر تو آئیں۔“

وہ قصداً مسکرائی اور اس کے لیے راستہ چھوڑ کر پیچھے ہٹ گئی۔ کچھ بھی تھا وہ اولیس شاہ جیسے

اچھے شخص کی زندگی کو ڈسٹرب کرنے کی حماقت نہیں کرنا چاہتی تھی اور اس کے لیے ضروری تھا کہ اس معاملے کو احتیاط سے سلجھایا جاتا۔ روما کے تاثرات سے اس کے دل کا حال معلوم ہو رہا تھا کہ وہ اس کے متعلق کس قدر متحسّس ہے۔

”پہلے آپ اپنا تعارف تو کرائیں۔“ اسے صوفی پر بیٹھنے کا اشارہ کرتے ہوئے شہر گل نے دوستانہ انداز میں کہا تو وہ تکلفاً مسکرا دی۔

”میرا نام روما ہے۔“

”اوہ..... تو آپ روما ہیں۔“ شہر گل نے جیسے اچانک کچھ جان لینے کی اداکاری کی۔
”جی.....“ وہ مزید حیران ہوئی تو شہر گل نے اطمینان سے کہا۔

”میں شہر گل ہوں۔ اولیس شاہ کی فرسٹ کزن۔ کیا انہوں نے آپ سے میرا تعارف نہیں کرایا؟“ اس کے تعارف پر روما کو ایک اور جھٹکا لگا۔ کزن..... تو اولیس کے فلیٹ میں کیا کر رہی تھی؟

”بتایا تو تھا اس نے مگر میں نے آپ کو دیکھا نہیں تھا۔“ وہ الجھن آمیز انداز میں بولی۔
اس کی نظریں مسلسل شہر گل کے سینہ پر ملے دودھ جیسے حسین چہرے پر پھسل رہی تھیں۔

”دراصل میں ہاسٹل میں رہتی ہوں۔ آج ہی پچھو کے ساتھ یہاں آئی تھی۔ وہ تو اولیس کے ساتھ شاپنگ کے لیے چلی گئیں جبکہ میں یہاں بور ہونے کے لیے رہ گئی۔“

”اوہ۔“ روما کی سانس کافی طویل تھی۔ پھر سرسری انداز میں بولی۔
”اولیس نے تو نہیں بتایا اپنی پچھو کی آمد کے متعلق۔“

”وہ آج ہی تو آئی ہیں۔ مجھے ہوٹل سے لیا اور سیدھی یہاں چلی آئیں۔“ شہر گل اب اطمینانیت کے حصار میں تھی۔

”اچھا اس کا مطلب ہے کہ آج اس کی پچھو سے بھی ملاقات ہو سکتی ہے۔ اچھے وقت پر آئی ہوں میں۔“ روما مسکرائی تو وہ گہری سانس بھر کے رہ گئی۔ مگر بہر حال اسے اتنی تسلی ضرور ہو گئی کہ بگڑی ہوئی صورت حال مکمل کنٹرول میں آچکی تھی۔

”کچھ اندازہ ہے کب تک آجائیں گے وہ لوگ؟“ ”پتا نہیں ابھی تھوڑی دیر ہی ہوئی ہے

انہیں گئے ہوئے۔“ شہرگل نے لاعلمی کا اظہار کیا پھر اٹھتے ہوئے بولی۔

”میں آپ کے لیے چائے لاتی ہوں۔“

”ارے نہیں یار..... اس فارمیٹی کی ضرورت نہیں ہے۔“ رومانے دوستانہ لہجے میں اسے روک دیا۔ وہ متذبذب ہوئی۔

”آپ پہلی مرتبہ آئی ہیں یوں اچھا نہیں لگتا۔“ ”پہلی بار.....؟“ رومانے ساختہ ہنسی پھر اسے مطلع کرنے والے انداز میں بولی۔

”اس فلیٹ کا چپہ چپہ مجھے جانتا ہے۔“ اس کے لب و لہجے اور انداز میں موجود تقاخر کے احساس نے شہرگل کے دل میں اداسی بھری۔

مگر ایک اور خیال بھی پوری آب و تاب کے ساتھ ذہن کے افق پر جگمگا رہا تھا اور یہ خیال..... اولیس شاہ کا تھا۔

وہ شخص جو تختہ دار پر لٹکے اسکے وجود کے لیے نجات دہندہ بن کر آیا تھا۔ وہ اس کی زندگی میں کہیں نہیں تھی مگر یہ اس شخص کا احسان تھا کہ اس نے اس کے لیے جگہ نکالی تھی۔ اسے پاؤں جمانے کے لیے ایک نئی زمین اور چھونے کے لیے نیا آسمان دیا تھا۔ اگر اس کی پوری زندگی میں اس کی مدد کو کوئی آگے بڑھا تھا تو وہ اولیس شاہ اور اس کی فیملی ہی تھی اور وہ ان لوگوں سے غداری نہیں کرنا چاہتی تھی۔

”اولیس نے تو نہیں مگر اس کی سسٹر نے مجھے آپ کے متعلق ضرور بتایا ہے۔“

”کیا بتایا تھا؟“ رومان فوراً دل و جان سے متوجہ ہوئی۔ شہرگل اس کے انداز پر دھیرے سے مسکرا دی پھر یونہی مسکراتے ہوئے بولی۔

”یہی کہ اولیس کی لائف میں آپ کی بہت خاص جگہ ہے۔“

”اوہ گاڈ..... یوں بتایا ہے سب کو اولیس نے؟“ وہ بے حد بولڈ سی لڑکی جھینپ گئی تھی۔

”انہوں نے تو اور بھی بہت کچھ بتا رکھا ہے.....“ شہرگل نے قدرے توقف کے بعد پھر کہا۔

آپ شاید ابھی تک ان لوگوں سے ملی نہیں ہیں؟“

”ہاں.....“ اس نے اعتراف کیا پھر بے تکلفی سے بولی۔ ”اور پلیز اب تم بھی یہ آپ جناب

چھوڑو، تعارف تو ہو چکا نا۔“

”جیسے آپ کی مرضی.....“ وہ مسکرائی مگر عادتاً انداز مخاطب سابقہ ہی تھا۔ رومانس دی۔ پھر صاف گوئی سے بولی۔

”جھوٹ نہیں بولوں گی۔ اولیس نے تمہارا کچھ اور ہی امیج بنایا تھا میری نظروں میں، مگر تم تو بہت مختلف ہو اس امیج سے۔“

”انہوں نے کیا کہا تھا؟“ شہرگل نے بے ساختہ پوچھا تو وہ قدرے سوچ کر بولی۔

”ویری پراؤڈ اینڈ روڈ.....“ وہ کھ کر مسکرا دی پھر بولی۔

”اور آپ کا کیا خیال ہے؟“

”میں تو پہلے ہی بتا چکی ہوں۔ یو آر ٹوٹلی ڈفرنٹ۔“ وہ شانے اچکا کر بولی پھر گویا اسے تسلی دی۔

”ڈونٹ مائنڈ یار۔ اولیس کو دوسروں پر کمٹنس دینے کی عادت ہے۔ تم نے لفٹ نہیں کرائی ہوگی نا۔“

اس کے شرارتی انداز پر شہرگل کو اس کی بے خبری اور اپنی بے بسی پر ہنسی آگئی تھی اور کچھ بھی ہو اس کا روپ نظر انداز کیے جانے والا نہیں تھا۔ لڑکی ہوتے ہوئے بھی رومان کی نگاہ بھٹک بھٹک کر اس کے نقوش کو سراہنے لگتی تھی۔ اس کی مسکراہٹ آفت تھی تو ہنسی قیامت۔ تراشی ہوئی مورتی جیسے نقوش متناسب سراپا اور گھنٹوں کو چھوتے سیاہ بادلوں کی موتی سی چٹیا۔

”مجھے آج زندگی میں پہلی بار افسوس ہو رہا ہے کہ میں لڑکا کیوں نہیں ہوں۔“ وہ کہے بغیر نہ رہ سکی تھی۔ اس کے لفظوں کے معنی پا کر شہرگل جھینپ سی گئی۔

”میرے خیال میں آپ کو چائے کی سخت ضرورت ہے۔“ اس کے یوں گھبرانے پر رومانس پڑی اور اسی وقت ڈوریل بج اٹھی۔

”میرے خیال میں اولیس آگیا ہے۔“ رومان کے کہنے پر اس کا دل ایک بار ڈوب کر ابھرا۔ اسے پتہ تھا کہ اب اگلے مرحلے میں پچھو صاحبہ کا موضوع زیر بحث ہوگا۔ اولیس جن کے وجود سے بھی قطعی لاعلم

تھا۔

اس نے مجھے ہوئے دل کے ساتھ میچک آئی میں سے جھانکا تو اولیس ہی کھڑا تھا۔ دروازہ کھولتے ہوئے شہر گل نے ایک نظر ٹی وی لاؤنج پر ڈالی سامنے صوفے پر بیٹھی روما اسی طرف متوجہ تھی۔ دروازہ کھولتے ہی شہر گل نے سلام کیا تو وہ جواب دیتا ہوا اندر داخل ہو گیا۔ وہ دروازہ بند کیے بغیر مڑی۔ ارادہ یہی تھا کہ وہ اسے روما کی آمد کے متعلق بتا کر ذہنی طور پر تھوڑا سا الرٹ کر دے مگر اتنی دیر میں سامنے صوفے پر بیٹھی روما یقیناً اسے دکھائی دے گئی تب ہی وہ ششدر سا اسے دیکھتا رہ گیا تھا۔ شہر گل خود کو سنبھالتے ہوئے تیزی سے آگے بڑھی۔

”روما کب سے بیٹھی آپ کا انتظار کر رہی ہیں۔ کہاں رہ گئے تھے آپ؟“ وہ چونک کر شہر گل کو دیکھنے لگا۔

اس کے تاثرات گواہ تھے کہ ماحول پر سکون ہے۔ وہ گہری سانس لے کر آگے بڑھا تو رومانے قدرے اچک کر اس کے پیچھے دیکھا۔

”وہ پھپھو کہاں ہیں؟“

روما کا سوال اولیس کو گڑ بڑا گیا تھا مگر شہر گل خود کو پہلے ہی اس سوال کے لیے تیار کر چکی تھی۔ معذرت خواہانہ انداز میں بولی۔

”مجھے آپ کو بتانا یاد نہیں رہا۔ دراصل پھپھو کو واپسی پر اپنی ایک دوست سے بھی ملنا تھا۔ اولیس وہیں چھوڑ آئے ہوں گے۔“ اس کی بات سن کر روما ڈھیلی سی ہو کر صوفے میں دھنس گئی جبکہ اولیس اس معے پر حیران و پریشان تھا۔

”آپ لوگ باتیں کرین میں چائے بنا کر لاتی ہوں۔“ شہر گل نے دانستہ اولیس کی طرف دیکھ کر مسکراتے ہوئے کہا یہ اشارہ تھا کہ ”بے فکر ہو جاؤ۔“

پھر اسے بھی ایک گہری سانس لے کر صوفے میں دھنستا دیکھ کر وہ شکر ادا کرتی کچن میں چلی آئی۔

”تھینک گاڈ.....“ دھڑکنوں کی بے ترتیبی اپنی جگہ ایک تکلیف دہ احساس بھی شدید تھا مگر اسے

طمأنیت یہ تھی کہ اس نے اپنی کسی غلطی سے اولیس شاہ کے لیے کوئی مشکل کھڑی نہیں کی تھی۔

اس نے چائے کے ساتھ مختلف انواع کے بسکٹس پلیٹوں میں سجائے اور ٹرے اٹھائے لاؤنج میں چلی آئی۔ وہ دونوں اسے دیکھ کر خاموش ہو گئے تھے۔ وہ شرمندہ تو ہوئی مگر خاموشی سے ان کے لیے چائے کے کپ بھرنے لگی۔ روما کو یلخت یاد آیا۔

”تم کس قدر بدتمیز ہو اولیس! اتنی سویٹ نیچر ہے شہر گل کی اور تم مجھے خواہ مخواہ میں ڈراتے رہے ہو۔“

”اسٹوپڈ.....“ اولیس نے جھل ہو کر اسے گھورا۔ شہر گل کچھ کہے بغیر اٹھ گئی تو رومانے خیرت سے اسے دیکھا۔

”تم چائے نہیں پیو گی؟“

”نہیں..... مجھے ابھی پھپھو کے ساتھ واپس ہوٹل جانا ہے۔ تھوڑا سا ریٹ کروں گی۔“ وہ بہانہ بنا کر معذرت کرتی بیڈروم میں آ گئی۔

”یا خدا.....“ وہ اپنی دھڑکنوں کے بدلتے انداز سے پریشان ہونے لگی۔

”ابھی تو صرف روما کو اولیس شاہ کے ساتھ سوچا ہی ہے تو اس دل کو کوئی مٹھی میں جکڑنے لگا ہے.....“ اس کی سوچیں بے اختیار ہو رہی تھیں..... بہت دقتوں کے بعد خود کو سنبھالتے ہوئے اس نے اپنی سوچوں کو بھی سمیٹا تھا۔

”جو موجود ہے مجھے اسی پر قناعت کرنی چاہیے۔ میرے لیے تو یہی بہت بڑا احسان ہے کہ اولیس شاہ کا نام میرے نام کے ساتھ جوا ہوا ہے۔ میں نے اپنی زندگی کی سب سے بڑی خوشی پائی ہے تو اس کا بھی حق بنتا ہے کہ وہ اپنی زندگی کی خوشی پائے۔ روما بھی بہت اچھی ہے۔ یقیناً وہ دونوں بہت خوش رہیں گے۔“

اس کا دل بھر آنے لگا تو اس نے چہرہ تکیے میں گھسا لیا۔ پتہ نہیں وہ کتنی دیر یونہی الٹی سیدھی سوچوں میں گھری لیٹی رہی۔ پہلے دروازہ کھٹکھٹایا گیا اس کے فوراً بعد اولیس کی آواز کمرے میں گونجی تھی۔

”شہر گل..... باہر آؤ ذرا۔“ وہ ہڑبڑا کر سیدھی ہوئی۔ دروازہ نیم وا تھا اولیس جا چکا تھا۔

”خدا خیر کرے..... کہیں پول تو نہیں کھل گیا۔“ وہ ڈوپٹہ ٹھیک کرتے ہوئے جلدی سے باہر آئی تو لاؤنج میں اولیس کو تنہا پایا۔ صوفے میں دھنسا وہ اسی کا منتظر تھا۔ وہ اسکے سامنے والے صوفے کی پشت پر ہاتھ رکھ کر کھڑی ہو گئی۔

”جی.....؟“ چند سیکنڈ تک اولیس اسے گھورتا رہا تو اس نے گھبرا کر چہرہ جھکا لیا۔
”یہ کیا بے وقوفی کی تھی تم نے؟“ الفاظ کے برعکس اس کا لہجہ نرم ہی تھا۔ تب ہی شہر گل کی ہمت بندھی۔

”میں سمجھی کہ آپ ہیں اس لیے دروازہ کھول دیا۔ آپ نے اندر سے پوچھنے سے منع کیا تھا۔“
”میرے خیال میں وہاں ایک اور شے بھی ہے، جسے میجک آئی کہتے ہیں اور جس کا استعمال اتنے دنوں میں یقیناً آپ بہت اچھی طرح سے سمجھ چکی ہیں۔“ اس نے لطیف سا طنز کیا تو وہ شرمندہ ہو گئی۔

”سوری..... مگر میں نے کوئی غلط بات نہیں کی۔“ وہ خائف ہو کر جلدی سے بولی۔
”بیٹھو.....“ اولیس نے آنکھوں کی جنبش سے صوفے کی طرف اشارہ کیا تو وہ مرے مرے انداز میں بیٹھ گئی۔

”یہ کون سی پھپھو کا ذکر ہو رہا تھا؟“ وہ جرح کے موڈ میں تھا۔ اسے اور شرمساری گھیرنے لگی۔
مگر وہ کچھ غلط نہ سمجھ لے اس لیے اسے تمام تفصیل سے آگاہ کرنا بھی ضروری تھا۔

”میں نے سوچا روما کیا خیال کریں گی کہ میں یہاں کس رشتے سے ہوں؟ اس لیے میں نے یونہی کہہ دیا کہ میں پھپھو کے ساتھ یہاں آئی تھی اور پھپھو آپ کے ساتھ شاپنگ کے لیے گئی ہیں..... سوری اگین۔“ وہ ایک دم سے ہنس دیا تو شہر گل نے حیرت سے اسے دیکھا۔

”اس سے ثابت ہوا کہ تم بے وقوف نہیں ہو۔“ وہ ہلکے پھلکے انداز میں بولا تو اس کی رکی ہوئی سانسیں بحال ہونے لگیں۔

”آئندہ سے یوں دروازہ نہیں کھولنا، پہلے میجک آئی سے دیکھ کر تسلی کرنا پھر دروازہ کھولنا کوئی اور ہوگا تو جواب نہ پا کر واپس ہو جائے گا۔“

اولیس نے ایک بار پھر اسے متنبہ کیا تو اس نے فریاداری سے سر ہلا دیا۔
”کھانے کو کچھ ہے کیا؟“

”جی..... چکن پلاؤ ہے اور راستہ.....“ اسکے مینیو بتانے پر وہ کراہ اٹھا۔
”یار! کبھی کوئی سادہ سا کھانا بھی بنا لیا کرو۔“

”کیا میں اچھا کھانا نہیں بناتی؟“ وہ آنکھوں میں تحیر سمیٹے اسے دیکھنے لگی اس سے اس کا روپ اور تاثرات سے چھلکتی معصومیت نے لمحہ بھر کو اولیس کو سحر زدہ کر دیا تھا۔

”آئی واز جو کنگ.....“ وہ بمشکل بولا۔ ”تم کھانا لاؤ۔“ اس کے جانے کے بعد وہ خود کو سرزنش کرتا کپڑے بدلنے کے ارادے سے اٹھ گیا۔ اسے اندازہ ہو رہا تھا کہ شہر گل کا اس کے ساتھ دن رات کا ساتھ ایک سخت آزمائش تھی اور وہ خواہ مخواہ خود کو آزمانا نہیں چاہتا تھا۔ اس نے سوچ لیا تھا کہ وہ جلدی ہی اس سلسلے میں بابا جان سے بات کر کے شہر گل کو ہوشل بھجوادے گا۔

☆.....☆.....☆

”میری تو کچھ سمجھ میں نہیں آ رہا اور تم کیوں شر لاک ہو مڑکی چچی بنی ہوئی ہو؟“ عامر سخت جھنجھلا گیا تھا ذوباریہ نے اس کے ہاتھ پر ہاتھ مارا۔

”اسٹوپڈ..... ان میرڈلز کی کو چچی نہیں کہا جاتا۔“

”تم شاید بھول رہی ہو کہ میں سفیان کو شر لاک ہو مڑ کہتا ہوں۔“ اس نے مزے سے اپنے چھوٹے بھتیجے کا نام لے کر کہا تو ذوباریہ اسے گھور کر رہ گئی۔

”مجھے پتہ ہے..... بات کچھ بھی نہیں تھی تم صرف گرم گرم سوپ اڑانا چاہ رہی تھیں، وہ بھی میری حق حلال کی پاکٹ منی سے۔“ عامر نے یقین لہجے میں کہا۔ تو اس نے احتجاجاً سوپ کا پیالہ پرے کھسکا دیا۔

”تمہارا مطلب ہے کہ یہ کوئی بات ہی نہیں ہے؟“

”یار! وہ اس کی کزن ہے، جب جی چاہے اس کے فلیٹ میں جا سکتی ہے۔“ عامر نے ات

سمجھایا۔

”اب تم مارکھاؤ گی مجھ سے۔“

”بھد شوق۔ مگر پہلے میں تمہیں کیک کھاؤں گی پھر ایک شاندار سا ڈنر اس کے بعد تم مجھے کچھ بھی کھلا سکتی ہو۔“

”یہ کیک اور ڈنر کا کیا چکر ہے۔ کہیں عامر نے ہاں تو نہیں کر دی؟“ شہر گل کو بھی شرارت سو جھی۔ جولہ ذوباریہ نے نوٹ بک اس کے شانے پر رسید کی تھی۔

”کل میرا برتھ ڈے ہے۔ اس کا انویٹیشن دے رہی ہوں۔ ٹھیک شام سات بجے۔۔۔۔۔“

”سوری بھئی۔۔۔۔۔ میری طرف سے پیشگی معذرت۔“ وہ فوراً پہلو بچا گئی۔ ابھی اس دن لانگ ڈرائیو پر جانے والا واقعہ اسے بھولا نہیں تھا۔ وہ اولیس کو دوبارہ ناراض ہونے کا موقع نہیں دینا چاہتی تھی۔

”کوئی ایکسکوز نہیں۔ تمہیں ہر حال میں آنا ہے۔“ ذوباریہ نے دھونس جمائی۔

”پلیز ذوبلی! تمہیں پتہ ہے نا مجھے اجازت نہیں ملے گی۔“

”کون۔۔۔۔۔ کس سے اجازت لینی ہے تمہیں؟“ وہ پوچھنے لگی تو وہ ٹپٹا گئی۔

”تمہاری آنٹی سے میں خود پوچھ لوں گی اور اگر تم اولیس سے ڈر رہی ہو تو تمہاری آنٹی اسے سمجھالیں گی۔“ ذوباریہ نے لمحوں میں مسئلہ کا حل نکال لیا تھا۔ اس اطمینان شہر گل کا اطمینان غارت کرنے لگا۔

”مجھے پتہ ہے نا۔ آنٹی کبھی نہیں مانیں گی۔ تم ان سے بات کرو گی تو وہ اور خفا ہوں گی۔ ہمارے ہاں اتنی آزادی نہیں ہے کہ سہیلیوں کے گھریلو فنکشنز اینڈ کیے جائیں۔“ اس نے جلدی سے بہانہ بنایا۔

”ہاں۔۔۔۔۔ اور لڑکے چاہے کسی بھی لڑکی کو لیے گاڑیوں میں پھرتے رہیں۔“ وہ اولیس پر طنز کر رہی تھی مگر شہر گل خاموش ہی رہی۔

”تم مجھے اپنی آنٹی سے ملوؤ میں خود ان کو مناؤں گی۔“ وہ بھند تھی۔ شہر گل نے اسے سمجھانے کی بہت کوشش کی بہت سارے بہانے بنائے مگر وہ کچھ سمجھنے کو تیار ہی نہیں تھی۔

”ایویں جاسکتی ہے۔۔۔۔۔ وہ اکیلا رہتا ہے وہاں اور بقول تمہارے اس کی کوئی پچھو اس شہر میں نہیں رہتی اور نہ ہی کوئی خالہ۔۔۔۔۔ پھر یہ کون سی آنٹی تھیں جن کے پاس شہر گل گئی تھی؟“

”کم آن ذوبلی!۔۔۔۔۔ تم ایک فضول بحث میں سرکھپا رہی ہو۔ ہو سکتا ہے کہ اولیس نہ ہی شہر گل ہی کی کوئی آنٹی وہاں رہائش پذیر ہوں میں اس کے متعلق تو کچھ نہیں جانتا۔“ عامر نے اس کے شکوک و شبہات ختم کرنے چاہیے تھے۔

”ہاں۔۔۔۔۔“ اس نے ہاں کو لمبا سا کھینچا پھر تاسف سے بولی ”یہ تو میں نے سوچا ہی نہیں تھا۔“

”سوچنے کے لیے جس چیز کی ضرورت پڑتی ہے بد قسمتی سے وہ چیز تمہارے پاس نہیں ہے۔“

عامر نے اس کی معلومات میں اضافہ کیا۔ وہ چپ چاپ گرم سوپ کے پیالے پر نظریں جمائے سوچتی رہی۔

☆.....☆.....☆

”گل! کیا تم اولیس شاہ میں انٹرنشڈ ہو؟“ ذوباریہ کا سوال بہت غیر متوقع تھا۔ مگر اس نے اپنے تاثرات پر قابو پاتے ہوئے اسے گھور کر دیکھا۔

”اب کیا دورہ پڑنے لگا ہے تمہیں؟“

”پہلے سوال میں نے کیا تھا۔“ وہ اس کی بات نظر انداز کرتے ہوئے بولی شہر گل نے گہری سانس لی۔

”نہیں۔۔۔۔۔“

”اور ادھر کیا صورت حال ہے؟“

”دماغ تو ٹھیک ہے تمہارا کیا اوٹ پٹانگ سوال کر رہی ہو؟“ وہ سنجیدہ تھی۔ مگر ذوباریہ کا انداز نہیں بدلا تھا۔

”بتاؤ نا۔ کیا وہ تم میں انٹرنشڈ ہے؟“

”بالکل بھی نہیں۔ وہ روما سے کمیڈ ہے اور یہ بات تم بھی اچھی طرح جانتی ہو۔“

”یعنی کہ تم ہر طرح سے کلیئر ہو۔“ ذوباریہ کو اطمینان ہوا۔ مگر وہ زچ ہو گئی۔

”تم یوں کیوں نہیں کہتیں کہ تم خود ہی آنا نہیں چاہتیں۔ بہانے مت بناؤ دیکھ لی ہے میں نے تمہاری دوستی۔“ وہ سب چھوڑ چھاڑ کر اٹھ کھڑی ہوئی تھی۔ شہر گل حق دق رہ گئی۔

”اچھا بات تو سنو.....“ اس نے دوبارہ اسے ہٹھایا۔ پھر ہچکچاتے ہوئے

بولی۔

”اچھوٹکی بات یہ ہے کہ آنٹی تو شاید اجازت دے ہی دیں مگر یہ جو اولیس شاہ ہے نا اسے یہ سب پسند نہیں ہے۔ بابا سائیں جو مجھے اس کے ذمہ لگا گئے ہیں اس لیے وہ بہت روک ٹوک کرتا ہے۔ وہ آدھا جھوٹ آدھا سچ کہہ رہی تھی۔ دوبارہ اس کے تاثرات بدلنے لگے۔

”اس سے میں خود بات کر لوں گی۔ تم بس خود تیار رہنا۔“

”شہر گل بے بسی سے اسے دیکھ کر رہ گئی۔“

اسی شام فون پر عامر نے دوبارہ اپنی کزن ہونے کے ناتے سے تعارف کرایا اس کے بعد ریسور دوبارہ نے سنبھال کر اپنی تقریر کا آغاز کر دیا اولیس کو اجازت دیتے ہی بنی تھی۔

”اوکے۔ آپ اسے ڈراپ کریں گے یا میں ڈرائیور کو ہوشل بھیج دوں؟“

”نہیں۔ میں خود اسے ڈراپ کر دوں گا۔“ وہ اس کی آفر کے جواب میں فوراً بولا۔ ریسور

رکھتے ہی اس نے کچن میں کھانا پکاتی شہر گل کو بلایا۔ معاملہ سامنے آتے ہی وہ صاف مکر گئی۔

”میں نے تو اس سے نہیں کہا۔ وہ خود ہی اتنا اصرار کر رہی تھی۔ تب میں نے آپ کا نام لے

دیا۔ مجھے پتہ تھا کہ آپ انکار کر ہی دیں گے۔“

”مگر میں نے انکار نہیں کیا۔“ وہ آرام سے بولا اور اٹھ کر ٹی وی آن کر دیا۔ وہ پریشان ہو گئی۔

”یہ آپ نے کیا کیا..... میں کبھی کسی کے گھر بھی نہیں گئی۔ کجا کسی فنکشن میں۔“

”ہر کام کبھی نہ کبھی پہلی بار تو ہوتا ہی ہے۔“ وہ سرسری انداز میں کہتے ہوئے چینل تبدیل کرنے

لگا۔

”لیکن اس کا برتھ ڈے ہے۔ گفٹ بھی دینا پڑے گا۔“ اس نے پریشانی سے اولیس کو آگاہ

کیا۔

”اسی لیے میں منع کرتا تھا کسی سے دوستی بڑھانے سے۔“ وہ کوئی آسان حل نہ پا کر چڑ گیا تھا۔

”میں کوئی بہانہ بنا کے انکار کر دیتی ہوں۔“ وہ پشیمان تھی۔ یہ مصیبت اسی کی وجہ سے تو آئی تھی

ازالہ بھی اسی کو کرنا تھا۔

تھوڑی دیر تک وہ بے دلی کے عالم میں ٹی وی دیکھتا رہا، پھر اٹھ کر ٹی وی آف کیا اور سرسری

انداز میں بولا۔

”چلو آؤ.....“

”کہاں.....؟“ وہ ٹپٹا گئی۔

”کوئی گفٹ تو خریدنا ہی ہے نا۔“ والٹ چیک کرتا ہوا وہ اپنے کمرے میں چلا گیا۔ اس کے

انداز میں بیزاری بہت واضح تھی۔ یہی وجہ تھی کہ وہ گاڑی کی چابی اور اپنے گلاسز لے کر آیا تو وہ یوں ہی کھڑی تھی۔

”سنا نہیں تم نے؟“ وہ جھلا گیا تھا۔

”مجھے کوئی تجربہ نہیں ہے شاپنگ کا۔ میں کبھی بازار گئی ہی نہیں۔“ اس کے غصے سے خائف ہو

کر وہ جلدی سے بولی۔

”تو کیا کرنا ہے اب؟ خالی ہاتھ جاتی کیا بہت اچھی لگوگی۔ جاؤ جلدی سے تیار ہو کے آؤ میں

نیچے انتظار کر رہا ہوں۔“

”آپ پلیز ناراض مت ہوں۔ میں نے کبھی ایسے فنکشنز اٹینڈ نہیں کیے۔ میں نے تو سوچا تھا

کہ آپ انکار کر دیں گے اس لیے.....“ اس کی آواز بھگنے لگی تھی۔ اولیس کوفت کا شکار ہونے لگا۔

”اب تو پروگرام بن گیا ہے نا۔ کبوتر کی طرح آنکھیں بند کر لینے سے تو کچھ نہیں ہوگا۔ چلو جلدی

کرو۔“

وہ خاموشی سے اندر چلی گئی۔ اگلے چند سیکنڈز میں وہ سلیقے سے دوپٹہ اوڑھے باہر آئی۔

اولیس شاہ کے ساتھ شاپنگ کے لیے جانا ایک دلچسپ تجربہ سہی مگر گفٹ خریدنا اس کے لیے

ایک بہت بڑا مسئلہ بن گیا تھا۔

”میں نے کبھی کسی کو کچھ گفٹ دیا ہی نہیں۔“ وہ بے بسی سے اسے دیکھنے لگی تو وہ تاسف سے بولا۔

”بہت بری بات ہے۔ تم نے اپنی فرینڈز کو بھی کبھی گفٹ نہیں دیے حالانکہ یہ تو ایک خوب صورت سا اظہار ہوتا ہے۔ مضبوط دوستی اور محبت کا۔“ قدرے توقف کے بعد وہ بے حد یا سیت سے بولی۔

”یہ تو آپ کی مہربانی ہے کہ مجھے دوبارہ جیسی اچھی دوست مل گئی ورنہ حویلی میں تو مجھے اس بات کی اجازت ہی نہیں تھی۔ زندگی میں پہلی بار میں نے کسی سے دوستی کی خوشی پائی ہے۔“

وہ چپ ہو گیا۔ حویلی کے اصول و قواعد تو اس پر بہت اچھی طرح سے منکشف ہو چکے تھے۔ بھلا شاہوں کا غرور کہاں گوارا کرتا تھا کہ ان کی عورتیں دوسری عورتوں سے تعلقات بڑھائیں۔ جنہیں وہ بچ ذات اور کمی کمین سمجھتے تھے۔

”چلو آج سے پھر ایک اور دوست بنالو۔“ وہ بولا تو لہجہ خوشگوار تھا۔ تھوڑی دیر پہلے والی کوفت و بیزاری بالکل غائب تھی۔

”کون.....؟“ وہ نا سنجی کی کیفیت میں اسے دیکھنے لگی تو وہ مسکرا دیا۔

”میں.....“

”آپ.....“ وہ پہلے حیران ہوئی پھر جھینپ گئی۔

”بھلا مردوں کو بھی کبھی دوست بنایا جاتا ہے۔ آپ تو سر کے سائیں ہی اچھے لگتے ہیں۔“ اسکی سادگی بہت بے ساختہ قسم کی تھی۔ اولیں خاموش ہو گیا۔ پھر اسے سمجھانے والے انداز میں بولا۔

”میاں بیوی کے رشتے میں سب سے پہلی چیز دوستی ہے۔ اسے تم اس رشتے کی روح کہہ سکتی ہو۔ کیا تم نے کبھی سوچا ہے کہ دوستوں کے ساتھ نہ تو ہمارا کوئی خونی رشتہ ہوتا ہے اور نہ ہی کوئی خاندانی۔ پھر ان سے ہماری محبت اور جذبات میں فرق کیوں ہوتا ہے؟“ وہ اس سے پوچھنے لگا۔ شہر گل نے نفی میں سر ہلا دیا۔

”صرف اس لیے کہ دوستی کے رشتے میں کوئی غرض نہیں ہوتی۔ یہ ایک واحد رشتہ ہے جو آپ اپنی خالصتاً دلی رضا مندی سے بناتے ہیں۔ اپنی سوچ اور اپنی پسند کے مطابق اور اگر میاں بیوی کے درمیان دوستی کا رشتہ مضبوط ہو تو ناصرف تعلقات مضبوط ہوتے ہیں بلکہ آپس میں اعتماد و اعتبار بھی مضبوط ہوتا ہے جو کسی بھی تعلق کو کڑے سے کڑے وقت میں بھی ٹوٹنے سے بچائے رکھتا ہے۔ اعتماد و اعتبار بھی دوستی ہی کے سلسلے کی ایک کڑی ہے۔ اس کے بغیر دوستی ناممکن ہے اور دوستی کے بغیر یہ۔“

اس نے بہت سنجیدگی سے کہتے ہوئے گاڑی ایک بوتیک کے سامنے روک دی۔

”لیڈیز شاپنگ کا تو مجھے بھی کوئی تجربہ نہیں ہے لیکن میرا خیال ہے کہ کوئی لباس خریدنا سب سے آسان کام ہے۔“ اس نے بات مکمل کرتے ہوئے اسے نیچے اترنے کا اشارہ کیا تو وہ جھجکتے ہوئے اس کی تقلید میں گاڑی سے اتر گئی۔

زندگی میں پہلی مرتبہ وہ کسی مرد کے ساتھ خریداری کے لیے یوں آئی تھی یہی وجہ تھی کہ ہر نظر اسے خود پر مرکوز دکھائی دے رہی تھی۔

”تم اپنے لیے بھی کچھ خرید لینا۔“ اسے اچانک خیال آیا۔

”میرے پاس تو پہلے ہی بہت سے کپڑے ہیں۔ چچی جان نے اور حمی نے لے کر دیے تھے۔“ وہ سادگی سے بولی تو اولیں نے اس کی بات کو نظر انداز کرتے ہوئے ایک خوب صورت ساریڈ اینڈ بلیک کنٹراسٹ کا سوٹ نکال کر اس کے ساتھ لگایا تو وہ بدک کر پیچھے ہٹ گئی۔

”اچھا ہے نا؟ یہ تمہارے لیے ہے۔“ وہ اس کے انداز پر مسکرا ہٹ دباتے ہوئے بولا تو وہ جھل سی ادھر ادھر دیکھنے لگی۔

”کوئی بھی نہیں دیکھ رہا۔ اینڈ مائنڈ اٹ۔ یونہی چیک کر کے خریدتے ہیں۔“ اس کے بے باک انداز پر شہر گل شرما گئی وہ اس کی کیفیت سے بے خبر ہرگز نہیں تھا۔

اولیں نے اس کے لیے لیف گرین اینڈ مسٹرڈ کڑھائی سے مزین ایک سفید لباس پسند کیا تو وہ دبے دبے لفظوں میں احتجاج کر بیٹھی۔

”ہم دوبارہ کے لیے گفٹ لینے آئے تھے۔“

”وائٹ میں ہی ایک بیس اس کے لیے بھی لے لیتے ہیں۔“ وہ بہت اطمینان سے بولا اور پھر سلیز مین کو اشارہ کر کے بلاتے ہوئے اپنی پسند کے ملبوسات کے بارے میں بتانے لگا۔

”اور کچھ دیکھنا ہے؟“ اس نے پوچھا تو تھا۔ اس نے فوراً نفی میں سر ہلا دیا۔ کاؤنٹر پر منٹ کر کے وہ لوگ باہر نکل آئے۔

”مجھے تو بھوک لگنے لگی ہے۔“ رسٹ وائچ دیکھتے ہوئے اس نے خود کلامی کی۔ پھر گاڑی میں بیٹھتے ہی شاہانہ انداز میں آفر کی۔

”کیا یاد کرو گی تم بھی آج تمہیں کسی ایچھے سے ہوٹل میں ڈنر کراتا ہوں۔“

”نہیں پلیز.....“ وہ بجلت اسے ٹوک گئی۔ ”مجھے پہلے ہی بہت گھبراہٹ ہو رہی ہے۔ اب گھر چلیں۔“ وہ انکشن میں چابی گھماتا رک کر اسے دیکھنے لگا۔

”تمہاری یہی گھبراہٹ تو میں ختم کرنا چاہتا ہوں۔ اب تمہیں یہیں رہنا ہے یہی تمہارا لیونگ اسٹائل ہو گا۔ تمہیں بہت پر اعتماد ہونا چاہیے۔ بات بات پہ گھبراتی رہو گی تو کیسے چلے گا؟“ اس کے سمجھائے والے انداز پر وہ محبوب سے انداز میں مسکرا دی پھر مدہم لہجے میں بولی۔

”آپ جو ہیں میرے ساتھ۔“ جواباً کچھ کہتے ہوئے وہ رک گیا تھا۔ پھر گہری سانس لے کر گاڑی اسٹارٹ کر دی۔

ہوٹل میں داخل ہونے اور پھر اپنی ٹیبل تک پہنچنے تک وہ بے حد نروس ہو چکی تھی۔


”ریلیکس۔ کوئی تمہیں کچھ نہیں کہے گا سب لوگ اپنے آپ مگن بیٹھے ہیں۔“ اس نے نرمی سے ٹوکا مگر اولیس کے سمجھانے اور بہلانے کے باوجود اس نے برائے نام ہی کھانا کھایا تھا۔

واپسی کے سفر میں ان دونوں میں کوئی بات نہیں ہوئی تھی مگر شہر گل کے لیے تو یہ خاموشی ہی بہت بامعنی تھی۔ اولیس کے ساتھ گزرتا ایک ایک لمحہ اس کے منجمد وجود کو حیات بخشا جا رہا تھا۔ اس نے کب دیکھا تھا کسی مرد کا ایسا روپ؟

اتنا مہربان کہ ہر ساعت دان کرنے کو تیار اس کی کوتاہیوں کو نظر انداز کرتا اسے خود اعتمادی کا درس دیتا۔ دھیمی سی مہربان مسکراہٹ لیے اور کبھی دوستانہ انداز میں ہنستا ہوا۔

اس کی نگاہ اسٹیرنگ و ہیل تھامے اولیس کے مضبوط ہاتھوں پر ٹھہر گئی اور پھر رکتی، جھجکتی اس نگاہ نے آہستگی سے اس کے چہرے تک سفر کیا تھا۔ وہ سامنے دیکھتا ڈرائیونگ کور ہا تھا۔

آگہی کا جانے کیسا درکھلا تھا کہ شہر گل کو اپنی ہستی ڈگمگاتی ہوئی محسوس ہونے لگی۔ اسے بہت شدت سے احساس ہوا تھا کہ اولیس شاہ کی محبت اس کی رگ رگ میں لہو بن کے دوڑنے لگی ہے۔ لمحہ بھر ہی میں اس خیال نے اس کا چہرہ تپا دیا فوراً رخ موڑ کر کھڑکی سے باہر بھاگتے دوڑتے مناظر کو دیکھتے ہوئے کچھ سوچنے لگی۔



اس نے بہت شوق سے اولیس کا دلایا ہوا سوٹ پہنا تھا۔ لمبے سیاہ بالوں کی چٹیا کیے وہ بہت خوب صورت لگ رہی تھی۔

”بہت اچھی لگ رہی ہو۔“ اسے دیکھتے ہی وہ بے اختیار بولا۔ انداز میں دوستانہ سی بے تکلفی تھی مگر شہر گل کے لیے تو ایک فقرہ ہی بہت حیا بار تھا۔

”وہ..... اس کے ساتھ کوئی اسکارف نہیں ہے۔“ وہ بات کا تاثر ختم کرنے لیے بات بدل گئی۔ ”ضرورت بھی کیا ہے۔ یہ تین گڑ کا ڈوپٹہ کافی نہیں ہے کیا؟“ وہ اس پر نظر ڈالتے ہوئے مسکرایا۔

ہلکی ہلکی کڑھائی سے سجا کلف دار ڈوپٹہ سنبھالنے میں اسے بہت دقت پیش آرہی تھی۔ وہ تو بڑی سی چادر اوڑھنے کی عادی تھی مگر حتمی نے اسے اسکارف لینے کی عادت ڈال دی تھی۔

”آپ مجھے لینے کب آئیں گے؟“ حسب عادت اسکارف اوڑھ کر گاڑی میں بیٹھتے ہی اس نے پوچھا۔ وہ مسکرا دیا۔

”پہلے چلی تو جاؤ۔ آنے کی فکر بھی پڑ گئی۔“

”پتہ نہیں وہاں کتنے زیادہ لوگ ہوں گے۔“ وہ سوچ کر ہی گھبرا رہی تھی۔

”بی کانفیڈینٹ یوں تو دوبارہ کو بھی سب کے سامنے شرمندہ کرواؤ گی۔“ اولیس نے اسے سرزنش کی۔

”اتنی جلدی تو میں ان فضاؤں کی عادی نہیں ہو سکتی نا۔“ اس کے ہونٹوں پر ہلکی سی مسکراہٹ پھیل گئی۔

”آپ کا اعتماد اور اعتبار وہ پر ہیں جنہوں نے میرے اندر ان فضاؤں میں اڑنا سیکھنے کی خواہش پیدا کی ہے۔ مجھے اپنے پیروں تلے زمین اور سر پر مہربان آسمان کا سایہ محسوس ہونے لگا ہے، ورنہ حویلی کی

سنگلاخ اور بے رحم دیواروں میں تو ہر جذبہ برف ہو چکا۔ سپاٹ نظروں اور بے حس لہجوں نے زندگی کو موت سے بھی بدتر کوئی شے بنا دیا تھا۔ آپ سے اچھا تو کوئی بھی نہیں ہے۔“ اس کے لہجے میں یاسیت کے ساتھ ساتھ اپنا پن محسوس کر کے وہ ساکت بیٹھا رہ گیا۔

اسے بہت کچھ غلط ہوتا محسوس ہونے لگا تھا۔ ایک لڑکی جسے وہ ”کاغذی مہمان“ بنا کر محض امانت اپنے پاس رکھے ہوئے تھا وہ مکمل طور پر اس پر انحصار کرنے لگی تھی۔

”وہ..... تم لپ اسٹک وغیرہ استعمال نہیں کرتیں؟“ بہت دقت کے ساتھ اس نے ٹاپک بدلنے کی کوشش کی۔ مگر نتیجہ حسب توقع نکلا وہ ہتھیلیوں سے آنکھیں رگڑتے ہوئے ہنس دی۔

”وہ تو میں نے زندگی میں کبھی نہیں لگائی۔“ اولیس نے اسے دیکھا تو سرخ لبوں نے نظر کو جکڑ لیا اور اس پر مستزاد ہلکا گلابی پن لیے آنکھیں۔ وہ گڑ بڑا کر سامنے دیکھنے لگا۔

وہ کوئی شعوری کوشش نہیں کرتی تھی مگر اس کا حسن یقیناً بے حد اثر پذیر تھا اور چاہے خوب صورت شے کسی کی دسترس میں ہو یا نہ ہو اثر ایک تو سب ہی کو کرتی ہے۔ مگر اولیس کو اپنا اور اس کا تعلق بہت محتاط رکھتا تھا ورنہ روم سے وہ بہت بے تکلفی اور دھڑلے سے بات چیت کرتا تھا۔ جبکہ شہر گل سے بات کرنے کے دوران وہ خیال رکھتا تھا کہ کوئی ایسی بات نہ ہو جائے جس سے وہ مزید توقعات وابستہ کرے۔ باہر کھڑی گاڑیوں کی تعداد اور چمکتے دکتے لان نے اسے پریشان کر دیا تھا۔

”یہ تو بہت بڑا فنکشن ہے۔“

”سودا؟ تم دوبارہ یہ کے ساتھ رہنا وہ سنبھال لے گی۔“ وہ بے نیازی سے بولا۔

”اچھا آپ مجھے اندر تو چھوڑ آئیں۔ میں یہاں کسی کو نہیں جانتی۔“ اس کے ہاتھ پاؤں پھولے ہوئے تھے۔ وہ جھنجھلا گیا۔

”میری کیا وہ خالہ کی بیٹی ہے؟ میں نے تو اسے دیکھا بھی نہیں۔“

”تو میں اتنی گید رنگ میں اسے کہاں ڈھونڈں گی؟“ وہ رونے والی ہو رہی تھی۔ وہ گہری سانس لے کر رہ گیا۔ پھر وہ اسکے ساتھ نیچے اتر اٹھا۔ یہ بھی شکر تھا کہ گیٹ سے داخل ہوتے ہی عامر کی نگاہ ان پر پڑ گئی تھی۔ وہ فوراً ان کی طرف آیا۔“

”یار! اسے ذوباریہ تک پہنچا دو۔“

”اوہ شیور..... بلکہ میں ذوباریہ ہی کو ادھر بلا لیتا ہوں۔“ وہ کہتا ہوا پلٹ گیا۔

”اب مجھے لینے کب آئیں گے؟“ ہلکی سی سانس کھینچتے ہوئے اس نے ریٹ وائچ پر نظر

دوڑائی آج اسے روما کے ساتھ ڈنر بھی کرنا تھا اور ایک میوزک کنسرٹ بھی اینڈ کرنا تھا۔

”جلدی آ جاؤں گا۔ مگر تم میرا انتظار کرنا یہ نہ ہو کہ ذوباریہ کے ساتھ چل پڑو۔“ وہ دیر ہو جانے

کے خیال سے اس سے کہہ رہا تھا۔ ذوباریہ آتے ہی اس سے لپٹ گئی۔

”اف..... مجھے بہت خوشی ہو رہی ہے تمہیں یہاں دیکھ کر۔ اگر تم نہ آتیں تو میں نے تمہارا

حشر کر دینا تھا۔“

اولیس کے سامنے بے تکلفی اور پیار کے اس مظاہرے پر وہ بوکھلا گئی۔ مگر یہ بات ذوباریہ کی سمجھ

میں آنے والی نہیں تھی۔ پھر وہ اولیس کی طرف متوجہ ہوئی تو وہ بولا۔

”ذرا اپنی دوست کا خیال رکھیے گا اس کی پہلے ہی ہوائیاں اڑی ہوئی ہیں۔“

”آپ بالکل فکر مت کریں اور اسے لے کر آنے کا بہت شکریہ۔“

نومینشن پلیز۔ یہ تو آپ دونوں کا حق بنتا ہے۔ کہ آپ اپنی خوشیوں کو مل کر سلیریت کریں۔“

وہ بہت شائستگی سے بولا۔

”آئیں نا آپ بھی ویسے میری بد اخلاقی ہی تھی کہ آپ کو انویٹیشن نہیں دیا۔ میں نے سوچا

تھا آپ بہت بد اخلاق اور سزیل سے کزن ہوں گے جیسا کہ گل کی باتوں سے لگتا لیکن اب میں نے اس

فیصلے پر نظر ثانی کر لی ہے آئیے نا آپ کو ڈیڈی سے ملواؤں۔“

ذوباریہ کی زبان کے آگے بند باندھنا کسی ڈیم کے آگے بند باندھنے سے بھی زیادہ مشکل کام

تھا۔ شہر گل اسے گھورتی رہ گئی۔ جبکہ عامر نے زچ آ کر اسکے آگے ہاتھ جوڑ دیے۔ اولیس ہنسنے لگا۔

”پھر کبھی سہی ابھی میری ایک بہت ضروری اپائنٹمنٹ ہے۔“ وہ عامر کے ساتھ ہی باہر نکل گیا۔

”بہت خوب صورت لگ رہی ہو گل! تم اس فنکشن کی واحد لڑکی ہو جو وائٹ ڈریس میں ہو اور

میک اپ بھی نہیں کیا ہوا ہے۔ جی چاہ رہا ہے تمہیں مس ورلڈ اناؤنس کر دوں۔“ وہ اس کا ہاتھ اپنی مٹھی

میں جکڑتے ہوئے محبت بھرے لہجے میں کہہ رہی تھی۔ شہر گل نے چڑ کر گفٹ پیک اس کے ہاتھوں میں تھا

دیا۔

”بس کرو اب یہ فضول گئی۔ میں نروس ہو رہی ہوں۔“ وہ ہنستے ہوئے اسے لان میں لے آئی۔

بہت سی ستائشی نگاہیں بے اختیار اس کی طرف اٹھی تھیں۔ وہ کنفیوز ہونے لگی۔ مگر ذوباریہ کا ساتھ اسے

بہت تقویت دے رہا تھا، کچھ یونیورسٹی کے ماحول کا تجربہ بھی کام آ رہا تھا۔

ذوباریہ کی مٹی بھی بہت محبت سے ملی تھیں۔

”صحیح کہہ رہی تھی ذوباریہ تم واقعی بہت کیوٹ ہو۔“ وہ جھینپ گئی۔ یوں بار بار سب کی زبان

سے اپنی تعریفیں اسے عجیب سی لگ رہی تھیں۔ اس سے پہلے حویلی میں کبھی کسی نے اسے یہ احساس نہیں

دلایا تھا اور نہ ہی کبھی اس نے اس نظر سے آئینہ دیکھنے کی کوشش کی تھی۔

ذوباریہ کے ڈیڈی بھی بہت اچھے تھے۔ اس کی کزنز کتنی ہی دیر شہر گل کو گھیرے رہی تھیں۔ کوئی

اس کے لمبے بالوں کا راز پوچھ رہی تھی تو کوئی دیکتی رنگت کا، کسی کو اس کے ہاتھوں پیروں کا گلابی پن بھا

رہا تھا تو کوئی اسکی دلکشی کا راز اگلوانے کی کوشش میں تھی۔ کیک کاٹنے کے بعد جب ڈنر شروع ہو گیا تب

ذوباریہ اسے نسبتاً پرسکون گوشے میں لے آئی۔

”یہ سب کیا ہے ذوبی؟“

مجھے یہ سب بہت برا لگ رہا ہے۔ سب مجھ اس قدر کانٹا کر رہے ہیں۔“ وہ ناراضی سے کہنے

لگی۔

”یہ سب تمہاری حسین صورت کا قصور ہے۔“

ذوباریہ مزے سے ہنسی تو اس نے خفگی سے منہ پھلا لیا۔

”اچھا اب اپنا موڈ ٹھیک کرو میں تمہیں ایک بہت خاص بندے سے ملواتی ہوں۔“ لفظ بندے

پر اس کے کان کھڑے ہو گئے تھے۔

”کون..... کس سے؟“

”آذر بھائی سے۔“ ذوباریہ نے بے توجہی سے کہتے ہوئے کسی کو بہت زور و شور سے ہاتھ ہلا

کر اشارہ کیا۔ وہ بدک اٹھی۔

”دماغ تو ٹھیک ہے تمہارا؟ میں نے کبھی یونیورسٹی میں کسی لڑکے سے بات نہیں کی اور تم مجھے پتہ نہیں کس سے ملواری ہو۔“

”میرے بڑے بھائی ہیں یار! بہت زبردست ہیں۔“ وہ شرارت سے مسکرائی۔ اسی وقت وہ بندہ ان کے سامنے آگیا۔

”یہ میری بہت پیاری سی دوست ہے شہرگل۔“ ذوباریہ نے بہت پر جوش انداز میں تعارف کرایا۔ اس کا انداز شہرگل کو مزید شرمندہ کرنے لگا۔

”بولتی نہیں ہیں کیا؟“ آنے والے نے تو صغی نگاہ ڈالتے ہوئے شرارتا پوچھا تو ناچار ذوباریہ کے گھورنے پر اس نے مدہم آواز میں سلام کیا۔ جس کا جواب بہت پر جوش انداز میں دیا گیا۔

”یہ میرے بڑے بھائی ہیں اسٹینس میں ہوتے ہیں آج کل اپنی شادی کے سلسلے میں آئے ہوئے ہیں۔“ ذوباریہ تفصیل سے بتا رہی تھی کہ یہ فنکشن بھی اسی سلسلے کی ایک کڑی تھا۔
”اوہ.....“ شہرگل رنگ برنگی ماڈرن سی لڑکیوں پر ایک نظر ڈال کر رہ گئی۔

اس کے بعد آذران کے پاس ہی کھڑا رہا تھا۔ اس کی نظروں کے انداز پر شہرگل کی ہتھیلیاں پیچنے لگیں۔ وہ بہانے بہانے سے اس سے مخاطب ہونے کی کوشش کر رہا تھا۔ جبکہ شہرگل نے اس کی کسی بھی بات کا جواب نہیں دیا تھا۔ ان دونوں بھائی بہن کے آنکھوں کے اشارے اسے پریشان کرنے لگے تھے۔ اس پر مستزاد ذوباریہ کو ڈیڈی نے بلایا تو وہ اسے وہیں کھڑا رہنے کا کہتے ہوئے چلی گئی۔ لمحوں میں اس کا جمع شدہ اعتماد ہوا ہو گیا تھا۔

”آپ اتنی خاموش کیوں رہتی ہیں؟“ وہ اپنی پُر اعتماد نگاہیں اس پر جمائے مسکراتے لہجے میں پوچھ رہا تھا۔

”بس یونہی.....“ وہ بمشکل بولی تھی۔ اس بات سے بے خبر کہ کتنی ہی جیلس ہوتی نگاہیں ان دونوں پر مرکوز تھیں۔

”ویری اسٹریچ“ ذوبی تو پتھروں کو بھی بولنے پر مجبور کر دیتی ہے۔“ وہ شانے اچکائے ہوئے

حیرت سے بولا اور موضوع ایسا تھا کہ وہ آہستہ آہستہ سنبھلنے لگی۔

”وہ اتنا زیادہ تو نہیں بولتی۔“

”آپ تو ظاہر ہے اپنی فرینڈ ہی کی حمایت میں بولیں گی۔“ اس نے لطف لیا تھا۔ اس کا انداز سمجھے بغیر وہ بے اختیار بولی۔

”وہ بہت اچھی ہے۔“

”ظاہر ہے“ میری بہن جو ہوئی۔“ اس نے فوراً کریڈٹ لیا۔ شہرگل گڑبڑا کر چپ ہو رہی۔ کئی پل یونہی گزرے۔ پھر وہ کہنے لگا۔

”آپ کھانا کیوں نہیں کھا رہیں؟“

”ابھی ذوبی آئے گی تو.....“ وہ بے بس ہونے لگی۔ کسی اجنبی سے اتنی باتیں کرنا اس کے مزاج کے خلاف تھا سو اندر سے شدید مزاحمت اٹھنے لگی تھی جو سراسر گھبراہٹ کی صورت میں تھی۔

”اوکے.....“ وہ اس کی گھبراہٹ نوٹ کرتا فوراً سنجیدہ ہو گیا۔ ”میں ابھی ذوبی کو بھیجتا ہوں“ آپ شاید میری موجودگی سے پریشان ہو رہی ہیں۔“

وہ اپنی ہتھیلیاں مسلتی رہ گئی کہ کوئی جواب بن نہیں پایا تھا۔ وہ ذوباریہ کو بلانے چل دیا تب اس کی سانسیں بحال ہوئیں۔ ذوباریہ کے آتے ہی وہ دھیمی آواز میں اس پر خفا ہونے لگی۔

”بہت بدتمیز ہو تم۔ مجھے اکیلا چھوڑ کر چلی گئی تھیں۔“ ذوباریہ اس کی بات پر خوب ہنسی۔

”اتنا بڑا بندہ تو چھوڑ کر گئی تھی تمہارے پاس۔“

”بہت بری بات ہے ذوبی تمہیں پتہ بھی ہے کہ ہمارے ہاں ان سب باتوں کو اچھا نہیں سمجھا جاتا۔“ وہ شاکی ہونے لگی۔ ”حویلی سے نکل آنے کا یہ مطلب نہیں ہے کہ میں اپنی روایتوں کو بھی بھول جاؤں میرے لیے یوں مردوں کا سامنا کرنا ہی بہت بڑی بات ہے کجا ان سے یوں بے تکلفانہ بات چیت اور میل جول.....“

”آئی ایم سوری گل..... ریلی سوری۔ ذوباریہ فوراً اس سے لپٹ گئی۔

”یقین کرو میرا ہرگز یہ مطلب نہیں تھا۔“ وہ متاسف تھی شہرگل نے بھی بات بڑھانا مناسب

نہیں سمجھا۔ باقی تمام وقت وہ اس کے ساتھ رہی۔ شہر گل نے بھی نوٹ کیا تھا اور ذوباریہ نے بھی بتایا تھا کہ فنکشن میں موجود تقریباً تمام ہی لڑکیاں آذر ملک کی توجہ کی طالب تھیں۔

”سب کو پتہ ہے کہ اس بارمی ان کی شادی کروا کے ہی بھیجیں گی۔ اب بھلا اس قدر کوالیفائیڈ اور ویل سیٹلڈ بندے کو کون ہاتھ سے نکلنے دے گا۔“ ذوباریہ کے لہجے میں بھائی کے لیے محبت کے ساتھ تفاخر بھی جھلک رہا تھا۔

اور یہ تفاخر یونہی نہیں تھا۔ آذر ملک کی پرستائی واقعی نظر انداز کیے جانے والی نہیں تھی اوپر سے امریکن نیشنلٹی کا ”تزکا“ بھی لگا ہوا تھا۔

رات گیارہ بجے مہمانوں کی رخصتی عمل میں آنے لگی تو وہ بھی بے چین ہونے لگی۔ ایک تو نیند بری طرح سے حملہ آور ہو رہی تھی اوپر سے اولیس کا کہیں اتنا پتا نہیں تھا۔

”پتہ نہیں اولیس کیوں نہیں آئے ابھی تک۔“

”تم کون سا باہر بیٹھی ہو۔ اپنے ہی گھر میں ہو اور ویسے بھی ایسا موقع روز روز تھوڑی ملنے والا ہے۔ کیا پتہ تمہارا کزن کب پھر سے سڑیل اور بد مزاج بن جائے۔“ ذوباریہ کے انداز پر وہ بے ساختہ مسکرا دی۔ پھر وضاحت کرتے ہوئے بولی۔

”دراصل میں کبھی اتنی دیر تک گھر سے باہر نہیں رہی نا۔“

”کیا میں آپ کو جو اٹن کر سکتا ہوں؟“ خالصتا امریکی لب و لہجے میں ان کے ساتھ بیٹھنے کی اجازت طلب کرنے والا آذر ملک تھا۔ وہ ایک دم خاموش ہو گئی۔ اسے پتہ تھا کہ اس کی وجہ سے ذوباریہ خود اپنے بھائی کو انکار کر دے گی۔ مگر حیرت کا جھٹکا تو اسے تب لگا جب ذوباریہ نے بہت خوش دلی سے اسے ساتھ بیٹھنے کی اجازت دے دی۔

”تھینکس.....“ اس نے عین شہر گل کے سامنے والی سیٹ سنبھالی تو وہ پہلو بدل کر رہ گئی۔

اس وقت لاؤنج میں صرف وہی تینوں بیٹھے تھے۔ مگر شہر گل کو آذر ملک کا یوں آبیٹھنا بالکل بھی اچھا نہیں لگا تھا۔

”بھی ذوبی..... دوست تو تم نے چن کر بنائی ہے۔ جو صرف تمہیں ہی سنتی ہوں گی۔“ وہ

شرارت سے کہنے لگا۔ ذوباریہ نے فی الفور اپنی دوست کی حمایت کی۔

”جی نہیں شہر گل نہ صرف بولتی ہے بلکہ بہت اچھا بولتی ہے۔“

”واقعی..... تو پھر میرے سامنے ان کی بولتی کیوں بند ہے؟“ وہ زیر لب مسکرا دیا۔ خود کو موضوع گفتگو بنا دیکھ کر وہ نروس ہونے لگی۔

سامنے بیٹھے آذر ملک کو نہ دیکھتے ہوئے بھی وہ اس کی نظروں کی تپش اپنے چہرے پر اچھی طرح محسوس کر رہی تھی۔

”ہاں..... ایسے ہی پرستار کے شہزادے ہیں نا آپ.....“ ذوباریہ بھائی کا مذاق اڑاتے ہوئے بولی۔ پھر گویا اسے متنبہ کیا۔

”مگر ادھر ذرا دھیان سے۔ شہر گل کو دیکھ کر تو پرستان کے شہزادے نے بھی اپنا راستہ بھول جاتے ہیں۔“

”ہاں اس میں تو کوئی شک نہیں کہ ان کو دیکھ کر کوئی راستہ تو کیا اپنا آپ بھی بھول جائے۔“ وہ امریکی تہذیب میں پلا بڑھا ضرور تھا۔ مگر وہاں کی بگڑی ہوئی بے راہ رنسل کی نمائندگی نہیں کرتا تھا۔ شائستگی ہمیشہ ہی سے اس کی فطرت کا حصہ رہی تھی۔ اسکے لیے یہ ایک بہت عام سا جملہ تھا۔ مگر شہر گل کی تو جیسے دنیا ہی زیر و زبر ہو گئی۔ یوں لگا جیسے اس کی پیشانی کو کسی نے جلتے کوئلے سے داغ دیا ہو جس کے ہر مسام سے پسینہ پھوٹ پڑا تھا۔

”اٹس انیف ذوباریہ.....“

سرخ پڑتے چہرے کے ساتھ ناگواری سے کہتی وہ اٹھ کھڑی ہوئی تو جہاں ذوباریہ گھبرائی وہیں آذر ملک بھی حیران ہو کر اسے دیکھنے لگا۔

”کیا ہوا گل.....؟“ ذوباریہ پریشان تھی۔

”یا تو تم ان سے کہو کہ یہاں سے چلے جائیں۔ یا پھر میں چلی جاتی ہوں۔“ وہ اٹل لہجے میں بولی تو ذوباریہ بے چاری حق دق رہ گئی۔

”اٹس اوکے..... میں چلا جاتا ہوں۔“ آذر ملک نے اسی وقت کھڑے ہوتے ہوئے نارٹل

سے انداز میں کہا اور ذوباریہ کے کچھ کہنے سے پہلے ہی لمبے ڈگ بھرتا اندر چلا گیا۔

جذباتیت کا زور ٹوٹا تو وہ خاموش کھڑی ذوباریہ کو دیکھ کر یلخت ہی حواس میں لوٹ آئی۔

”آئم سوری ذوباریہ..... مگر تم اچھی طرح جانتی ہو کہ میں اتنی آزادی انورڈ نہیں کر سکتی۔ میں تمہاری انسلٹ نہیں کرنا چاہتی تھی۔ پتہ نہیں کیسے.....“ اسکی آواز رندھنے لگی۔ ذوباریہ نے گہری سانس کھینچی اور پھر گویا چڑ کر بولی۔

”جی تو کہتی ہوں کہ انسانوں میں اٹھا بیٹھا کروتا کہ سب کو فیس کرنے کا ڈھنگ آئے۔“ وہ نڈھال سی کرسی میں دھنس گئی۔ اسے اپنی حرکت پر از حد شرمندگی ہو رہی تھی۔

”آئم ریلی ویری سوری ذوبی! تمہیں تو پتہ ہی ہے میں نے کبھی کسی مرد سے اتنی بے تکلفی روا نہیں رکھی اور نہ ہی کبھی یوں فیس تو فیس بات کی ہے بس اسی لیے.....“

”بس اسی لیے شاہی خون جوش مار گیا۔ ڈونٹ وری یار سوری تو مجھے کرنا چاہیے۔ تمہاری روایات اور حدود کو جانتے ہوئے بھی میں نے آذر بھائی کو ساتھ بٹھالیا۔ وہ بے چارے بھی سوچ رہے ہوں گے کہ ایسا کیا قابل اعتراض جملہ کہہ دیا انہوں نے۔“ وہ خوش دلی سے کہہ رہی تھی۔ پھر اس کی خائف ہوتی شکل دیکھ کر ہنس دی۔

”کم آن گل..... میں سب سمجھتی ہوں یار!“

”تھینکس.....“ وہ ابھی بھی شرمندگی کے حصار میں تھی۔ ذوباریہ کی جگہ اگر کوئی لڑکی ہوتی تو اپنے ہی گھر میں اپنے لاڈلے بھائی کی اتنی بے عزتی ہوتے دیکھ کر شاید اسے کھری کھری سناتی۔

”ایک تو یہ اولیس پتہ نہیں کہاں رہ گئے ہیں؟“ پونے بارہ بج چکے تھے۔ وہ اب ذوباریہ اور اس کی می کے ساتھ ٹی وی لاؤنج میں بیٹھی تھی۔

”اٹس اوکے گل بیٹا! اگر اولیس نہیں آیا تو نوپرا بلیم آج یہیں رہ جاؤ۔“ ذوباریہ کی می پیار سے بولیں تو وہ بدک گئی۔

”نہیں آنٹی..... میں بھلا کیسے۔ آنٹی خفا ہوں گی۔“

”تو اس میں تمہارا کیا قصور ہے۔ غلطی تو اولیس بھائی کی ہے۔ وہی نہیں پہنچے ابھی تک۔“

ذوباریہ نے اسے ریلیکس کرنے کی کوشش کی۔

”موبائل تو ہوگا اولیس کے پاس اسے کال کرلو۔“ می نے اس کی مشکل کو آسان کرنے کے چکر میں درحقیقت اسے اور مشکل میں پھنسا دیا۔

بھلا اس نے کب اولیس شاہ کا موبائل نمبر نوٹ کرنے کی ضرورت محسوس کی تھی۔

”کوئی بات نہیں آنٹی! جہاں اتنا انتظار کیا وہاں تھوڑا اور سہی۔ کم از کم اولیس شاہ کو تسلی بخش ڈانٹ تو پڑوا سکوں آنٹی سے۔“ وہ بمشکل مسکرائی تو ذوباریہ نے اسے سراہا۔

”اب کی ہے نا عقلمندوں والی بات۔“ وہ بظاہر بڑے اطمینان کے ساتھ ذوباریہ اور اس کی می سے باتوں میں مصروف تھی، مگر دل میں اٹھتے دوسوں کا حال وہی جانتی تھی۔

سوا ایک بجے چوکیدار نے اولیس شاہ کے آنے کی خبر دی تو وہ جیسے پھر سے جی اٹھی۔

”بہت بری ہو تم شہر گل.....“ اس کے اطمینان پر ذوباریہ نے متاسفانہ انداز میں کہا تو وہ ہنس دی۔ وہ ذوباریہ کے ساتھ باہر آئی تو اولیس ذوباریہ کی می کے پاس کھڑا دیر سے آنے پر معذرت کر رہا تھا۔

”اٹس اوکے بیٹا! یہ اپنا گھر ہے شہر گل کا بلکہ میں تو اسے یہیں رکھنے کا کہہ رہی تھی۔ مگر یہ تو حد سے زیادہ متفکر ہو رہی تھی۔ اوپر سے اپنی آنٹی کی ڈانٹ کا ڈر۔“

”ڈونٹ وری آنٹی! فنکشنز میں ایسی دیر سو تو ہو ہی جاتی ہے۔ کوئی نہیں ڈانٹے گا اسے۔“ وہ شہر گل کے سنجیدہ سے چہرے پر نظر ڈالتے ہوئے کہہ رہا تھا۔ پھر اسے گاڑی میں بیٹھنے کا اشارہ کیا۔

”اوکے آنٹی! اللہ حافظ.....“

وہ ذوباریہ سے مل کر آنٹی کی طرف بڑھی تو انہوں نے اسے لپٹا کر خصوصی طور پر پیار کیا۔

”میں کسی روز آؤں گی تمہاری آنٹی سے ملنے۔“ وہ مشفقانہ انداز میں کہنے لگیں۔

”جی آنٹی ضرور.....“ وہ اندر سے خائف ہونے کے باوجود اخلاقیات نبھا گئی تھی۔

شہر گل نے اس کی خاموشی محسوس تو کی تھی مگر کچھ پوچھا نہیں۔ مین روڈ پر آئے ہی وہ شروع

ہو گیا۔

”کچھ عقل سے بھی کام لے لیتے ہیں شہر گل صاحبہ! سب لوگ تمہاری طرح سیدھے نہیں ہوتے۔ میرے دیر سے پہنچنے پر اس قدر حواس باختہ ہونے کی کیا ضرورت تھی۔ آنا تو تھا نا میں نے۔ ہر جگہ اپنی نام نہاد آنٹی کا تعارف دے کر تم اپنے ساتھ مجھے بھی پھنساؤ گی۔“

”تو آپ کو چاہیے تھا نا کہ جلدی آتے۔ اس میں میری تو کوئی غلطی نہیں ہے۔ کتنا برا لگ رہا تھا سب لوگ جا چکے تھے بس مجھے ہی کوئی لینے نہیں پہنچا تھا۔ وہ لوگ بھی سمجھ رہے ہوں گے کہ اتنی ہی فالتو ہوں میں۔ کسی کو پروا ہی نہیں۔ آپ نے بھی یاد رکھنے کی زحمت گوارا نہیں کی۔“

پچھلے دو گھنٹوں کی کوفت اور بیزاری اسے بھی اندر ہی اندر تنگ کر رہی تھی۔ اوپر سے آذر ملک کی بے تکلفی اور نظریں اس کا جوابی شکوہ بھی بے ساختہ اور بلا ارادہ تھا۔ وہ گاڑی کی اسپید کم کرتا اسے گھورنے لگا۔ پھر ترشی سے بولا۔

”میری اپنی بھی سو مصروفیات ہیں صرف ایک تمہاری مصیبت نہیں ہے۔ اتنا فالتو نہیں بیٹھا رہتا کہ تمہاری پک اینڈ ڈراپ ہی کی ڈیوٹی دیتا رہوں.....“ وہ روما اور دوسرے فرینڈز کے ساتھ ایک بہت اچھے ڈنر کے بعد میوزک کنسرٹ میں گیا۔ وہاں خوب انجوائے کرنے کے بعد اس نے روما کو ڈراپ کیا۔ بہت مگن اور ریلیکس انداز میں وہ فلیٹ میں داخل ہوا تو ارادہ یہی تھا کہ اب ایک اچھی سی نیند لی جائے مگر اندھیرے فلیٹ میں قدم رکھتے ہی گویا اس کے ذہن میں ایک جھماکا سا ہوا تھا۔ لاؤنج کی لائٹ آف تھی۔

جب سے شہر گل آئی تھی تب سے لاؤنج کی لائٹ باہر سے آنے پر وہی بند کرتا تھا۔ اسے یاد آیا کہ وہ ابھی تک دوبارہ ہی کے گھر پر تھی۔ تب وہ اپنی یادداشت کو کوستا واپس بھاگا تھا۔ سواتی ٹینشن کا نتیجہ یہی نکلا کہ اس نے شہر گل کو بڑی بے دردی سے لتاڑ دیا تھا۔

وہ صبح اولیس شاہ کا بہت نرم اور شوک سا انداز دیکھ کر اس پر مڑی تھی۔ اس کا یہ انداز دیکھ کر چپ اور ساکت رہ گئی۔

گھر پہنچنے تک وہ اس کی خاموشی محسوس کر چکا تھا۔ مگر اس کا غصہ ابھی بھی کم نہیں ہوا تھا۔ اوپر

سے پوری بلڈنگ کو اندھیرے میں ڈوبا دیکھ کر اسے اور غصہ آنے لگا یعنی کہ لائٹ جا چکی تھی۔

”ڈیم اسٹ..... سارے“ خوب صورت ”اتفاقات آج ہی ہونے تھے۔“

وہ خاموشی سے گاڑی سے نیچے اتر آئی۔

”لفٹ کا تو سوال ہی پیدا نہیں ہوتا۔ اب تیس سیڑھیاں طے کرنی پڑیں گی وہ بھی اندھیرے

میں۔ ہاتھ پکڑو میرا۔ کہیں گر گرائیں تو ایک دوڑ ڈاکٹر کے کلینک کی بھی لگائی پڑ جائے گی۔“

وہ کہہ رہا تھا۔ شہر گل نے بے حد دھڑکتے دل کے ساتھ اپنا ہاتھ اس کے مضبوط ہاتھ میں تھما

دیا۔ تو وہ اسے ساتھ لیے اندھیرے میں سیڑھیاں چڑھنے لگا۔

”اسی لیے میں تمہاری کسی سے بھی دوستی کے خلاف تھا۔ لاکھ کوشش کریں، بہانے بنائیں دوستی

میں انسان بلیک میل ہو ہی جاتا ہے۔ نہ ماننے والی بات بھی ماننے میں آسان لگنے لگتی ہے.....“ وہ

قدرے دھیمی آواز میں جانے اسے سمجھا رہا تھا یا.....

مگر وہ اس پل کسی اور ہی دنیا میں تھی۔ اولیس کے ہاتھ کی مضبوط گرفت اور حرارت جیسے اس

کے پورے وجود میں برقی روڈ ڈار ہی تھی۔ اپنی کیفیت سے گھبرا کر اس نے بے اختیار ہی اپنا ہاتھ اس کی

گرفت سے کھینچ لیا، اس وقت اولیس اس کے ساتھ اگلی سیڑھی پر قدم رکھ چکا تھا۔ ایک دم سے اس کا ہاتھ

چھوٹا تو وہ لڑکھڑا گئی۔ اولیس نے گھبرا کر اندھیرے میں یونہی ہاتھ مارا تو اس کا بازو گرفت میں آ گیا۔

”سس.....“ وہ بے اختیار سس کر نیچے بیٹھ گئی تھی۔

”بے وقوف..... کیا ہوا؟“ اولیس کو حد سے زیادہ غصہ آیا۔ ایک تو گھپ اندھیرے میں کچھ

دکھائی نہیں دے رہا تھا اوپر سے ایک اور مصیبت کھڑی ہو گئی تھی۔

”کک..... کچھ نہیں۔“ بھیگی ہوئی آواز میں کہتی وہ اسکے ہاتھ کے سہارے پھر سے اٹھ کھڑی

ہوئی۔ اسی وقت لائٹ آگئی تو اولیس نے شکر ادا کیا۔ مگر پلٹ کر اس کی طرف دیکھا تو ٹھٹھک گیا۔ اس کے

چہرے پر تکلیف کے آثار واضح تھے۔

”لگی تو نہیں کہیں.....؟“

”پتہ نہیں پاؤں مڑ گیا ہے۔ بہت زور سے۔“ وہ بے چارگی سے بولی تو اولیس نے چڑ کر کہا۔

”کچھ ہی سیڑھیاں رہ گئی ہیں۔ باقی کا ایڈونچر گھر پہنچ کر مکمل کر لینا۔ اب چلو۔“

وہ دو سیڑھیاں چڑھ کر ہی دیوار سے لگ کے کھڑی ہو گئی تھی۔ اولیس کو دسویں سیڑھی پر جا کر اس کی کمی کا احساس ہوا تو وہ دو سیڑھیاں پھلانگتا پھر سے نیچے آیا۔

”موج تو نہیں آگئی پاؤں میں.....؟“ اب کی بار اس کے انداز میں قدرے تشویش تھی۔

”شاید پاؤں پر وزن نہیں ڈالا جا رہا۔“

”تو پھر اب.....؟“

وہ استفہامیہ نظروں سے اسے دیکھنے لگا پھر گہری سانس بھرتے ہوئے اپنا ہاتھ آگے بڑھایا۔ لمحہ بھر کے توقف کے بعد جھجکتے ہوئے شہر گل نے اس کا ہاتھ تھام لیا۔ دوسرا ہاتھ اولیس نے اس کے شانوں کے گرد حائل کر کے اسے پورا سہارا دیا تو وہ پوری جان سے کانپ کر رہ گئی۔

اولیس شاہ کے لیے اس لمحاتی اور جبری قرب کا چاہے کچھ بھی مطلب نہ ہو مگر اس پل شہر گل کو اس سے بڑی سچائی اور کچھ لگ ہی نہیں رہی تھی۔ اسے پاؤں کا درد بھی یاد نہیں رہا تھا۔ دروازے کا لاک کھول کر وہ یونہی اسے سہارا دیے اندر کمرے تک لایا تھا۔ لائٹ آن کر کے پلٹا تو وہ بستر پر ڈھے سی گئی تھی۔

”بہت زیادہ دور ہو رہا ہے؟“ وہ اس کے پہلے پڑتے چہرے کو دیکھتے ہوئے پوچھنے لگا۔

”ہاں..... بہت۔“

وہ متضاد کیفیات میں گہری اپنے دل کی عجیب سی حالت اور دھڑکنوں کی بے ترتیبی سے خائف ہو رہی تھی۔

وہ رونا نہیں چاہ رہی تھی۔

دل کو کن ادھام نے گھیرا تھا کہ آنسو پلکوں پر چھلک آئے۔

”اچھا اب روؤ مت۔ میں کوئی پین کمر دیکھتا ہوں اور ساتھ میں کوئی کریم بھی مساج کے لیے۔“

اس کی تکلیف کے احساس سے اولیس شاہ کا لب و لہجہ نرمی لیے ہوئے تھا۔ تھوڑی دیر کے بعد

وہ لوٹا تو اس کے ہاتھوں میں ٹیبلٹ اور ایک ٹیوب کے ساتھ ساتھ دودھ کا گلاس بھی تھا۔

”یہ لو اس ٹیبلٹ سے درد کم ہو جائے گا اور اس کریم سے ہلکی سی مالش کرو۔ موج نہ بھی ٹھیک ہو مگر درد ضرور کم ہو جائے گا۔“

وہ کسی ذمہ دار ڈاکٹر کی طرح کہہ رہا تھا۔ مگر گولی نگلنے اور ٹیوب کا مساج کرنے کے بعد بھی اس کے آنسو بہتے ہی رہے۔

وہ کمرے سے جا چکا تھا مگر اس کی خوشبو اور لمس جیسے ابھی تک شہر گل کے آس پاس سرسرا رہا تھا۔

”یا اللہ..... میں تجھ سے اور کچھ نہیں مانگتی..... صرف یہ شخص۔“ اس نے بہت شدت سے دعا کی تھی اور پھر سوتے میں بھی وہ خدا سے اسی کو مانگتی رہی۔

☆.....☆.....☆

صبح اس کی آنکھ کھلی تو اس نے واضح طور پر اپنی طبیعت کے بوجھل پن کو محسوس کیا تھا۔ دل نہ چاہتے ہوئے بھی وہ بستر چھوڑ کر اٹھ گئی۔ اتوار کی چھٹی کی وجہ سے اولیس گھر پر ہی تھا اور پہلے کا تو شہر گل کو پتہ نہیں تھا مگر جب سے ان دونوں کے درمیان قدرے دوستانہ روابط ہوئے تھے وہ چھٹی والے روز گیارہ بجے تک بستر سے اٹھتا اور پھر اچھا سانا شتا کرتا تھا۔ پاؤں میں آئی موج کے درد کو محسوس کرتے ہوئے اس نے وال کلاک پر نظر ڈالی تو ساڑھے دس بج چکے تھے۔ چکراتے سر کو سنبھالتی وہ واش روم میں گھس گئی۔

چائے بنا کر وہ فریج میں سے انڈے نکالنے لگی۔ ارادہ یہی تھا کہ آج ناشتے میں اولیس کے لیے اٹالین آلیٹ بنائے گی مگر فریج بند کر کے پلٹتے ہی اس کا سر اس قدر زور سے چکرایا کہ لمحہ بھر کو اسے اپنی بھی خبر نہیں رہی تھی۔ اس کے ہاتھوں سے انڈوں والا شاہر گر گیا۔ تب ہی ناشتے کی طلب میں کچن میں داخل ہوتے اولیس نے بڑی پھرتی سے اسے سنبھالا تھا۔ اس کی سپید پڑتی رنگت اور ہونٹ اولیس کو بھی پریشان کر گئے تھے۔

”اوہ گاڈ.....“ تیزی سے لا کر اسے صوفے پر ڈالا اور اس کی ہتھیلیاں سہلانے لگا۔

”شہر گل..... کیا ہوا ہے۔ آنکھیں کھولو۔“ اس کے بند پیوٹوں میں جنبش ہوتی دیکھ کر وہ اس کا گال تھپتھپاتے ہوئے بولا تو وہ آنکھیں کھول کر خالی خالی نظروں سے اسے دیکھنے لگی۔

”نیمبر پچر ہو رہا ہے۔ تمہیں۔ کس نے کہا تھا کچن میں جا کر کارکردگی دکھانے کو۔“ وہ اس کی حالت کا احساس کرتے ہوئے قدرے نرمی سے ڈانٹ رہا تھا۔

”وہ..... میں ناشتا بنا رہی تھی۔“ اسے اچانک یاد آیا تھا۔ سمجھ میں نہیں آ رہا تھا کہ کچن سے لاؤنج تک کا سفر کیسے طے کر لیا۔ اس کا ہاتھ بے اختیار اپنے گلے کی طرف گیا۔ تب اولیس کو بھی احساس ہوا کہ اس کا دوپٹہ شاید کچن ہی میں رہ گیا تھا اور یہ بھی کہ ابھی تک وہ صوفے پر دراز شہر گل کے بالکل ساتھ بیٹھا ہوا تھا۔

جب تک پریشانی رہی تب تک تو وہ اس بلا ارادہ قرب سے انجان ہی رہا تھا مگر اب جیسے تمام حواس نے یکھٹ دھاوا بول دیا تھا۔ وہ جلدی سے اٹھ کھڑا ہوا۔

”اب تم خاموشی سے یہیں لیٹی رہو۔ کوئی ضرورت نہیں کچھ بھی کرنے کی۔“ معنی خیزی خاموشی کو توڑتے ہوئے وہ اسے تنبیہ کرتا کچن میں چلا گیا۔ پہلی نظر سامنے فرش پر گرے اس کے دوپٹے پر پڑی تو اس نے جھک کر دوپٹہ اٹھایا اور..... سامنے کینٹ ٹاپ پر رکھنے ہی لگا تھا۔ تب جانے کیا ہوا۔ ہلکی سی بھینسی بھینسی خوشبو اس کی ناک سے ٹکرائی تو بے اختیار ہی اس نے دوپٹے کو ناک کے قریب لا کر سونگھا۔

”یہ خوشبو.....“ اس کے ذہن میں جھمکا سا ہوا۔ رات یہی تھی، تب اسے ایک دم ہی یاد آیا کہ رات جب وہ اسے سہارا دے کر اوپر لا رہا تھا تو وہ اس کے کتنے قریب تھی اور ابھی..... جب وہ اسے بازوؤں میں اٹھا کر باہر لے گیا تھا تو.....

اسے ایک جھٹکا سا لگا۔ سوچ کی لگا میں ڈھیلی پڑی تو ذہن بھٹکے لگا۔ اس نے دوپٹہ کینٹ ٹاپ پر پھینکا اور سر جھٹکتے ہوئے فریج میں سے دودھ کا جگ نکالنے لگا۔ اس کے لیے اوولین ملا دودھ کا گلاس لے کر وہ لاؤنج میں پہنچا تو وہ آنکھوں پر بازو دھرے دوسرا ہاتھ سینے پر رکھے ہوئے تھی۔ یہ پہلا موقع تھا جب وہ اسے بنا دوپٹے کے اس قدر آزادانہ دیکھ رہا تھا۔ شکر فی ہونٹوں سے پھسلتی نگاہ بے اختیار ہی اس کے تراشے ہوئے دلنواز سراپے میں الجھی تو جانے یہ اس کی نگاہوں کی تپش کا اثر تھا یا کچھ

اور کہ وہ گڑبڑا کر آنکھوں پر سے بازو ہٹا کر دیکھنے لگی، پھر اولیس کو سامنے کھڑا دیکھ کر بے ساختہ اٹھ بیٹھی۔ وہ خود بھی خفیف سا ہو گیا تھا یونہی ہاتھ آگے بڑھا کر گلاس اسے تھما دیا۔

”یہ دودھ پی لو اور ابھی میرے ساتھ ڈاکٹر کے پاس چلنا۔ یہ نہ ہو کہ بخار مزید تیز ہو جائے اور پھر اس موج کا بھی تو کچھ علاج کرانا ہوگا۔“ وہ کہتے ہوئے کچن کی طرف واپس پلٹ گیا۔

انڈوں والا شاہراہ اٹھا کر دیکھا تو تینوں انڈے ٹوٹ چکے تھے۔ ڈسٹ بن میں شاہراہ پھینکتے ہوئے اس نے فی الوقت چائے ہی کو غنیمت سمجھا۔ اس مرتبہ لاؤنج میں رکے بغیر اپنے بیڈ روم میں آ گیا تھا۔ اگلے چند منٹوں میں وہ موبائل پر روم کے ساتھ مگن تھا۔

”آج آرہے ہونا الحرام میں بہت زبردست نمائش لگی ہے۔ میں نے تمہیں بتایا تھا نا۔ می کی دوست کی بیٹی کی پیٹنگ کی نمائش ہے۔“ وہ کہہ رہی تھی۔ اولیس اثبات میں جواب دیتے دیتے رہ گیا۔ یکھٹ ہی لاؤنج میں لیٹی شہر گل کی طرف دھیان جانکا۔

”کتنے بچے جانا ہے؟“ وہ پوچھنے لگا۔

”ابھی بس آدھے پونے گھنٹے تک.....“ وہ بتا کر شکی انداز میں پوچھنے لگی۔ ”مگر تمہیں اس سے کیا۔ چھٹی کا دن تو بالکل فارغ ہوتا ہے تمہارا؟“

”یہ کیا بات ہوئی۔ سو کام ہو سکتے ہیں آدمی کو میری ایک بہت امپورٹنٹ میٹنگ ہے۔“ وہ اب اس قدر بداخلاق اور احساسات سے عاری نہیں تھا کہ بیمار پڑی شہر گل کو تنہا چھوڑ کر تفریح کرنے نکل کھڑا ہوتا۔

”جھوٹ مت بولو اولیس! ابھی رات تک تو تم بالکل فارغ تھے۔ تب تو تم نے کسی میٹنگ کا ذکر نہیں کیا تھا۔“

وہ ایسی ہی تھی۔ اولیس شاہ کے معاملے میں انتہائی پوزیسیو بال کی کھال اتارنے والی۔

”یاد نہیں رہا ہوگا اور ویسے بھی تم سامنے ہو تو ہزار کام بھول جاتا ہوں اپنے۔ ابھی فون پر ہوا اس لیے اتنی آسانی سے انکار کر رہا ہوں۔ سامنے ہوتیں تو تمہارے اشاروں پہ چلتا۔“ وہ مدہم لب و لہجے میں بولا تو روم کی ہنسی سماعتوں میں جلت رنگ سا بجائی۔

بہت تفاخر تھا اس کی ہنسی میں اور چاہے جانے کا نشہ۔

ان دونوں کے مابین کبھی اقرار محبت کے الفاظ چاہے نہ دہرائے گئے ہوں مگر وہ دونوں جانتے تھے کہ وہ ایک دوسرے سے کمیٹڈ ہیں اور یہ کہ انہیں ایک ہونا ہے۔

”بائی داوے..... کس کے ساتھ ہے یہ میٹنگ؟“ وہ مصالحت آمیز انداز میں بولی۔ تو اس نے

روانی سے کہا۔

”تم سے خاص تو ہرگز نہیں ہے۔“

”اوکے..... پھر بھی کوشش کرنا جلدی فارغ ہونے کی۔ میں تمہارا انتظار کروں گی۔“ وہ کہہ

رہی تھی۔ اولیس کے ہونٹوں پر مسکراہٹ پھیل گئی۔ خود وہ بھی تو یونہی اس سے ملنے کو بے چین رہتا تھا۔

فون بند کرنے کے بعد وہ تھوڑی دیر تک یونہی روما کو سوچ کر مسکراتا رہا تھا۔ پھر اٹھ کر چائے کا

کپ رکھنے کے لیے کمرے سے نکال تو وہ لاؤنج میں نہیں تھی۔ وہ کچن میں بھی نہیں تھی۔ وہ کپ سنک

میں رکھ کر اس کے کمرے کی طرف آیا۔ دروازے پر دستک دی اور لمحہ بھر کے توقف کے بعد دروازہ کھول

کر جھانکا تو وہ کمبل اوڑھے بستر پر نیم دراز تھی۔ ”جلدی سے تیار ہو جاؤ۔ ابھی ڈاکٹر کے پاس جائیں

گے۔“ دروازے میں کھڑے کھڑے تحکمانہ انداز میں کہا تو وہ ہچکچاہٹ آمیز لہجے میں بولی۔

”اتنی زیادہ تو طبیعت خراب نہیں.....“

”تم اپنی ڈاکٹری مت جھاڑو اور اب فوراً اٹھ جاؤ۔“ اب کی بار اس نے قدرے ناگواری سے

کہا تو وہ خاموش ہو گئی۔

”پانچ منٹ میں باہر آؤ۔ میں انتظار کر رہا ہوں۔“ وہ کہتا ہوا پلٹ گیا۔

ناچاہتے ہوئے بھی وہ کپڑے تبدیل کر کے اسکارف اوڑھے شانوں پر دوپٹہ برابر کرتی باہر آئی

تو وہ صوفے میں دھنسا ”چینل سرچنگ“ میں مصروف تھا۔ اس کی آمد محسوس کر کے اچھلتی نگاہ اس پر ڈالی تو

اگلے کئی ثانیوں تک نظر نے پلٹ کر آنے کا نام نہیں لیا تھا۔ سرخ و سیاہ پرنٹ کے لباس، سیاہ جرسی اور

لباس سے میچنگ اسکارف میں ملبوس وہ جیسے اپنے تمام تر حسن سمیت اولیس شاہ کے حواس پر چھانے لگی

تھی۔

اپنی زندگی میں اس نے بہت سے حسین اور ایک سے ایک طرحدار چہرے دیکھے تھے۔ خود روما

بہت دلکش حسن کی مالک تھی۔ مگر جس قدر کشش اور سحر اس نے شہر گل میں محسوس کیا تھا، وہ اس سے پہلے

کبھی بھی محسوس نہیں ہوا تھا۔ اس قدر چھا جانے والا جادو تھا اس کے حسن میں۔ خاموش مگر دھیمہ دھیمہ

اور اثر پذیر۔

”چلیں.....“ اس کی نظروں کے جمود نے اسے گڑ بڑایا تو اولیس جیسے کسی دور دراز وادی سے

لوٹ آیا۔ بمشکل خود کو سنبھالتا وہ اٹھ کھڑا ہوا۔

گزری رات اور آج صبح سے لے کر اب تک محسوس ہونے والی کیفیت خود اولیس کے لیے

بہت ناقابل قبول تھی۔ وہ تہیہ کر چکا تھا کہ اب شہر گل کا واپس جانا ناگزیر ہو چکا ہے۔

لفٹ کے ذریعے وہ گراؤنڈ فلور پر آئے تھے۔ اگلی سیٹ پر بیٹھتے ہوئے وہ لب بھینچے ہوئے تھی۔

یقیناً سردی کی وجہ سے پاؤں کا درد عروج پر پہنچ گیا تھا۔ اولیس نے خود کو پوچھنے سے باز رکھا۔ درحقیقت وہ

اس کی ”اثر پذیری“ سے خائف ہو گیا تھا۔ انسان ہی تھا کوئی فرشتہ یا افسانوی کردار نہیں کہ دل و نظر پر

پہرے بٹھانے میں ہر وقت ہی کامیاب رہتا۔ سواب اس سے انجان بنے رہنے میں ہی اسے عافیت

محسوس ہوئی تھی۔

”نائم پر یہ میڈیسن لیتی رہیں، ان شاء اللہ بخار اتر جائے گا اور ذرا چلنے پھرنے سے احتراز

برتیں۔ مोज بھی ٹھیک ہو جائے گی۔ ویسے میں نے پاؤں کے مساج کے لیے ٹیوب لکھ دی ہے.....“

ڈاکٹر پروفیشنل لب و لہجے میں ہدایات دے رہا تھا۔

راستے میں اس نے ایک ریسٹورنٹ کے سامنے گاڑی روک دی تھی۔

”تمہاری طبیعت کے چکر میں صبح سے ناشتا بھی نہیں کیا میں نے۔“

”مگر میں تو ہوٹل کا کھانا نہیں کھا سکتی.....“ وہ متذبذب ہوئی تھی۔

”نیچے اترو، سوپ تو پی ہی سکتی ہو۔ ویسے بھی ڈاکٹر نے ہلکی پھلکی غذا کھانے کو کہا ہے۔“ اس

کی پس و پیش سے قطع نظر وہ اٹل انداز میں بولا تو مجبوراً شہر گل کو بھی نیچے اترنا پڑا۔

وہ سن گلاسز اتار کر جیکٹ کی جیب میں اٹکا رہا تھا جب اس کا موبائل بجنے لگا۔ اسے آگے

بڑھنے کا اشارہ کر کے اس کے ساتھ چلتے ہوئے وہ کال ریسیو کرنے لگا جو کہ روما کی تھی۔

”کہاں ہوں تم.....؟“ وہ پوچھ رہی تھی۔

”بس ابھی ابھی فارغ ہوا ہوں اور اس وقت ایک لنچ کا پروگرام ہے۔ صبح سے بھوکا ہوں میں۔“ اس کے اعصاب واضح طور پر تن سے گئے تھے۔

اور ایسا ہر اس موقع پر ہوتا تھا جب وہ شہر گل کی بابت روما سے جھوٹ بولنے کی کوشش کرتا تھا۔

وہ ریسٹورنٹ کے گلاس ڈور کے سامنے جا کر رکی تو اولیس نے الٹا ہاتھ بڑھا کر دروازہ کھولا۔

وہ اندر داخل ہوئی، اولیس اسکے پیچھے تھا۔

”پھر کبھی کا پروگرام رکھ لو رومی! ابھی ایک دوست ہے میرے ساتھ۔“ شہر گل نے سنا وہ دھیمی

آواز میں کہہ رہا تھا۔

”کم آن روما..... بس تھوڑی سی مصروفیت ہے۔ کل ملیں گے کیمپس میں۔“ اس نے الوداعی

کلمات کے ساتھ موبائل آف کر دیا۔

وہ اس کے سامنے والی نشست سنبھال رہا تھا۔ شہر گل کو وہ پہلے کی نسبت سنجیدہ اور الجھا ہوا سا

لگا۔

اور وہ جانتی تھی کہ ایسا روما کے فون کی وجہ سے ہوا ہے۔ اس کی وجہ سے اولیس کو روما سے

جھوٹ بولنا پڑا تھا۔

”سنیں..... یہاں پر دلیہ یا کھجڑی نہیں ملتی بیماروں کے لیے.....؟“ اس نے بڑی سے

معصومیت سے پوچھتے ہوئے اولیس شاہ کی خاموشی کو توڑنے کی ایک دانستہ کوشش کی تھی اور اس میں

کامیاب ابھی رہی۔ مینیو کارڈ دیکھتا وہ دھیرے سے ہنس دیا۔

”پہلے تو یہ دوڈل سٹریٹ میں شامل نہیں تھیں، مگر اب لگتا ہے کہ ہوٹل والوں کو بیماروں کے لیے

الگ سے پیکیج رکھنا پڑے گا۔“

”مگر مجھے بھی بھوک لگ رہی ہے۔“ اس نے کچھ منہ بسور کر کہا تو وہ دلچسپی سے اسے دیکھنے

لگا۔ شاید اس کی بے تکلفی اسے حیران کر رہی تھی۔

”تمہارے لیے سوپ..... آن۔ اچھا یوں کرو کہ فرائیڈر رائس لے لو اور پھر سوپ۔“ اس نے

حل پیش کیا تو وہ کھل کے مسکرا دی۔

اولیس ٹھنک سا گیا۔ اس کی مسکراہٹ پر نہیں، بلکہ اسکے پہلے سے زیادہ پر اعتماد انداز کو دیکھ کر۔

اب کی بار اولیس کے دیکھنے پر اس نے فوراً نگاہ نہیں موڑی تھی، بلکہ وہ دلکش سی مسکراہٹ کے

ساتھ اسے دیکھ رہی تھی۔ وہ اس کی طرف سے توجہ ہٹا کر دیٹر کو بلانے لگا۔

لنچ کے دوران بھی وہ خاموش نہیں رہی تھی اور اس کے طرز عمل پر الجھنے کے باوجود اولیس اس

کے بے ضرر سے سوالوں کے جواب دیتا جا رہا تھا۔

”اس بار ویک اینڈ پہ آپ مجھے چچی جان سے ملانے لے جائیے گا۔ حتمی کا بھی فون آیا تھا۔ وہ

بھی آرہی ہے۔“

”میں تو شاید نہ جا پاؤں۔ بابا سے کہوں گا یا پھر غلام رسول آجائے گا گاڑی لے کر۔“

”آپ بھی چلیں نا۔ کتنے دنوں سے گھر نہیں گئے۔“ وہ مصر ہوئی تو اسے سختی سے کہنا پڑا۔

”خاموشی سے اپنا سوپ ختم کرو۔“

اس کی ڈانٹ سن کر نا صرف وہ چپ ہو گئی، بلکہ سوپ کا پیالہ بھی پیچھے ہٹا دیا۔ وہ کھانے سے

ہاتھ روک کر اسے دیکھنے لگا۔

”کیا ہوا.....؟“

”آپ ناراض ہو گئے ہیں؟“ وہ جیسے سہمی ہوئی تھی۔

”میری ناراضی کا اتنا ہی خیال ہے تو فضول باتیں کیوں کرتی ہو۔“ اسے ہنسی آگئی۔

اسے اپنے مخصوص نرم اور شگفتہ انداز میں لوٹنے دیکھ کر وہ بڑے جذب سے بولی۔

”بس آپ یونہی خوش رہا کریں۔ میرے لیے سب سے تکلیف وہ بات یہ ہے کہ آپ کسی

پریشانی میں مبتلا ہوں۔“

وہ جیسے کرنٹ کھا کر اسے دیکھنے لگا، جس کی آنکھوں میں جذبوں کا سمندر ٹھانٹھا تھا۔

اور وہ ان جذبوں سے انجان ہرگز نہیں تھا۔ وہ بھی تو اسی راستے کا مسافر تھا کیوں نہ اس کا

”پلیز روما! کم از کم جگہ ہی کا خیال کرلو۔ لوگ متوجہ ہو رہے ہیں۔“

اولیس نے دبے لہجے میں خفگی سمو کر اسے احساس دلانا چاہا تو وہ مزید کچھ کہے بنا یونہی غصے میں سر جھٹکتی واپس پلٹ گئی۔ اس کے ساتھ اس کی دوست تھیں جو یہ سارا تماشا دیکھ رہی تھیں۔ روما کو باہر کی طرف جاتے دیکھ کر وہ اس کے پیچھے لپکیں۔ جب کہ اولیس کھڑا اسے جاتے ہوئے دیکھتا رہ گیا۔

شہر گل کا دل جیسے کسی نے مٹھی میں لے رکھا تھا۔ یہ کیا ہو گیا تھا۔

ویٹر کو بلا کر اولیس نے بل لانے کو کہا..... وہ بھی اس کی تقلید میں اٹھ کھڑی ہوئی۔ اس کی ساری خوش مزاجی دھری کی دھری رہ گئی تھی۔ یہ بات تو وہم و گمان میں بھی نہیں تھی کہ یہاں اچانک اس صورت حال کا بھی سامنا ہو سکتا ہے۔

وہ اس کے ساتھ خاموشی سے گاڑی میں آ بیٹھی۔ وہ بے پناہ سنجیدہ اور الجھا ہوا لگ رہا تھا۔

خاموشی سے پارکنگ لاٹ سے گاڑی سڑک پر لے آیا۔

”آئی ایم سوری میری وجہ سے سب غلط ہو گیا۔“ وہ حد درجہ شرمسار تھی۔

”خاموشی سے بیٹھی رہو۔ اس وقت میں کوئی بات نہیں کرنا چاہتا۔“ اولیس نے اسے بری طرح

جھڑک دیا تھا۔ وہ چپ ہو رہی۔

درحقیقت اس وقت وہ بری طرح پھنسا تھا۔ اگر کچھ دیر پہلے وہ روما سے فون پر جھوٹ نہ بول چکا ہوتا تو پھر وہ چاہے اسے شہر گل کے ساتھ ہوٹلنگ کرتے دیکھ لیتی کچھ فرق نہ پڑتا۔ مگر دوست کے ساتھ ہونے کا کہہ کر یوں شہر گل کے ساتھ ہنستے مسکراتے لہجے کرتے پائے جانا یقیناً بہت بڑی غلط فہمی کا باعث بن سکتا تھا۔ اور اب وہ اسی سارے معاملے پر غور کر رہا تھا۔ لیکن اس کی غیر معمولی سنجیدگی اور پریشانی شہر گل کے دل کو اتھاہ گہرائیوں میں دھکیل رہی تھی۔

☆.....☆.....☆

اگلے روز روما یونیورسٹی نہیں آئی تھی۔

رات سے وہ اس کے موبائل پر ٹرائی کر رہا تھا مگر اس نے اولیس کی ایک بھی ریسپونس نہیں کی تھی۔ وہ ایسی ہی تھی۔ خود سے منسلک چیزوں سے متعلق پٹی اور پوزیسیو اس وقت بھی اولیس نے مجبوراً

انداز نظر پہچانتا۔

”میں کسی بھی تکلیف یا پریشانی میں نہیں ہوں۔ تم اپنا کھانا ختم کرو۔“ وہ ایک دم سے اپنے خول میں سمٹ گیا۔

”تو پھر آپ اتنا کم کیوں مسکراتے ہیں؟“ وہ ٹھوڑی تلے ہتھیلی جمائے میز کی سطح پر کہنی ٹکاتے ہوئے سادگی سے بولی تو اولیس شاہ کے صبر کا پیمانہ لبریز ہونے لگا۔ چڑ کر بولا۔

”اب بیٹھے بٹھائے مجھ پر ریسرچ کیوں شروع کر دی ہے تم نے۔ اطمینان سے کھانا تو کھانے دو۔“ اس کے انداز پر شہر گل بے ساختہ کھل کے ہنس دی۔

وہ مسکراتی تھی۔ ہنستی بھی تھی۔ مگر اتنے عرصے میں اولیس نے پہلی بار اسے یوں کھلکھلا کے ہنستے دیکھا۔

اسے لگا جیسے اس پاس کتنی ہی کلیاں چنگ لگی ہوں۔

وہ بے اختیار ہی اسے دیکھے گیا اور ہر بار کی طرح اس نے خود سے اعتراف کیا کہ ایسا حسن اس نے بہت کم دیکھا تھا جیسا شہر گل کی سادگی اور معصومیت سے جھلکتا تھا۔

اسی وقت کوئی ان کی میز کے پاس آ کھڑا ہوا۔

”بہت خوب اولیس شاہ! بہت اچھی مصروفیت ڈھونڈی ہے تم نے آج کے دن کے لیے۔“ طنز و تلخی سے بھرپور کاٹ وار آواز پر اولیس نے ایک جھٹکے سے مڑ کر دیکھا۔ تو روما کو بدگمانی کا لبادہ اوڑھے کھڑا دیکھ کر وہ ساکت رہ گیا۔

روما کو یوں غیر متوقع طور پر ریسٹورنٹ میں سامنے پا کر وہ گھبرا گیا۔ اوپر سے اس کا انداز..... مگر یہ چند لمحوں کی بات تھی۔ وہ فوراً خود کو سنبھالتے ہوئے مسکراتے ہوئے اٹھا۔

”آؤ نارومی! بیٹھو۔“

”تو یہ تھی تمہاری ”دوست“ کے ساتھ میٹنگ۔ جس کے عذر پر تم مجھ سے نہیں ملے۔ مجھے ٹال

دیا تھا تم نے؟“

وہ ایک تیز نگاہ خاموش اور خائف بیٹھی شہر گل پر ڈالتے ہوئے طنز آ بولی۔

اسے مختصر سا ایس ایم ایس کیا تھا۔ جس میں اس نے روما سے فوراً ملنے کو کہا تھا۔

”کہاں پھر رہے ہو یار! پوری یونیورسٹی ڈھونڈ کے آیا ہوں میں۔“ عامر اسے دیکھتے ہی خفگی سے کہتا ہوا اس کی طرف بڑھا تو اس نے موبائل آف کرتے ہوئے اس کی شکل دیکھی۔

”خیریت.....؟“

”میں تو خیریت سے ہوں۔ تم بتاؤ شکل پہ بارہ کیوں بچ رہے ہیں۔“ اولیس نے بے اختیار چہرے پر ہاتھ پھیر کر جیسے اپنے تاثرات کو منانے کی سعی کی۔

”مجھے کیا پریشانی ہو سکتی ہے؟“

”لیکن مجھے پریشانی ہے۔“ عامر نے کہا تو وہ حیرانی سے پوچھنے لگا۔

”تمہیں کس بات کی پریشانی ہے؟“

”یہی کہ جو بات میں تم سے کرنے آیا ہوں اسے سن کر جانے تم کیسے ری ایکٹ کرو؟“

اولیس کو اس کا انداز کترایا سا لگا تھا۔

”پر اہم کیا ہے عامر! صاف لفظوں میں کہو؟“ وہ اس کے سامنے آکھڑا ہوا۔

”وہ چند لمحے سوچتا رہا پھر بولا۔

”یار! وہ تمہاری ایک..... پھپھو بھی تو آئی ہوئی تھیں وہ کہاں رہتی ہیں؟“

”کیا مطلب ہے تمہارا.....؟“ اولیس کے اعصاب الٹ ہوئے۔

”گل نے بتایا تھا۔ شالیمار پارٹمنٹس میں تمہاری کوئی آنٹی وغیرہ رہتی ہیں۔“

عامر نے جھجکتے ہوئے پوچھا تو اس کی پیشانی پر شکنیں پھیلنے لگیں۔ اب گل سب کو کیا کہانیاں

سناتی پھر رہی تھی اسے قطعی اندازہ نہیں تھا۔ اس لیے اس موضوع کو نظر انداز کرنا ہی اسے بہتر لگا۔

”تم جو کہنا چاہتے ہو مجھ سے کہو۔“

”یار! وہ دوبار یہ بہت تنگ کر رہی تھی۔ اکیچو کلی وہ ان دنوں اپنے بھائی کے لیے کوئی لڑکی

ڈھونڈ رہی ہے۔“ وہ کہتے کہتے رکا۔

”تو.....؟“ اولیس نے سوالیہ نظروں سے اسے دیکھا۔

”آئم سوری یار! مجھے یوں اچھا تو نہیں لگ رہا بات کرنا۔ مگر اور کوئی طریقہ بھی دیکھائی نہیں دیا اور نہ ہی تمہارے بڑوں میں سے کوئی اس شہر میں ہے کہ ان سے ہی بات کر لی جائے۔ اکیچو کلی دوبار یہ اور اس کی ماما کو تمہاری کزن۔ اس لحاظ سے بہت پسند آئی ہیں۔ اور وہ ان کے گھر والوں سے مل کر آذر ملک کا پروپوزل دینا چاہتے ہیں۔“

عامر جھجکتے ہوئے مدعا بیان کر رہا تھا۔

اور اولیس..... وہ عامر کی پوری بات سن اور سمجھ لینے کے باوجود جیسے نا سمجھی کی سی کیفیت میں

کھڑا تھا۔

”آئم سوری یار! اگر تم نے مانڈ کیا ہے تو.....“ وہ چونک کر حواس کی دنیا میں لوٹا تھا۔

”ہوں.....“

”آریو آل رائٹ؟“ اس کی آنکھوں میں اترتی سرخی عامر کو متفکر کر گئی۔

”آئم فیلنگ ناٹ ویل۔ میں تم سے پھر بات کروں گا۔“ وہ خود اپنی کیفیت سمجھ نہیں پا رہا تھا۔

کوئی اس کی منکوحہ کے لیے شادی کا پروپوزل دے رہا تھا۔ اصولاً تو اسے خوش ہونا چاہی تھا

کہ روما کو پانے کی راہ قدرت خود ہی ہموار کر رہی تھی۔

درحقیقت اس کی سمجھ میں نہیں آیا تھا کہ اسے کس رد عمل کا اظہار کرنا چاہیے اسی لیے وہ فوری

طور پر عامر کے سامنے سے ہٹنا چاہ رہا تھا۔

”چلو ٹھیک ہے۔ تم گھر جاؤ۔ آرام کرو۔ پھر بات کریں گے۔“

عامر نے نرمی سے اس کا شانہ تھپکا تو وہ تیز قدموں سے واپس پلٹ گیا۔

☆.....☆.....☆

کمرے تک آئی تھی۔ ضبط کا یا را نہیں رہا تو بستر پر کر رونے لگی۔

وہ شروع ہی سے روما اور اولیس شاہ کے رشتے کو جانتی تھی، مگر تب خود اس کے دل میں اولیس شاہ کے لیے کوئی خاص جذبات نہیں تھے۔ لیکن اب جب کہ وہ اسے دل میں بسا کر اپنا سب کچھ مان چکی تھی، روما کے لیے اس کا اتنا احساس ہونا بے حد تکلیف دہ تھا۔

اب کیا ہوگا کانیون سائن اس کے ذہن میں جگمگا رہا تھا۔

اگر وہ روما سے اپنی کمنٹ نبھائے گا تو اس کا کیا بنے گا؟ دروازے پر ہونے والی دستک نے اسے سنبھلنے پر مجبور کر دیا۔ دوپٹے سے چہرہ صاف کرتی وہ اٹھ بیٹھی۔

”شہر گل! تم جاگ رہی ہو کیا؟“ وہ دروازہ دیکھ کر اندھیرے کمرے میں دیکھنے کی سعی کر رہا تھا۔

”جی.....“ وہ بمشکل بول پائی تھی۔

”تو پھر جلدی سے آؤ اور کھانا لگاؤ۔ سخت بھوک لگی ہے مجھے۔ ہری اپ۔“

وہ بہت فریش موڈ میں تھا۔ دوستانہ انداز میں کہتا ہوا پلٹ گیا۔

وہ اپنے کمرے سے نکل کر سیدھی کچن میں آئی تھی۔ اولیس لاؤنج میں ٹی وی کے سامنے براجمان تھا۔ اس کے لیے کھانا نکالا اور ٹرے میں لیے وہ لاؤنج میں آگئی تھی۔

”تم نہیں کھاؤ گی؟“ اس نے حیرت سے پوچھا۔

”میں کھا چکی ہوں۔“ شہر گل نے اس سے نگاہ ملائیے بغیر جواب دیا لہجے میں آنسوؤں کی نمی

ابھی بھی باقی تھی۔

اولیس نے گہری نظروں سے اسے دیکھا جو بے حد کترائی ہوئی لگ رہی تھی۔

”میں پانی لاتی ہوں۔ آپ کھانا شروع کریں۔“ وہ واپس پلٹ گئی۔

چند لمحے اس کے پر غور کرنے کے بعد سر جھٹکتا وہ کھانے کی طرف متوجہ ہو گیا۔

پانی کی بوتل اور گلاس اس کے سامنے رکھنے کے بعد وہ واپسی کے لیے پلٹی تو اولیس نے اسے روک

لیا۔

اولیس شاہ کا موڈ اس قدر سنجیدہ اور گریزاں سا تھا کہ شہر گل دو روز سے اس سے مخاطب ہونے کی ہمت نہیں کر پارہی تھی۔ کھانا بھی وہ باہر ہی سے کھا کے آرہا تھا۔

ابھی بھی وہ بہت ہمت کر کے اولیس کو کھانے پر بلانے کے لیے آئی تو اس کا ہاتھ دروازے کی ناب پر ہی تھم گیا۔ دروازہ پہلے ہی سے کھلا تھا۔ اور نیم وا دروازے سے آتی اولیس شاہ کی آواز وہ بہت اچھی طرح سن سکتی تھی۔ اپنے موبائل پر وہ یقیناً روما ہی سے محو گفتگو تھا۔

”اعتبار محبت کی پہلی سیڑھی ہوتا ہے۔ تم تو پہلے قدم پر ہی ہار رہی ہو۔“ اس کے انداز میں شکوہ

تھا۔

”میرا نہیں خیال رومی کہ تمہارے اور میرے مابین موجود رشتہ صفائیاں پیش کرنے کا متقاضی ہے۔ اعتبار زبان سے نہیں دل و ذہن سے کیا جاتا ہے۔ تم بھی اپنے دل و دماغ سے رابطہ کرو۔“

ناراضی سے کہتا وہ اب روما کو جواب سن رہا تھا۔

”کیا میں تمہیں ایسا شخص لگتا ہوں جو ادھر ادھر افیئر چلاتا پھرے گا۔ میں نے تمہیں اپنا لائف

پارٹنر چنا ہے رومی! اور تم اچھی طرح جانتی ہو کیا میں قول نبھانے والوں میں سے ہوں۔“ وہ بے حد سلگتے ہوئے لہجے میں کہہ رہا تھا۔

شہر گل کو لگا اس کا دل شعلوں میں گھرنے لگا ہو۔

اولیس کے لب و لہجے کی حدت اس کا تن من جلانے لگی تھی۔

”وہ ایک اتفاق تھا اور بس۔ انسان بہت سے معاملات میں دوسروں کے سامنے مجبور ہو جاتا

ہے اور اسے بہت کچھ نہ چاہتے ہوئے بھی کرنا پڑتا ہے۔ یقین کرو روما! مگر اب حالات اور ہوں گے۔

تھوڑے دنوں کی بات ہے۔ اور پھر میں تو ہوں ہی تمہارا۔“ اس کا لہجہ جذبات سے بوجھل تھا۔

اور شہر گل اسے لگا یہی یوم آخر ہو۔ وہ بند ہوتی سانسوں کے ساتھ بمشکل قدموں کو گھسیٹتی اپنے

”کہاں جا رہی ہو؟“

”جو نے جا رہی ہوں۔ نیند آرہی ہے۔“

”ہینھو..... مجھے تم سے کچھ بات کرنا ہے۔“ اس نے مسکراتے ہوئے کہا۔

شہرگل کو اس کی مسکراہٹ اس کا ہنسنا بہت اچھا لگتا تھا۔ مگر اس وقت اس کی مسکراہٹ نے اسے خدشے میں مبتلا کر دیا تھا۔

”سچ بات نہیں کر سکتے ہم.....“

اس کے گریز نے اولیس کو چونکا دیا تھا۔ اتنی بحث اس نے کبھی نہیں کی تھی۔ اور اولیس کی بات پر تو کبھی بھی نہیں۔ پھر آج اسے کیا ہوا تھا۔

”نہیں۔ ہم ابھی بات کریں گے۔“

اس نے کھانسنے سے ہاتھ کھینچتے ہوئے سنجیدگی سے کہا اور گلاس میں پانی انڈیلنے لگا۔ وہ بے بس سی ہو کر صوفے پر ٹپک گئی۔

گھونٹ گھونٹ پانی اندر اتارتا خود شاید الفاظ اکٹھے کرنے کی کوشش میں تھا۔

پھر گہری سانس لے کر شہر کی طرف متوجہ ہوا۔ وہ نظریں جھپکائے گود میں دھرے ہاتھوں کو گھورنے میں مصروف تھی۔

”تمہاری فرینڈ ہے نا اس کے متعلق سوال ہے وہ حیرن سی اسے پوچھنے لگی۔ تو ان آنکھوں کی سرخی اولیس سے چھپی نہیں رہ سکی.....“

”ذوباریہ کو پوچھ ہے ہیں“ اس کے انداز میں بھی حیرت تھی۔ اولیس نے محض اثبات میں

سر ہلایا۔

”اس کی فیملی سے؟؟“

”جی.....“

وہ اس پوچھ گچھ کا مطلب سمجھ نہیں پائی تھی۔ وہ ہر بات بھول کر استجاب میں گھرنے لگی۔

”کیسے لوگ ہیں وہ.....“

”اچھے ہیں، مگر آپ کیوں پوچھ رہے ہیں؟“ وہ اب پریشان ہونے لگی تھی۔

”اور ذوباریہ کا بھائی..... وہ کیسا شخص ہے؟“ وہ سنجیدگی سے پوچھ رہا تھا۔ شہرگل الجھی۔

”اچھے ہی ہوں گے۔ میں انہیں نہیں جانتی۔ بس ذوباریہ کی برتھ ڈے پر ان کا سے تعارف ہوا

تھا۔ مگر بات کیا ہے؟“

”بات.....“ اس کی پیشانی پر سوچ کر شکنیں پھیلی ہوئی تھیں۔

چند لمحے ہونٹ بھیجنے جیسے اس نے کچھ طے کیا تھا۔ پھر بہت متوازن اور مضبوط لہجے میں گویا

ہوا۔

”دیکھو شہرگل! تم جانتی ہو کہ ہمارے درمیان یہ رشتہ کن وجوہات کی بنا پر طے ہوا تھا۔ میری

اپنی ایک لائف اور اپنی کٹ منٹس تھیں۔ مگر میں نے محض بابا جان کی بات رکھی اور تمہیں پروٹیکشن دی۔

تمہیں اس ماحول اور گھنیا رسومات کی سازش کا شکار ہونے سے بچایا۔ وہ اس وقت کا تقاضا تھا۔ مگر اب

حالات بہتر ہیں۔ تمہاری لائف بھی سیٹل ہو چکی ہے۔ تو میرا نہیں خیال کہ اس معاملے کو اب طول دینا

چاہیے.....“

شہرگل نے کانپتے دل کے ساتھ اس کی بات کاٹی تھی۔

”آپ..... کہنا کیا چاہتے ہیں؟“ اسے اپنی آواز کسی گہرے کنویں سے آتی محسوس ہوئی۔

”زندگی ایک جگہ تھم جانے کا نام نہیں ہے شہرگل! ہر پڑاؤ کو منزل سمجھ لینا بے وقوفی ہے۔ پڑاؤ

اور منزل میں بہت فرق ہوتا ہے۔ اور میں محض ایک پڑاؤ تھا تمہارے لیے۔.....“ وہ اس سے نظر ملائے

بغیر کہہ رہا تھا۔

شہرگل اس کی ان توجیحات کو سمجھ نہیں پا رہی تھی۔ پھر بھی اس کی آنکھیں برس پڑیں۔

وہ اولیس شاہ کو مسلسل دیکھ رہی تھی۔ جو اس سے نگاہ بھی نہیں ملا رہا تھا۔

”زندگی میں بہت کچھ نہ چاہتے ہوئے بھی کرنا پڑتا ہے شہرگل! اور تم سے شادی کا فیصلہ بھی

میرے لیے ایک ایسا ہی عمل تھا۔ جو میں نے محض تمہاری بھلائی کے لیے کیا۔“

”بلیومی روما..... اب حالات اور ہوں گے۔ بس تھوڑے دنوں کی بات ہے۔ اور میں تو ہوں

ہی تمہارا۔)

وہ محض اولیس شاہ کے ہلتے ہوئے ہونٹ دیکھ رہی تھی۔ اور اس کی سماعتوں میں اس کی کچھ دیر پہلے روما سے فون پر کی جانے والی بات گونج رہی تھی۔

”تو وہ روما سے رہائی کا اذن دینے کو ہے۔“ وہ اٹھ کھڑی ہوئی۔

”پتہ نہیں آپ کیا کہہ رہے ہیں۔ مجھے نیند آرہی ہے۔“ وہ روتے ہوئے بولی تو اس کے ایک ایک لفظ میں استدعا تھی۔ ہر لفظ اولیس شاہ کے قدموں سے لپٹ رہا تھا کہ ایسے مت کرو ایسا مت کہو۔ اولیس نے حیرت سے اس کی طرف دیکھا۔ اب کی بار جب وہ بولا اس کے لب و لہجے میں تلخی بھی تھی۔

”یہ سب تو اول روز سے طے تھا۔ پھر تم یوں کیوں ری ایکٹ کر رہی ہو.....“

”میں آپ کی بیوی ہوں.....“ وہ زرد پڑ گئی تھی۔

”مگر صرف پیپر ز میں.....“ اس نے بہت سفاک حقیقت اس کے سامنے لاکھڑی کی تھی۔

شہر گل کو لگا اس کی ٹانگیں اس کے وجود کا بوجھ سہارنے سے انکاری ہوں۔

”آپ کے اس طرح کہنے سے حقیقت بدل نہیں جائے گی۔ میں آپ کی منکوحہ ہوں۔ آپ

ایسا کیوں کہہ رہے ہیں۔“ اس کی آواز کپکپانے لگی تھی۔

”تمہارے لیے تمہاری دوست ذوباریہ کے بھائی کا پروپوزل آیا ہے۔ میں چاہتا ہوں کہ اب تم

اپنی زندگی کے متعلق سنجیدگی سے سوچو۔ عامر نے تو مجھے بہت اطمینان دلایا ہے۔ مگر میں چاہتا ہوں کہ

پہلے تم اپنا مائنڈ میک اپ کر لو اور اپنی آئندہ زندگی.....“ وہ کیا کہہ رہا تھا۔

شہر گل کو لگا ایک دھماکے سے کمرے کی چھت اس کے سر پر آگری ہو۔ اب جانے آنسوؤں کی

چادر تھی یا اس کی آنکھوں کے آگے سفیدی دھند پھیلی، گم ہوتے خواں کے ساتھ بے اختیار ہاتھ آگے

بڑھا کر کئی شے کا سہارا تلاش کرنے کی کوشش میں ناکام ہوتی وہ لڑکھڑا کر نیچے گر گئی۔

”شہر گل.....! اوہ گاڈ.....“ حواس کھونے سے پہلے اس کی سماعتوں سے اولیس کی گھبرائی ہوئی

آواز ٹکرائی تھی۔

☆.....☆.....☆

اولیس کو مجبوراً ڈاکٹر کو گھر لانا پڑا تھا۔ وہ ہوش میں تو آگئی تھی مگر اس قدر خاموش اور ساکت تھی

کہ اولیس خود گھبرا گیا۔

”یہ کسی صدمے یا ٹینشن کے زیر اثر ہیں۔ اور مسلسل ایسی کنڈیشن نروس بریک ڈاؤن کا باعث

بھی بن سکتی ہے۔ آپ انہیں ذہنی طور پر ٹینشن فری رکھیں..... یہ آپ کی.....؟“ پروفیشنل لب و لہجے میں

کہتے کہتے ڈاکٹر نے آخر میں اس سے ان دونوں کے مابین رشتے کی وضاحت چاہی تھی۔

”مسز ہیں.....“ ایک نگاہ بے تاثر چہرہ لیے آنکھیں موندے شہر گل پر ڈالتے ہوئے وہ جیسے

بادل ناخواستہ بولا۔

”اوکے..... ان کا خیال رکھیں۔ بے احتیاطی نقصان دہ ہو سکتی ہے۔“

ڈاکٹر نے دواؤں کا پرچہ اس کی طرف بڑھاتے ہوئے تنبیہی انداز میں کہا تو وہ محض سر ہلا کر رہ

گیا۔

وہ ڈاکٹر کو رخصت کر کے لوٹا تو شہر گل کو روتے ہوئے پایا۔

”تم اپنی پیکنگ کر لو۔ میں تمہیں ماما کے پاس چھوڑ آتا ہوں۔“ اولیس نے کسی نرمی کا مظاہرہ

کیے بغیر سرد مہری سے کہا تو وہ تڑپ اٹھی۔

”میں کہیں نہیں جاؤں گی۔“

”اپنی اور میری زندگی کو امتحان مت بناؤ۔ میں جتنا سہ چکا ہوں، وہی میری برداشت سے بڑھ

کے ہے۔“ وہ جیسے پھنکارا تھا۔

”میں آپ سے کیا مانگتی ہوں۔ کچھ بھی تو نہیں۔ صرف آپ کا نام۔ اس نام کی چادر مت چھنیں مجھ

سے۔ آپ مجھے اس گھر میں مت رکھیں۔ ماما کے پاس چھوڑ آئیں مگر خود سے جدامت کریں۔“ اس عجیب و غریب صورت حال نے اولیس کے دل کی کیفیت کو بھی عجیب سا کر دیا۔ وہ بے بس اس کے سامنے بستر پر ٹک گیا۔

”میری زندگی کو اور مت الجھاؤ شہر گل! میں سفاکی اور بربریت کا مظاہرہ نہیں کر سکتا۔ میری رگوں میں بے شک شاہوں کا خون ہے مگر شاہوں کی سی رعونت اور فرعونیت میرے مزاج کا حصہ نہیں ہے۔ میں تم سے ریکیوٹ کرتا ہوں پلیز اس باب کو یہیں خوش اسلوبی سے بند ہو جانے دو۔ میں روما سے محبت کرتا ہوں۔“

”میں نے آپ کو کبھی بھی روما سے محبت کرنے سے منع نہیں کیا۔ میں کبھی پلٹ کر آپ کی زندگی میں نہیں آؤں گی۔ آپ روما سے شادی کر لیں۔ مجھے صرف اپنے نام سے منسلک رہنے دیں۔ اس سے زیادہ میں اور کچھ نہیں چاہتی۔“ اولیس سب سمجھنے سے دیکھنے گیا۔

”میں کسی اور کے متعلق کبھی سوچ بھی نہیں سکتی۔ آپ میری زندگی میں آنے والے واحد مرد ہیں جس سے میں محبت کرتی ہوں اولیس اپنا نام مجھ سے مت چھینیں۔“ وہ رورہی تھی۔

اسے محسوس ہوا جیسے چند لمحے اور شہر گل کے پاس بیٹھا تو موم کی مانند پگھل جائے گا۔ اپنی مغلوب سی کیفیت سے گھبرا کر وہ اٹھ کھڑا ہوا۔ پھر مزید اس کے کمرے میں رکے بغیر اپنے بیڈروم میں آگیا۔

پہلی بار زندگی اسے تاریک بکوت کی مانند لگی تھی جس میں وہ خود کو بے بس مکھی کی طرح الجھا ہوا پارہا تھا۔

☆.....☆.....☆

اگلے روز یونیورسٹی میں روما سے ملاقات بھی اولیس شاہ کی پڑمردگی دور نہیں کر پائی تھی۔ حالانکہ روما کا موڈ بہت اچھا تھا۔

”کیا فرق پڑتا ہے یار! ایک آدھ افیر سے۔“ وہ پھیکے انداز میں مسکرا کر بولا تو روما نے

ناراضی سے اسے دیکھتے ہوئے کہا۔

”قتل کردوں گی میں تمہیں۔ اگر کبھی کسی اور لڑکی کے ساتھ دکھائی دینے تو۔ تمہارا ہر افیر صرف مجھ سے ہونا چاہیے۔“

”اور شادی..... اسلام میں تو چار جائز ہیں اگر افورڈ کر سکتے ہوں تو.....“ وہ جانے کس رو میں تھا۔ مگر رومانی فی الفور اس کی کیفیت کا نوٹس لیا۔ اسے گھورتے ہوئے بولی۔

”تم ہو کن خیالوں میں اولیس شاہ! میں کسی اور لڑکی پر پڑنے والی تمہاری نگاہ برداشت نہیں کر سکتی اور تم چار چار کے چکر میں ہو۔“ وہ سنبھل کر بولا۔

”ایک تمہیں تو سنبھال نہیں پارہا۔ باقی تین کا کیا کروں گا۔ چلو کیفے میرا تک چلتے ہیں۔“ وہ بات بدل گیا۔

اس کے ہم قدم چلتے ہوئے وہ ہر بات بھولنے لگتا تھا۔ مگر آج تو اٹھتا ہوا ہر قدم جیسے کسی کے آنسوؤں پر پڑ رہا تھا۔ کسی کے دل کو کچل رہا تھا۔

وہ اپنی کیفیت سے گھبرا کر روما سے باتیں کرنے لگا۔

وہ اسے اپنی اور شہر گل کی ناگہانی داستان سنانا چاہتا تھا مگر ہر بار الفاظ زبان کی نوک پر آ کر ٹھٹھر سے جاتے تھے۔ وہ روما کی جذباتیت اور اٹل طبیعت سے ناواقف تو نہیں تھا۔

”مجھے تمہاری بدگمانی نے بہت بد دل کیا ہے رومی! تم کیا جانتی نہیں ہو جو محض مجھے شہر گل کے ساتھ دیکھ کر اس قدر انتہا پر اتر آئیں۔“ چائے پیتے ہوئے وہ اندر فی خلفشار سے گھبرا کر ناراضی سے بولا

تو روما نے ناپسندیدگی سے ہنسیں سکڑتے ہوئے اسے دیکھا اور ناگوار لہجے میں بولی۔

”مانسڈ یو اولیس شاہ! میں تمہارے جھوٹ کی وجہ سے بدگمان ہوئی تھی۔“

”محبت کی پہلی سیڑھی اعتماد ہوتا ہے رومی!“

”بشرطیکہ آپ اپنے رویوں پر راز کے پردے ڈال کر نہ رکھیں تو۔“ اس نے فی الفور کہا تو وہ بغور اسے دیکھنے لگا۔

”ہر بات بھی تو شیر نہیں کی جاسکتی نا۔ اب تم جانے دن میں کتنی باتیں مجھ سے شیر نہیں کرتیں۔“ ”صرف وہ باتیں جن کا تعلق تم سے نہیں۔ بلواسطہ یا بلاواسطہ۔“ اس نے تصحیح کی۔

”اچھا..... بالفرض سننے والے میں برداشت کرنے کا حوصلہ ہی نہ ہو تو خواخواہ زندگی برباد کرنے کا کیا مقصد؟“

وہ جیسے کسی نتیجے پر پہنچنے کی تگ و دو میں تھا مگر روم اکتا گئی۔

”کم آن اولیس! جب ہماری زندگی میں ایسا کچھ ہوا تو دیکھا جائے گا۔“

”ساری بات باہمی اعتماد کی ہوا کرتی ہے۔“

اولیس نے پھر سے جتانے والے انداز میں کہا تو وہ کھل کے مسکرا دی۔ اس کی آنکھوں میں دیکھتے ہوئے بڑے دلبرانہ انداز میں بولی۔

”مان لیا میں نے تمہیں اولیس شاہ لے آئی ایمان تمہاری محبت پر۔ بہت اعتماد کرتی ہوں میں تم پر، بس.....؟“

”خیر..... یہ تو وقت آنے پر ہی پتہ چلے گا۔ وہ بالکل سنجیدہ تھا۔“

”کیا بات ہے اولیس! کچھ پریشان ہو؟“ روم اکتا گئی تو وہ قصداً مسکرا دیا۔

”تمہارے اعتماد کی سند پا کر کچھ بہتری محسوس کر رہا ہوں۔ تم فکر مت کرو۔“

”پتہ ہے اولیس! میں تمہاری طرف ملتفت کیوں ہوئی تھی؟“ چند لمحوں تک کچھ سوچنے کے بعد وہ جیسے اپنی ہی کسی سوچ سے محفوظ ہوتے ہوئے اس سے پوچھنے لگی تو اولیس نے محض بھنوں کو حریف سی جنبش دیتے ہوئے اسفہامیہ نظروں سے اسے دیکھا۔

”کیونکہ تم مجھ میں انٹرنلڈ تھے اور سیانے کہتے ہیں کہ ہمیشہ اس کو اپناؤ جو تم سے محبت کرتا ہے۔“

”اس بات میں سیانے پن کی کون سی بات ہے؟“ اولیس جیسے ناکھی سے بولا۔

”جو ہم سے محبت کرتا ہے وہ ہمیں خوبیوں اور خامیوں کے ساتھ قبول کرتا ہے۔ سر آنکھوں پہ

بٹھاتا ہے تلخ و ترش برداشت کرتا ہے۔“ وہ مزے سے کہہ رہی تھی۔

”اچھا..... یعنی نقصان میں، میں جا رہا ہوں۔“ وہ اس کی سوچ سن کر ہنس دیا۔

”جس کے پاس روم اکرام ہو وہ کیسے نقصان میں جاسکتا ہے۔“ وہ اترا کر بولی تو اولیس گہری

سانس بھر کے رہ گیا جبکہ وہ اب اس کا والٹ اٹھا کر چائے کی ادائیگی کر رہی تھی۔

☆.....☆.....☆

”السلام علیکم۔“ وہ تیزی سے یونیورسٹی کے پارکنگ ایریے کی طرف بڑھ رہا تھا۔ جب شہر گل

کی دوست ذوباریہ اس کے راستے میں آگئی۔

”وعلیکم السلام۔“

نہ چاہتے ہوئے بھی رکنا پڑا۔ مگر ہونٹوں پر مسکراہٹ موجود تھی۔

”آج شہر گل نہیں آئی؟“ ذوباریہ نے پوچھا۔

”ہاں اس کی طبیعت کچھ ٹھیک نہیں تھی۔“

”ایکپو کلی اس نے کبھی مجھے اپنا پتہ نہیں دیا کیا آپ اس کے ہوٹل کا ایڈریس دے سکتے ہیں؟“

اس کی بات پر اولیس کا ذہن چکرایا گیا۔

”وہ ہوٹل میں نہیں آئی آپنی آنٹی کے ہاں ہے۔“ اس نے سنہلے ہوئے کہا تو ذوباریہ نے سادگی

سے دوبارہ پوچھا۔

”شالینا راپارٹمنٹس میں.....؟“

”یہ آپ سے کس نے کہا؟“

وہ گڑبڑا گیا۔ ذوباریہ نے گہری سانس لیتے ہوئے سنجیدگی سے کہا۔

”کیا ہم تھوڑی دیر کے لیے بات کر سکتے ہیں؟“

”ابھی.....“

وہ اپنی ریٹ وائچ پر ایک نظر ڈالتے ہوئے جیسے ہچکچایا تو وہ اسی سنجیدگی سے بولی۔

”بعض اوقات چند منٹ ضائع کر کے انسان اپنی پوری زندگی بچا لیتا ہے۔ ہو سکتا ہے اس بات میں آپ ہی کی بہتری ہو۔“ لمحہ بھر اس کی بات پر غور کرنے کے بعد اس نے اپنے اعصاب کو ڈھیلا چھوڑ دیا۔

”کہاں بات کریں گی؟“

”آپ مجھے میرے گھر تک ڈراپ کر دیں۔ راستے میں بات بھی ہو جائے گی۔“ وہ آرام سے حل پیش کرتے ہوئے بولی۔ روڈ پر آتے ہی وہ دوستانہ انداز میں بولا۔

”اگر آپ شہر گل کے لیے اپنے بھائی کا پروپوزل پیش کرنا چاہتی ہیں تو میں بتا دوں کہ عامر مجھ سے بات کر چکا ہے۔“

”شہر گل کیسی لڑکی ہے؟“ ذوباریہ کا سوال عجیب تھا تو لہجہ عجیب تر۔

”میں تو ظاہر ہے اس کی تعریف ہی کروں گا۔ کزن ہے میری۔“ وہ محتاط انداز میں بولا۔

”اس رشتے سے قطع نظر آپ کی اسکے متعلق کیا رائے ہے؟“ اس کے انداز میں اصرار تھا کسی ان کہی کو جاننے کا۔

”وہ ایک بہترین لڑکی ہے۔ اس میں ہر وہ خوبی موجود ہے جو میرے خیال میں ایک اچھی لڑکی میں ہونی چاہیے۔“

اس کی تسلی کی خاطر اب کی بار اولیس پوری سچائی سے شہر گل کے متعلق اپنے خیالات کا اظہار کیا۔

”تو کیا آپ کو اپنی زندگی کے لیے ایسی اچھی اور بہترین لڑکی نہیں چاہیے؟“ اولیس کو لگا وہ دھک سے اڑ گیا ہو۔ بے اختیار ہی اس کا پاؤں بریک پر پڑا تھا۔ گاڑی کی اسپید بتدریج گھٹنے لگی۔

”کیا مطلب ہے آپ کا؟“ اسے یکنخت ہی ذوباریہ کی بات پر غصہ آنے لگا۔

”میں یہ کہہ رہی ہوں کہ اگر وہ آپ کی نظر میں اس قدر بہترین لڑکی ہے تو آپ میرے بھائی کا پروپوزل قبول کرنے کی بجائے خود اسے پروپوز کیوں نہیں کرتے؟“ وہ اب قدرے چبھتے ہوئے انداز

میں پوچھ رہی تھی۔ اولیس کی سمجھ میں نہیں آیا کہ اس کے سوال کا کیا جواب دے۔

”آپ کو میرے پرسنل میں انٹرفیئر کرنے کا کوئی حق نہیں ہے۔ بہر حال میں شہر گل کی دوست اور عامر کی کزن ہونے کے ناتے آپ کی بہت عزت کرتا ہوں۔“

”تھینک یو۔ میں نے بھی ان ہی دورشتوں کو ذہن میں رکھتے ہوئے آپ سے بات کی تھی۔“ وہ ذرا بھی نہیں گھبرائی تھی۔

اس کی ڈھٹائی اولیس شاہ کی طبیعت مکر کرنے لگی۔ اس کا جی چاہا اخلاقیات کو بالائے طاق رکھتے ہوئے ایک لمحہ ضائع کیے بغیر بھی اس لڑکی کو سڑک کے بیچ اتار دے۔

”اگر آپ اپنا پروپوزل واپس لینا چاہتی ہیں تو بھد شوق، مگر اس کے لیے مجھے اور شہر گل کو اسکیڈ لائزڈ کرنا مجھے بالکل بھی پسند نہیں۔“ آئی۔“ وہ بے حد ناگواری سے بولا تو ذوباریہ متاسفانہ میں اسے دیکھتے ہوئے جیسے حیران ہو کر بولی۔

”اسکیڈ لائزڈ.....؟ اوروں کو تو سنا تھا مسٹر اولیس شاہ! مگر میاں بیوی بھی اسکیڈ لائزڈ ہو سکتے ہیں یہ اس صدی کا ایک عظیم لطیفہ ہی ہو سکتا ہے۔“ اس کے لب و لہجے میں تلخی تھی مگر اولیس کے تمام حواس ہی بکھر گئے تھے۔

تو..... شہر گل اسے تمام حقیقت بتا چکی تھی۔

”وہ میری بیوی نہیں ہے۔“ وہ بھنپے ہوئے لہجے میں ترشی سمو کر بولا تو چہرے کی رنگت جانے کس احساس کی شدت سے سرخ تر ہونے لگی۔

”اچھا.....“ وہ تمسخرانہ انداز میں دھیرے سے ہنسی پھر اسی لہجے میں پوچھنے لگی۔

”اور یہ بات آپ کس کس کو بتائیں گے؟“ اولیس نے گاڑی روک دی۔

اس کے اعصاب جواب دینے لگے تھے۔ ذوباریہ نے اسے جیسے بے نقاب کر دیا تھا۔

”اور آپ تو شاید اس معاشرے میں سروائیو کر ہی جائیں گے مگر اس اچھی لڑکی کے متعلق آپ

نے کبھی سوچا ہے کہ وہ کس کس کو اس کا غدی نکاح کی اصلیت بتائے گی اور کوئی اس کی بات کا یقین

کرے گا بھی یا نہیں۔“ وہ بہت دکھ سے کہہ رہی تھی۔

”یہ آپ کا درد سر نہیں ہے اور آپ کی دوستی کا انجام بھی مجھے دکھائی دے رہا ہے۔“ وہ تلخ ہونے لگا تھا۔

ذہن اس انکشاف پر تپتی بھٹی بنا ہوا تھا کہ شہر گل نے ایک انتہائی راز کی بات یوں پھیلا دی تھی اور اگر یہ سب روماجان جاتی تو.....

”میری دوستی میں کوئی کھوٹ نہیں! اصلیت جان کر میں اپنی راہ لیتی تو کوئی میرا کیا بگاڑ لیتا مگر حقیقت جان لینے کے بعد اپنی اب میرے بھائی نے اپنا پروپوزل واپس لیا تب مجھے احساس ہوا کہ آپ تو شہر گل کو چھوڑنے کے بعد اپنی ”کمٹ منٹ“ نبھالیں گے مگر شہر گل کی زندگی میں کبھی کوئی اور اولیس شاہ نہیں آئے گا اور نہ ہی وہ آنے دے گی کیونکہ وہ جاننے کے باوجود کہ آپ نے اسے زندگی بھر قبول نہیں کریں گے۔ وہ کسی صلے کی خواہش کیے بنا آپ سے محبت کر رہی ہے۔“ دوبارہ کی آواز ٹھہر گئی۔ اولیس کو لگا اس کے ذہن کی طنائیں کھینچے لگی ہوں۔ اس کا سر درد سے پھٹنے لگا۔

آس پاس سے گزرتے ٹریفک کے تیز ہارن اسے ہوش میں لائے تو اس نے دیکھا اس کے ساتھ والی سیٹ خالی تھی۔

دوبارہ نجانے کب اتر کر چلی گئی تھی اور اسے احساس بھی نہیں ہوا تھا۔

وہ فلیٹ میں پہنچا تو شدید ذہنی کرب سے گزرنے کے بعد اب غصے کی انتہا پر تھا۔

شہر گل نے یوں دروازہ کھولا جیسے گزشتہ روزان کی آپس میں کوئی بات ہی نہ ہوئی ہو مگر اسکے پلٹنے پر اولیس نے ٹھوکر کے ساتھ دروازہ بند کیا تو اس نے مڑ کر حیران نظروں سے دیکھا۔ لاؤنج میں پہنچ کر وہ کمر پر ہاتھ رکھ کر کھڑا ہو گیا۔ شہر گل کو لگا جیسے وہ پھٹ پڑنے کو ہو اور یہی خوف اسے اولیس سے مخاطب ہونے سے روک رہا تھا۔

”پانی لاؤں آپ کے لیے؟“ معمول کا سوال بھی اس نے اپنی پوری ہمت مجتمع کرتے ہوئے

پوچھا تھا۔

”تم نے اپنی پیکنگ کر لی ہے؟“ جواباً اولیس شاہ کا انداز بہت سرد تھا۔ شہر گل کے حواس ٹھٹھرنے لگے۔ کل والا خوف آن واحد میں اسے گھیرنے لگا تھا۔ وہ کل جسے وہ ایک ڈراؤنا خواب سمجھ کر بھول چکی تھی۔

”میں نے تم سے کہا تھا کہ تمہیں واپس جانا ہے تو پھر.....؟“ وہ اس پر برس پڑا۔

”اگر آپ یونہی خوش ہیں، اچھی زندگی گزار سکتے ہیں تو میں چلی جاؤں گی مگر آپ کے نام کی

چادر اوڑھ کر۔“ شہر گل زرد پڑنے لگی تھی۔ اولیس کا دماغ گھومنے میں ایک سیکنڈ ہی لگا تھا۔

”دماغ تو خراب نہیں ہو گیا تمہارا۔ محض کسی کے نام پر تمام عمر بیٹھ رہنا اتنا آسان نہیں ہوتا جتنا

تم نے سمجھ رکھا ہے۔“

”جب آپ اس بات کو نہیں سمجھتے تو جانے دیں۔ مجھے فقط آپ سے آپ کا نام چاہیے۔ محبت

کرنے والے ”بہت“ کے لالچ میں نہیں پڑتے۔“ وہ اب قدرے پرسکون تھی۔ اولیس کو لگا اس کی دماغی

حالت ٹھیک نہ ہو۔

”اگر آپ کو اپنی محبت پر اعتماد نہیں ہے تو روماکو میرے متعلق مت بتائیں۔ میں تمام عمر کسی اور

ٹھکانے پر خاموشی سے گزار لوں گی۔ آپ کو کسی امتحان میں نہیں ڈالوں گی۔“

”شٹ اپ۔ اپنا یہ فلسفہ بند کرو اور واپسی کی تیاری پکڑو۔“ وہ قطعیت سے بولا۔

”میں اپنا بیگ تیار کر چکی ہوں مگر میں آج نہیں کل جاؤں گی۔“

اس کا انداز گفتگو اولیس کو خلیجان میں مبتلا کرنے لگا۔ گو اس کی رنگت ابھی بھی اُڑی ہوئی بھی مگر

لہجہ بے حد مضبوط تھا۔ اسے شہر گل کے ساتھ ایسا سلوک کر کے قطعی کوئی خوشی نہیں ہو رہی تھی۔ شاید رومانہ

ہوتی تو وہ اس تعلق کو قبول کر لیتا مگر وہ فطرتاً کسی ایک کا ہو کر رہنے والی طبیعت کا مالک تھا، اس لیے یہ

سب اسے ”بے ایمانی“ کے مترادف لگ رہا تھا۔

”تم نے یہ سب دوبارہ سے کیوں ڈسکس کیا ہے؟“

اولیس کی ذہنی روپٹی تو گزرے ہوئے لمحات کی شرمساری کا احساس پھر اسے شعلوں میں دھکیلنے

”میں چاہتی تھی کہ وہ اپنے بھائی کا پروپوزل واپس لے لے۔“

”تو اس کے لیے کیا اسے تمام حقیقت بتانا ضروری تھا۔“ اولیس نے دانت پیسے۔

”میں نے اس سے کہا تھا کہ حقیقت یہ ہے۔ اس کے باوجود اگر اس کا بھائی اپنے پہلی نظر کی شدید محبت والے دعوے پر قائم رہا تو شاید کچھ معاملہ ہے مگر صرف سچی محبت کرنے والوں کے دل ہی اتنے وسیع ہوا کرتے ہیں۔“ وہ حد درجہ اطمینان سے کہہ رہی تھی۔

اولیس کے ذہن میں دوبار یہ کی کہنی باتیں گونجنے لگیں تو کیا وہ دونوں ساری عمر اس تعلق کی ”حقیقت“ بتانے کی خاطر کٹہرے میں کھڑے رہیں گے؟“ وہ اپنے کمرے کی طرف بڑھ گیا۔

”صرف سچی محبت کرنے والوں کے دل ہی اتنے وسیع ہوا کرتے ہیں۔“ شہرگل کی بات نے جیسے اس کے ذہن میں ایک نئی روشنی میں سی بھردی تھی۔

اس پوری رات وہ سو نہیں پایا تھا۔ صبح بھی اس کی آنکھیں جل رہی تھیں مگر ان میں نیند کا شائبہ تک نہیں تھا۔ وہ کسٹمندی سے بستر پر کروٹیں بدلتا رہا پھر سات بجے کے قریب اٹھ کر واش روم میں گھس گیا۔

تیار ہو کر کمرے سے نکلا تو ارادہ یہی تھا کہ صبح ہی صبح شہرگل کو گھر چھوڑ آئے۔

دستک دینے پر بھی اس کے کمرے سے کوئی آواز نہیں آئی تو اولیس نے ذرا سا دروازہ کھول کر اندر جھانکا۔ کمرے کی لائٹ آن تھی مگر شہرگل کہیں دکھائی نہیں دی۔

وہ کچن میں آیا تو وہ وہاں بھی نہ تھی۔ الجھتا ہوا وہ دوبارہ اس کے کمرے میں کیا مگر وہ کہیں ہوتی تو ملتی۔

ہاں مگر اس کے بستر پر دھرے شیشے کے خالی گلاس کے نیچے دبے پیپر نے فی الفور اولیس کی توجہ اپنی جانب مبذول کروائی۔

اسنے بجلت وہ پیپر کھینچا جس پر شہرگل کی بے بسی کی داستان رقم تھی۔ اس کی نظریں تیزی سے

”میں جا رہی ہوں کہاں.....؟ یہ شاید میں خود بھی نہیں جانتی۔ حویلی سے نکلی تو فقط آپ کے سہارے مگر اب جبکہ آپ کی زندگی کو کسی امتحان میں ڈالے بنا جا رہی ہوں۔ آپ روما سے اپنی کمٹ منٹ کو بصد شوق نبھائیں مگر مجھ سے اپنا نام جد امت کریں۔ میں تا عمر آپ کے نام سے پہنچانی جانا چاہتی ہوں کیونکہ آپ نے چاہے روما سے..... مگر میں نے فقط آپ سے محبت کی ہے۔ جس اللہ نے آپ کے دل میں میرے لیے ہمدردی کا جذبہ ڈالا تھا اسی اللہ کے واسطے مجھ سے اس محبت کا حق مت چھینے گا۔“ اولیس کا ذہن سائیں سائیں کرنے لگا۔

یہ کیا ہو گیا..... کہاں چلی گئی تھی وہ کہاں جاسکتی تھی؟ اولیس کے علاوہ وہ اور کسی کو نہیں جانتی تھی۔ روپیہ پیسہ اس کے پاس نہیں تھا تو پھر کہاں.....؟ وہ تیزی سے باہر نکلا تھا۔ اس کے ذہن میں پہلا اور آخری نام دوبار یہ کا آیا تھا۔

عامر کا نمبر ملا کر بجلت اس سے دوبار یہ کا فون نمبر لے کر دوبار یہ کے موبائل پر کال کرنے لگا۔

”ہیلو۔“ کافی دیر کے بعد دوبار یہ نے کال ریسپونڈ کی تو اس کی آواز سے لگا جیسے وہ نیند سے جاگی ہو۔

”میں اولیس بول رہا ہوں۔ کیا شہرگل آپ کے پاس ہے؟“

”کیا..... اتنی صبح صبح وہ میرے پاس کیا کرنے آئے گی۔“ وہ حیران ہوئی تھی۔

اولیس کال دل جیسے کسی نے مٹھی میں جکڑ لیا، پھر اسے ایک اور خیال آیا تھا۔

”ہو سکتا ہے کہ تھوڑی دیر تک وہ آپ کے پاس پہنچ جائے آپ مجھے فوراً انفارم کیجئے گا۔“

”مگر وہ اتنی صبح۔ کوئی کام ہے اسے مجھ سے؟“ وہ یقیناً اس کی پریشانی سمجھ نہیں پا رہی تھی۔

”شاید..... خدا حافظ۔“ مزید بحث کو عبث جان کر اس نے فون بند کر دیا۔

پریشانی کے عالم میں پریشانی مسلما وہ تیزی سے گاڑی کی چابی اٹھائے گھر سے نکل آیا۔

ذہن اس قدر کثیف سوچوں کی زد میں تھا کہ لفٹ کی بجائے وہ سیڑھیوں کے ذریعہ نیچے آیا تھا۔

سڑکوں پر گاڑی دوڑاتے ہوئے اسے ہر دوسرے چہرے پر شہر گل کا گمان ہو رہا تھا۔
”کیا ضروری تھا کہ یہ سب میری ہی زندگی میں ہوتا.....“ لوگوں کے بے فکر چہرے دیکھ کر چند منٹوں میں کئی بار سوچ چکا تھا۔

وہ اسے کہیں نہیں ملی تھی اور وہ اسے ڈھونڈتا بھی کہاں۔ یونہی سڑکوں پر پھرتی تو ملتی لیکن کہاں.....؟ وہ بے بسی سے اسٹیرنگ ہاتھ مار کر رہ گیا۔

ان گزرے تین گھنٹوں میں اس کی ذہنی حالت دگرگوں ہو کر رہ گئی تھی۔ بہت کچھ طے کرنے کے بعد وہ روما کے ڈرائنگ روم میں موجود تھا۔

”خیریت اولیس! اتنی صبح.....“

آج اتوار کی چھٹی تھی اور یقیناً روما کی ”صبح“ اتنی جلدی نہیں ہوتی تھی۔ وہ سوئی جاگی کی کیفیت میں اس کے مقابل تھی۔

اولیس کی سرخ ہوتی آنکھیں اور شب بیداری کا مظہر پریشان چہرہ اسے ریڈ سنگل دے رہا تھا۔
”مجھے تم سے بہت ضروری بات کرنا تھی۔“

”افوہ۔ تجدید محبت“ تو اس کے لیے کم از کم ٹائم تو کوئی اور چن کے رکھتے۔“ وہ کہتے ہوئے مسکرائی تھی۔ بہت پرسکون اور قدرے لاپرواہ اولیس نے نظر بھر کے اسے دیکھا۔

اسکی ذہنی پریشانی اسے بہت زیادہ سوچنے نہیں دے رہی تھی، ورنہ شاید وہ اپنے نفع و نقصان پر غور کرنے کے بعد یہاں آتا مگر پھر وہ بولنا شروع ہوا تو رکنا نہیں تھا۔

اول تا آخر۔ بنا کسی قطع و برید کے اس نے تمام حالات و واقعات روما کے سامنے رکھ دیے تھے۔

ایک مان سا تھا کہ سچی محبت کرنے والوں کا دل بہت وسیع ہوگا مگر کچھ مان جب ٹوٹتے ہیں تو

ان کی کرچیاں ششے سے بھی زیادہ زخمی کرتی ہیں۔

وہ دم بخود ساکت بیٹھی اس کی داستان سن رہی تھی۔ یوں منجھد کہ اس کے وجود میں ذرا سی بھی جنبش نہیں ہوئی تھی۔ وہ رکا تو پہلی بار اس نے بے یقینی سے کہا۔

”تم مذاق کر رہے ہو اولیس.....؟“

”میں تو خود قدرت کے اس مذاق پر ششدر ہوں۔“ اس نے تھکے ہوئے انداز میں کہتے ہوئے جیب میں سے شہر گل کا لکھا ہوا آخری خط نکال کر اس کی طرف بڑھایا جسے تھام کر وہ بے یقین نگاہیں ان قیامت خیز سطروں پر دوڑانے لگی۔ اس کی رنگت پہلے زرد اور پھر سرخ پڑی تھی۔

”بہت خوب..... تو حقیقت یہ ہے اولیس شاہ! جس سے تم نے مجھے آگاہ کرنا بھی ضروری نہیں سمجھا۔“ وہ تلخی سے گویا ہوئی تو اس نے صفائی پیش کرنے والے انداز میں کہا۔

”میں نے پہلے تمہیں آگاہ کرنے سے متعلق سوچا تھا، لیکن تمہیں آگاہ تو تب کرتا جب ان تمام واقعات کی کوئی حقیقت ہوتی۔“

”جھوٹ مت بولا اولیس! یوں کہو کہ تم میری آنکھوں میں دھول جھونکتے رہے ہو۔ مجھے بے وقوف بناتے رہے ہو۔“ وہ غصے سے چلائی تو اولیس بے یقینی سے اسے دیکھتے ہوئے متاسفانہ انداز میں بولا۔

”باوجود اس کے کہ میں نے خود تمہیں آکر اس بات سے آگاہ کیا ہے میں تمہارے لیے ناقابل اعتبار ٹھہرا ہوں؟“

”واہ اولیس شاہ! ویری انٹیلی جنس۔“ وہ استہزائیہ انداز میں بولی۔

”کسے بے وقوف بنا رہی ہو اولیس شاہ! پچھلے کتنے ماہ سے تم اس لڑکی کے ساتھ ایک ہی گھر میں رہ رہے ہو اور شاید ایک کمرے میں بھی۔“

”روما!“ وہ غرابا۔

”تم مجھے جانتی ہو۔“

”میں جس اولیس شاہ کو جانتی تھی وہ تم نہیں ہو۔ ہاؤ ڈیریو (تمہاری ہمت کیسے ہوئی) اتنی بڑی ”خیانت“ کے بعد تم میرے سامنے آکھڑے ہوئے ہو۔“

وہ اس کی بات کاٹ کر اتنی ہی بے اعتنائی سے بولی تو سناتے ذہن کے ساتھ اولیس شاہ محبت کے اس روپ کو سمجھنے کی کوشش کرنے لگا۔

(صرف سچی محبت کرنے والوں کے دل ہی اتنے وسیع ہوا کرتے ہیں۔)

شہر گل کا بھیگا ہوا لہجہ اس کی قریب ہی کہیں گونجا تھا۔ تو کیا وہ لاشعوری طور پر روما کی محبت کی وسعت چیک کرنے آگیا تھا؟ اس کے اعتبار کا یہ پیمانہ جانچنا چاہ رہا تھا؟

مگر روما کے اعتبار کا یہ کون سا روپ تھا کہ اس نے لحظہ بھر کو بھی تمام صورت حال کو سمجھنے کی بھی ضرورت محسوس نہیں کی تھی۔

(آپ تو شاید اس معاشرے میں سروائیو جائیں مگر اس اچھی لڑکی کے متعلق آپ نے کبھی سوچا ہے کہ کس کس کو اس کاغذی نکاح کی اصلیت بتائے گی)۔

ذو بار یہ کا کہا جملہ اس وقت اولیس کو کوڑے کی طرح لگا تھا۔

”ہمارے مابین کوئی رشتہ نہیں تھا روما اور اگر میں نے یہ قدم اٹھایا بھی تھا تو تمہارے اعتبار کے بل بوتے پر۔ مان تھا مجھے تم پر۔“ اس نے تاسف سے کہا تو وہ ترختے ہوئے لہجے میں بولی۔

”بہت خوب۔ میرے مان کی تو دھجیاں اڑا دیں تم نے اور مجھ سے اتنی توقعات وابستہ کیے بیٹھے ہو۔“

”حقیقت کو دل کی آنکھ سے دیکھو روما!“ اولیس کو غصہ آنے لگا تھا مگر وہ تلخی سے بولی۔

”حقیقت دل سے نہیں دماغ سے نظر آتی ہے اور تم نے جو کیا ہے وہ تو معافی کے بھی لائق نہیں۔“

”میں تم سے معافی مانگنے نہیں آیا ہوں۔“ وہ یکنخت بھڑک اٹھا تھا۔ ”بس ایک مان سا تھا تم پر روما اکرام! کہ تم مجھ پر میرے کردار کی مضبوطی پر ویسا ہی یقین رکھتی ہو جیسا یقین مجھے تمہاری محبت پر

ہے۔“

”میں نے تو تم سے محبت ہی کی تھی اولیس شاہ! تم ہی اس کے تقاضوں کو نہیں نبھاپائے۔“ پہلی بار اس نے روما کے لہجے میں آنسو کی نمی محسوس کی تو اس کا دل پیچنے لگا۔ وہ اس کی پہلی محبت تھی۔

”خدا گواہ ہے رومی! میں ہر امتحان میں پورا اُترا ہوں۔ میں نے اپنی تم سے محبت پر آنچ بھی نہیں آنے دی۔“ وہ جذباتی انداز میں بولا تو اس نے بے ساختہ نم لہجے میں کہا۔

”میں یہ کیسے مان لوں اولیس شاہ! اتنی خوبصورت لڑکی کے ساتھ تنہائی میں.....“

”بس کرو روما!“ وہ ضبط سے سرخ ہوتا چہرہ لیے اٹھ کھڑا ہوا تھا۔

”تو یہ تھی حقیقت تمہاری نام نہاد محبت کی۔ میں تمہارے سامنے اپنی صفائیاں پیش کرنے یہاں نہیں آیا تھا مگر تم نے تو میرے زخموں پر پھاہے رکھنے کے بجائے مجھے ہی کٹہرے میں کھینچ لیا ہے۔“ وہ تلخی سے کہنے لگا۔

”ایک حقیقت یہ بھی ہے اولیس شاہ! کہ وہ لڑکی ابھی تک تمہاری بیوی ہے۔“ روما نے جیسے آئینہ اس کے سامنے لا رکھا تھا۔

”ہاں وہ بیوی جسے صرف میرے نام کی چاہت ہے اور کچھ نہیں تم روما اکرام! فی الحال مجھ پر کوئی حق نہ رکھتے ہوئے پورے کا پورا اولیس شاہ کو پا کر بھی بے یقین ہو؟ مجھے شک اور بے اعتمادی کے پلڑے میں تول رہی ہو؟“ خلاف توقع اولیس کے لب و لہجے میں ٹھہراؤ کی سی کیفیت در آئی تھی۔ جیسے وہ کسی انجام تک پہنچنے کو ہو۔

”میں کسی کی جھوٹ استعمال کرنے کی عادی نہیں ہوں اولیس!“ وہ بے حد سنگدل بن گئی تھی۔ ہر رشتہ کچے دھاگے کی طرح ٹوٹنے لگا تو اولیس کو محسوس ہوا اس کے پاس مزید کچھ کہنے کو الفاظ باقی نہیں رہے۔ یوں محبت کی بھیک مانگنا اس کی سرشت میں بھی نہیں تھا۔

”میرے خیال میں ہمیں ایک اچھے ماحول میں ایک دوسرے کو خدا حافظ کہہ دینا چاہیے۔“ اس

نے تمام تعلقات کی بساط سمیٹ دی تھی مگر وہ اس کے حق میں بھی نہیں تھی۔

”نہیں اولیس! میں اس تعلق کی کوئی اچھی یاد اپنے ذہن میں نہیں رکھنا چاہتی۔ میرے دل میں اس بدگمانی کو زندہ رہنے دوتا کہ میں تمام عمر اپنے دل کو تمہاری طرف پلٹنے نہ دوں۔“

وہ بے اعتنائی سے بھرپور انداز بولی تو لمحہ بھر اس کا چہرہ دیکھنے کے بعد پلٹ کر کمرے سے نکل گیا ضبط کی حدود تک پہنچی روما اکرام ہاتھوں میں منہ چھپائے پھوٹ پھوٹ کر رو دی۔

اولیس شاہ جیسے شخص سے دستبردار ہونا کوئی آسان کام تو نہیں تھا مگر وہ اپنے دل کا کیا کرتی جو اپنی شے کو خالص اپنا دیکھنا پسند کرتا تھا۔ محبت کے دامن پہ لگے داغ کو کوئی، کوئی اپنانے کی ہمت رکھتا ہے۔

☆.....☆.....☆

وہ شہر گل کی تلاش میں خوار ہو کے رہ گیا۔ شام کے پانچ بج چکے تھے اور اس کا کہیں بھی پتہ نہیں

چلا۔

”مجھے بابا کو فون کر دینا چاہیے۔ نو گھنٹے کوئی کم عرصہ نہیں ہوتا۔“ ذہنی حالت ابتر ہو چکی تھی۔

”یہ ٹھیک ہے کہ میں روما سے بہت محبت کرتا تھا مگر وہ بھی میرے گھر میں میری منکوحہ بن کے آئی تھی۔ ایک قطعی محرم اور جائز رشتہ اور میں نے کیا کیا۔ اول روز سے ہی اس شادی کو ”پیپر میرج“ کا نام دے دیا۔ ایک مظلوم لڑکی کی مدد کو آگے بڑھا بھی تو یوں کہ اس کی قسمت کا فیصلہ (نعوذ باللہ) اپنے ہاتھ میں رکھ لیا مگر میں نہیں جانتا تھا کہ مجھ جیسوں کے فیصلے بھی پھر اللہ جلد ہی کر دیتا ہے۔ میں نے روما جیسی سنگ دل اور خود پرست لڑکی کے لیے اسے ٹھکرایا اور اب روما بھی میری زندگی میں نہیں ہے۔ اللہ جانتا تھا کہ روما میرے لیے بہتر نہیں ہے اسی لیے اس نے میرے لیے شہر گل کو چنا مگر میں نے اسے رنجیکٹ کر دیا۔ نتیجتاً روما نے مجھے رنجیکٹ کر دیا۔ اللہ نے مجھے بہتر کے بدلے بہترین سے نوازا۔ اور میں نے ایک نامحرم رشتے کے پیچھے بنا سوچے سمجھے اس محرم رشتے کو ٹھکرا دیا جو اوپر سے طے ہو کے آیا تھا۔

تو کیا یہ سزا میرے لیے ٹھیک نہیں ہے جب ہمارا مذہب اجازت دیتا ہے کہ ہم انصاف کر سکتے پر دو یا اس سے زائد بیویاں رکھ سکتے ہیں تو کیا میں اس کے حقوق پورے نہ کر سکتا تھا جو محض میرے نام کے سہارے ہی زندگی بسر کرنے پر راضی تھی۔ میں نے کیوں یہ نہیں سوچا کہ تین سالہ کمٹمنٹ کے باوجود اگر روما مجھ سے قطع تعلق کر سکتی ہے تو پھر اس ظالم معاشرے میں شہر گل کو کون اپنائے گا۔ جو کسی کی منکوحہ تو تھی، پر بیوی نہیں۔ یا اللہ یہ میں کیا کر بیٹھا ہوا۔“

وہ واپس فلیٹ پر آ گیا تھا۔ اس کے اعصاب شدید تناؤ کا شکار تھے۔ گزشتہ رات کی شب بیدار اور نو گھنٹے مسلسل شہر کی سڑکوں پر شہر گل کی پاگلوں کی طرح تلاش نے اسے توڑ کر رکھ دیا تھا۔ اس

دوران وہ مسلسل ذوباریہ سے بھی رابطہ رکھے ہوئے تھا، جو خود شہر گل کی گمشدگی کی خبر پا کر صدماتی کیفیت میں گھر گئی تھی اور اولیس پر مسلسل زور دے رہی تھی کہ وہ پولیس میں اطلاع کر دے۔

”میں بابا اور ماما کو کیا منہ دکھاؤں گا۔ تم نے اچھا نہیں کیا شہر گل۔“ اس کا ذہن شل ہو رہا تھا۔
 ”اور جو تم نے اس کے ساتھ کیا ہے اولیس شاہ! بل بھر کو بھی یہ نہیں سوچا کہ ایک ”طلاق یافتہ“ لڑکی کی زندگی کیسی ہوتی ہے ہمارے معاشرے میں بوڑھوں اور رنڈوؤں کو تو جوان کنواری لڑکی کا رشتہ مل جاتا ہے مگر ایک طلاق یافتہ یا بیوہ عورت جس کا ایک آدھ بچہ بھی ہو اس کے لیے کسی ہم عمر یا کنوارے کا رشتہ ملنا تو دور اس بارے میں سوچنا بھی جیسے گناہ سمجھا جاتا ہے۔ اس معاملے میں ہمیں سنت نبوی ﷺ کیوں یاد نہیں آتی۔ کیسا گناہ کر بیٹھا ہوں میں۔“ اس کے موبائل کی بیل مسلسل بج رہی تھی۔

چونک کر سرخ ہوتی آنکھوں کے ساتھ اس نے اسکرین پر آنے والا نمبر دیکھا تو اس کی دھڑکن ڈوب سی گئی۔

”بابا.....“

”ہیلو..... السلام علیکم بابا جان!“ وہ بدقت تمام خود پر کنٹرول کر پایا تھا۔

”وعلیکم السلام بابا کی جان۔ کیسے ہو اور شہر گل کا کیا حال ہے؟“ وہ بہت اچھے موڈ میں تھے۔

اولیس کا دل ڈوبنے لگا۔

(تو آخری امید بھی گئی۔ شہر گل نے ان کے پاس بھی نہیں تھی۔)

”سب ٹھیک ہے بابا جان!“ اس کی آواز بھاری ہونے لگی تھی۔

کبھی جذباتی نہ ہونے والا اولیس شاہ اس پل پگھلا جا رہا تھا۔

”میں اور تمہاری ماما آرہے ہیں بلکہ ابھی چند منٹوں میں پہنچنے والے ہیں تمہارے پاس.....“ ان کا

خوشگوار انداز اسے ساکت کر گیا تھا۔ پیار اور دعا کے بعد انہوں نے رابطہ منقطع کر دیا تو وہ صوفے پر ڈھسے سا گیا۔

”یا اللہ..... میں شاید اتنی عاجزی سے زندگی میں تجھ سے کبھی اور کچھ نہ مانگ پاؤں۔ وہ

لڑکی میری عزت ہے۔ اسے میری ہی قسمت میں رکھنا۔ کسی شفاف آئینے کی مانند۔“ بے اختیار ہی اس کے دل سے دعا نکلی۔

اگلے پندرہ منٹوں کے بعد بہزاد شاہ اور زرین اس کے پاس پہنچ چکے تھے۔

”کیسے ہو یگ مین؟“ انھوں نے اسے گلے لگایا۔

اولیس کی دگرگوں حالت آنکھوں میں اترتی بے تحاشا سرخی نے ان دونوں چونکا دیا۔

”کیا ہوا۔ شہر گل کہاں ہے بیٹا؟“ زرین نے بے تابی سے پوچھا تو لہجے میں بہت سے وہم

چھپے ہوئے تھے۔ اور ایک اسی سوال کا جواب تو نہیں تھا اس کے پاس۔

”وہ نہیں ہے ماما.....“

”کیا مطلب نہیں ہے؟“ بہزاد شاہ کی پیشانی پر شکن ہونے لگی تھی۔

”وہ مجھے چھوڑ گئی ہے بابا جان!“ وہ ان سے نظر نہیں ملا پایا تھا۔

”چھوڑ گئی ہے یا تم نے اسے گھر سے نکال دیا ہے اولیس!“ وہ صدمے سے بولے اور زرین تو

وہیں سرپکڑ کر بیٹھ گئیں۔

اولیس نے شہر گل کا لکھا ہوا پرچہ ان کے سامنے لا رکھا۔

”تم۔ تم۔ تم اسے چھوڑنے والے تھے؟“ بابا جان بے یقینی سے اسے دیکھ رہے تھے۔ وہ شرمندگی

کی دلدل میں دھنسنے لگا۔

”میں نے اس سے فقط اتنا کہہ تھا کہ میں اسے آپ لوگوں کے پاس بھیجنا چاہتا ہوں۔“ اس

نے بھاری ہوتے ہوئے لہجے میں کہنا چاہا مگر وہ درشتی سے اس کی بات کاٹ گئے۔

”اور تمہارا اگلا قدم کیا ہوتا..... طلاق؟“

”یہ تم نے کیا کیا اولیس! میں نے تمہاری ایسی تربیت نہ کی تھی۔“ زرین بیچاری رودی تھیں۔

”سب میری غلطی ہے۔ محض شہر گل کو اس ماحول کا شکار ہونے سے بچانے کی خاطر میں نے

ہی تمہارے سامنے پیپر میرج کی شرط رکھی تھی، مگر مجھے نہیں معلوم تھا کہ اس کی مظلومیت بھی تمہیں پگھلا

نہیں پائے گی۔“ بابا جان نے سارا قصور خود پر لے لیا تھا۔ وہ سر جھکائے شرمسار اور ہارا ہوا سا بیٹھا تھا۔
 ”پولیس میں رپورٹ تو نہیں کی تم نے؟“ تھوڑی دیر کے بعد بابا جان نے پوچھا تو اس نے
 آہستہ سے نفی میں سر ہلا دیا۔

”اب..... کیا سوچا ہے تم نے اپنی زندگی کے متعلق؟“ زرین نے تلخی سے پوچھا تو جیسے تمام
 الفاظ گم ہو گئے۔ اگر وہ بتا دیتا کہ ان گزرے نو گھنٹوں میں اس کی ذہنی و قلبی ماہیت کس طرح بدل گئی ہے
 تو شاید وہ کبھی بھی یقین نہیں کرتے۔

”روما سے شادی کرنا چاہتے ہو تم؟“ بابا جان کا لب و لہجہ بھی بہت سرد اور بے اعتنائی لیے
 ہوئے تھا۔ وہ حیرت زدہ ہونے لگا۔

شہر گل کی گمشدگی کو پس پشت ڈالے وہ اس کے ”پلائز“ پوچھ رہے تھے۔

”وہ چپڑ تو کلوز ہو چکا بابا جان! مگر شاید میں نے ہی قدرت کا اشارہ سمجھنے میں دیر کر دی۔“ وہ
 دکھ کے حصار میں تھا۔

ایک پل کے لیے بھی تو شہر گل کی صورت نظروں کے سامنے سے نہیں ہٹتی تھی۔ جانے اللہ نے
 اس کے لیے یہ کیسی سزا رکھی تھی۔ چند گھنٹوں میں اس کے دل میں شہر گل کی محبت ڈال دی مگر اب وہ نہیں
 تھی۔

”تو پھر اب تم کیا چاہتے ہو؟ ان چاہا بوجھ تو اتر ہی چکا ہے تمہارے سر سے۔“ بابا جان کے لب
 و لہجہ کی تلخی اس کی شکستگی دیکھ کر بھی کم نہیں ہوئی تھی۔

”میں کیا چاہوں گا بابا جان! اور اگر میری چاہت پر مجھے کچھ ملنا ہی ہے تو مجھے شہر گل چاہیے۔“
 وہ بکھر سا گیا تو زرین نے اٹھ کر اس کے ساتھ بیٹھتے ہوئے اسے اپنے مشفق وجود میں مسمیٹ لیا۔

”میں اس کے ساتھ اتنا برا کرنے کا سوچ بھی نہیں سکتا تھا ماما! اس نے مجھے بہت بڑی سزا دی
 ہے مگر شاید میں اسی قابل تھا۔ اس کے قابل نہیں تھا تب ہی اللہ نے مجھے اس کی زندگی سے نکال دیا۔

میں نے بھی حویلی والوں کا سیاہی سلوک کیا اس کے ساتھ۔ نہ بسایا اور نہ بسنے دیا۔“
 بہزاد شاہ اپنے موبائل سے کسی کو میسج کر رہے تھے۔

”ہمیں پولیس میں رپورٹ کر دینی چاہیے بابا جان! میں ہر حال میں اسے پانا چاہتا ہوں۔“ وہ
 اٹل انداز میں بولا تو انہوں نے اتنے عرصے میں پہلی بار نرمی سے کہا۔
 ”تمہاری حالت ٹھیک نہیں۔ تم فریش ہو جاؤ۔“

میں اپنے جاننے والے افسران سے کنٹیکٹ کرتا ہوں۔ ان شاء اللہ تعالیٰ تمہارے حق میں بہتر
 ہی ہوگا۔“ وہ وہاں سے اٹھنا نہیں چاہتا تھا مگر زرین کے اصرار پر نہ چاہتے ہوئے بھی اپنے کمرے میں
 چلا آیا۔ اپنی جلتی آنکھیں اور اعصابی تناؤ اسے بہت اچھی طرح محسوس ہو رہا تھا اور سر کا درد برداشت سے
 باہر۔

واش روم میں گھس کر چہرے پر ٹھنڈے پانی کے چھینٹے مارتا رہا تھا۔ تب کہیں جا کر اسے اپنی
 کیفیت قدرے بہتر لگی تھی۔

فریش ہو کر وہ باہر نکلا تو زرین اس کے کمرے میں موجود تھیں۔

”کھانا تو نہیں کھایا ہوگا تم نے سارا دن؟“ ان کے انداز میں تشویش تھی۔

”میں پہلے شہر گل کو ڈھونڈنا چاہتا ہوں ماما!“ وہ ایک مسلسل اذیت کا شکار تھا۔

”ڈونٹ وری۔ تمہارے بابا تمہارے ساتھ ہیں۔ وہ اپنے تمام واقف افسران سے بات کر
 چکے ہیں۔ بہت جلد وہ مل جائے گی۔ ہم اسے سڑکوں پر تو نہیں ڈھونڈ سکتے نا۔“

زرین نے اس کی پیشانی پر بکھرے بالوں کو پیار سے سمیٹا تو وہ تھکے ہارے انداز میں بستر پر گر
 سا گیا۔

”وہ مل جائے گی نا ماما!“

”اگر تمہارے دل میں واقعی اس کے لیے چاہت ہے تو وہ ضرور مل جائے گی، مگر پھر ہمیشہ اس

کی قدر ضرور کرنا اولیس!“ انہوں نے پریقین انداز میں کہا تو اس کا دل بے اختیار محدود ہوا گیا۔

کمرے کے دروازے پر ہلکی سی دستک ہوئی تو وہ چونکا۔ اس کے کندھے پر ہاتھ رکھ کر اسے روکتے ہوئے زین اٹھی تھیں، پھر وہ تو کمرے سے چلی گئیں مگر جو شخصیت کمرے میں داخل ہوئی اسے دیکھ کر وہ اپنی جگہ بے جان سا بیٹھا رہ گیا تھا۔

”شہر گل!“ بدقت تمام اس کے ہونٹوں نے بے جان سرگوشی کی۔ وہ آہستگی سے چلتی گھٹنوں کے بل اس کے پیروں میں بیٹھ گئی۔ وہ ابھی تک بے یقینی کی گرفت میں تھا جسے گھٹنوں وہ پاگلوں کی طرح ڈھونڈتا رہا تھا۔ وہ اس قدر غیر متوقع طور پر اس کے سامنے آگئی تھی۔ اس کی خوبصورت آنکھیں متورم تھیں۔ جیسے وہ گھٹنوں روتی رہی ہو۔

”مین آپ کو تکلیف نہیں دینا چاہتی تھی۔“ اس کی آنکھوں میں پھر آنسو بھر آئے تھے۔ رندھے ہوئے لہجے میں بولی تو وہ کسی ٹرانس کی سی کیفیت سے آزاد ہوا۔

”کہاں تھیں تم؟“ اس کے شانوں کو سختی سے جکڑے وہ وحشت زدہ سے انداز میں پوچھ رہا تھا۔

”پتہ ہے میں پچھلے نو گھنٹوں سے مسلسل تمہیں ڈھونڈ رہا تھا۔ میری ذہنی حالت تباہ کر دی ہے اس سوچ نے کہ کہیں تمہیں کچھ ہونہ جائے اور تم کبھی مجھے مل نہ پاؤ گی۔“

”میں آپ کی راہ کھوٹی نہیں کرنا چاہتی تھی۔ میں چاہتی تھی آپ روم سے کیا ہر قول نبھائیں اسی لیے تو میں چلی گئی تھی ذوباریہ کے پاس۔ وہیں سے بابا جان کو فون کیا تو انہوں نے مجھے وہیں ٹھہرنے کو کہا مگر کچھ دیر بعد ہی ذوباریہ کے پاس آنے والی آپ کی مسلسل فون کالز سے اندازہ ہوا کہ میرے رب کو کچھ اور ہی منظور تھا اسی لیے تو.....“

وہ رندھی ہوئی آواز میں کہتے ہوئے رک سی گئی اور پلکیں اٹھا کر اولیس کی طرف دیکھا تو اب پوری طرح اپنی طرف متوجہ پا کر کنفیوز سی ہو گئی۔

”اسی لیے تو..... کیا؟“

تمام تفصیل سننے کے بعد وہ قدرے پرسکون ہوا تھا مگر اسے گھورتے ہوئے پوچھا۔ وہ ابھی تک اسے شانوں سے تھامے اس کی جانب قدرے جھک کر بیٹھا تھا۔

اب جبکہ حقیقت سامنے تھی تو اتنی سی قربت بھی شہر گل کو نزوس کرنے لگی۔

”اور تم..... ذوباریہ کے گھر چھپ کر میرا تماشا دیکھتی رہیں۔ ایسا سلوک کرتے ہیں شوہر کے ساتھ۔“ وہ ڈپٹ کر پوچھ رہا تھا۔

”شو..... ہر.....“ اسے جھٹکا سا لگا۔

بے یقینی سے پوری آنکھیں کھول کر اسے دیکھا تو وہ دھیرے سے بولا۔

”میرے رب کو کچھ اور ہی منظور تھا اسی لیے تو میرا دل تمہاری طرف پلٹ آیا، ورنہ رومانے مجھے تمہاری وجہ سے ریجیکٹ کیا تو میں بھی تمہیں اس غصے میں ریجیکٹ کر دیتا، لیکن اس ریجیکشن کی وجہ سے میرے اندر کی کھڑکی کھل گئی۔ تب مجھے لگا کہ میری زندگی میں بھی ایک اچھی لڑکی کی کمی ہے اور تم بہت اچھی لڑکی ہو۔“ صاف گوئی سے کہتے کہتے اولیس کے ہونٹوں پر مسکراہٹ کھیلنے لگی۔

اور اس غیر متوقع خوشی کو سنبھالنے کی کوشش میں ناکام ہوتی وہ رو پڑی۔

”میں نے جب بھی دعا کے لیے ہاتھ اٹھائے۔ اپنے لیے کبھی نہیں مانگا۔ فقط آپ کی خوشیوں کی التجا کی اور خدائے بے نیاز نے میرے دست بے طلب میں اپنی رحمتوں کے پھول رکھ دیے۔“ اس نے بازوؤں سے تھام کر اسے اٹھاتے ہوئے اپنے پاس بٹھالیا اور انگلیوں کی پوروں سے اس کے آنسو صاف کرتے ہوئے بولا۔

”میں یہ نہیں کہوں گا کہ مجھے تم سے محبت ہو گئی ہے۔ ہاں اتنا ضرور سچ ہے کہ میرے سوچنے کا انداز بدل گیا ہے۔ میں تمہیں قول دیتا ہوں کہ تم سے محبت ضرور کروں گا اور تم جانتی ہو کہ میں اپنے قول کا کس قدر پکا ہوں۔“

آخر میں اس کے لہجے میں شرارت سی در آئی تو وہ محبوب سی ہو کر خود میں سمٹنے لگی۔

”اب آپ ایسی باتیں تو مت کریں مجھ سے۔“ وہ کسمسا کر معصومیت سے بولی تو اولیس شاہ

نے بے اختیار قہقہہ لگایا اور لاؤنج میں بیٹھی زرین اپنے شوہر کی طرف دیکھ کر مسکرا دیں وہ جان گئی تھیں کہ

بہاروں نے ان کے آنگن میں قدم رکھ دیے ہیں۔

digest novels lovers group ❤️❤️

❖.....❖ ختم شدہ ❖.....❖